



MÜASİR AZƏRBAYCAN ƏDƏBİYYATI

**Rəsul
RZA**

**SEÇİLMİŞ
ƏSƏRLƏRİ**

RƏSUL RZA


116
R 99

SEÇİLMİŞ ƏSƏRLƏRİ

239481.

BEŞ CİLDİDƏ

III CILD



“ÖNDƏR NƏŞRİYYAT”
BAKİ-2005

Tərtib edən:

Anar

Redaktoru:

Arif Əmrəhoğlu

894.3611 - dc 21

AZE

Rəsul Rza. Seçilmiş əsərləri. Beş cilddə. III cild. Bakı, "Öndər nəşriyyat", 2005, 256 səh.

Xalq şairi Rəsul Rza dərin və humanist poeziyasında novator kimi, milli şerin, onun poetik sisteminin ardıcıl və yorulmaz islahatçısı kimi çıxış edirdi. Dünyanı, insan həyatını bütün rəngləri və boyaları ilə eks etdirmək, geniş və əhatəli göstərmək üçün şair yorulmadan axtarır, lirikanın yeni vasitələrinə üz tuturdu.

Seçilmiş əsərlərinin bu cildində şairin gərgin axtarışlarının nəticəsi olan poetik-felsefi düşüncələri – lirik silsilələr toplanmışdır. "Qarabağ – baba yurdum" şeirlər silsiləsi ilə açılan cilddə, həmçinin müəllifin xarici ölkələrə səfərlərdən aldığı təessüratlar nəticəsində yazılan və müxtəlif iqlimlərin təzadlı həyatından bəhs edən çox sayda şeirləri, eləcə də milli poeziyada yeni mərhələnin başlanğıcından xəbər verən "Dəniz haqqında nəgmələr", "Rənglər" və b. silsilələr yer alır.

Əsərlərin hər biri öz əlvanlığı və poetik çaları ilə diqqəti celb edir.

ISBN 9952-416-67-8

© "ÖNDƏR NƏŞRİYYAT", 2005

Azərbaycan Respublikasının Prezidenti

İLHAM ƏLİYEVİN

"Azərbaycan dilində latin qrafikası
ilə kütləvi nəşrlərin həyata
keçirilməsi haqqında"

12 yanvar 2004-cü il tarixli sərəncamı
ilə nəşr olunur və ölkə kitabxanalarına
hədiyyə edilir

Seirler



Qarabağ – baba yurdum

SƏNİN ADIN

Sənə Qarabağ dedilər,
Bəlkə “qara bax!” dedilər,
dağlarında
yaylayan qarına görə
Bəlkə “Qara bağ” dedilər,
kölgəli bulaqlarına görə.
Bəlkə
dodaqları susuzluqdan
cadar-cadar yolcu,
ətəyində duman sürünen,
ağ zirvəsi arandan görünən
Kırsə baxıb,
həsrətlə, ümidlə
dedi: – Qara bax!
Qara bax!
O gündən adın qaldı
Qarabağ.
Adın qədimdir,
xalqımın mübarizə tarixi kimi.
Nəgmələrin
qürurla doldurur qəlbimi.
Ömrün yollarında arzuları yağır olmuş,
möhənətdən, dözümdən
qarabağır olmuş,
almı açıq, üzü ağ yaşayan,
Seksəkəli ürəyində
arzusunu, ümidi daşıyan
insanlar dedilər:
“Silinsin tarixdən

nəsillərin qara baxtı!”
Gözəllər gözəli,
Qarabağım mənim!
Nənəmin köçəri yolları,
babamın çirməkli qolları,
elin neçə igid oğlu, qızı
səndə olub,
yenə neçə qəhrəmanı səndədir.
Neçə şirin nəgmənin dadi, duzu,
göy ulduzu, yer ulduzu
sinəndədir
Qranitə dönmiş qoşası da,
Tək-tək qızılı da,
Tanıyr adam
qanadlı şahini də,
adı nəgməyə dönmiş qızını da.
Qəlbimdəsən, gözümdəsən
hara gedim, hara baxım,
Mənim doğma Qarabağım!
Qarabağım!

1970

DAŞ ÜSTÜ

Bir yanı uçurum qaya,
bir yanı çəmənlik – saya.
Gündüzlər günəşə tamaşa,
geçənlər – aya.
Qaya daşlarında
dırnaq yeri
köhlən atların,
Dərələrində sərin mehi
yelkən budaqlı
bağ-bağatların.
Daş divarlarında

igid nərəsindən qopan
qəlpələrin yeri,
Kölgələrində
Üzeyirin nəgməsi
Vaqifin, Natəvanın şeri.
Kim sənin bir çımdık torpağına,
bir üskük suyunu,
bir ovuciçi yarpağına qıyar,
Doğma diyar!

1970

BULAQ SUYU

“Varımdı sinədə
dərdi-qəmi-nəhan,
ölürəm”.
Həzin bir qadın səsi
məclisi heyran qoydu.
Bir qəm tişəsi
ürəkləri oydu, oydu.
Məclis qalxdı ayağa
qocalı, cavanlı.
Sinəsi ürek döyüntülü,
sükütu həyəcanlı.
Pəncərə qabağında
fəvvərə su dağılır
çıldır-çıldır.
Hələ Muğan düzündə
yanır torpaq.
Mil düzü quraqlıqdır.
“Fəda olum sənə,
gəl, eyle imtəhan,
ölürəm”.
Axır gəlir adamlar
Xan qızının bulağına.

1970

Axır gelir ürekler
Natevan şerinin sorağına.
Artıq olmaz bu gün də desək:
— Ürekler, qızının!
Sözlərinin hərərətində Xan qızının.

aprel, 1970

NƏĞMƏLƏR DOĞULANDA

Nə “Koroğlu” vardi,
Nə “Arşın mal alan”,
ahəngə düzülmüş
quşların nəgməsi,
bulaqların səsi vardi.
Bir qara gözlü uşaq,
söykənib qaya daşına,
dinləyirdi tütek səsini
və ara-sıra gələn
qırıq kəlmələri tək-tək:
“Kərə, tayın gördüm,
Kürə, tayın görmək gərək”.
Bir “Kəsme şikəstə”
“Yandım” – deyib,
enirdi yamaclarla
Üzeyir adlı
Bir qara gözlü uşaq
heyran-heyran baxırdı
quş nəgməli ağaclarla
Beşik başından
axırdı ana laylaları
axşam-səhər,
Bir qara gözlü uşaq
dinləyirdi, dodağında
körpə zümrümlər.
Hələ nə “Koroğlu” vardi,

nə “Arşın mal alan”.
Bir qara gözlü uşaq vardi.
Bir könlü nəgməli insan
Bir gün geldi
“Arşın mal alan”da var oldu,
“Koroğlu”da, “Sənsiz”də
Bir də acı bir duyğu,
yanıqlı bir həsrət
qəlbimizdə.

1970

TONQAL YERİNDƏ ÇİÇƏKİ¹

“Kabab yanar köz üstədə!”
Burda torpaq yanmışdı
qapqara.
Tonqal tüstüsü yayılmışdı
yaxınlara, uzaqlara.
Havadan asılmışdı
yanmış ət qoxusu.
Gözlərdə közərmışdı
qurbanlıq olmaq qorxusu.
Torpaq dözdü
atəşin ağrısına,
inciynə.
Yaniq qalıqları
qalmışdı ikinci günə.
Üçüncü gün yağış yağdı.
dənəvər, gurşad
Yudu tonqalın külünü.
Nə ah qaldı, nə feryad.
Keçdi bir neçə gün,

¹ Bu şeir Xankəndində “məhkəmədən” sonra vəhşicəsinə diri-diriyandırılmış üç nəfər azərbaycanlıya həsr olunmuşdur.

Tonqal yerində çiçək əkdilər.
Ancaq deyən olmadı, burda
qırmızı qərənfillər
tonqaldan qabaq gərkədilər,
yanıq ət qoxusundan qabaq,
qurbanlıq qoxusundan qabaq.
Soruşan olmadı,
tonqalı kimlər qaladı,
çiçəkləri kimlər əkdi?
Bu işin yaxşı tərəfi nə,
pis tərəfi nədir.
Yoxsa bu qan rəngli qərənfillər
sallaqların şərəfinədir?

1968

PİRİ BABANIN BAĞI

Piri babanın yaşı bilən yoxdur.
Kirs dağının dumanlı başı vardi,
Piri babanın neçə yaşı vardi.
Hamı onu burda görüb,
qoca, cavan.
Burda onun səpdiyi
toxumlar cücərib.
Burda ciğirləri yol eləyib,
burda bağ-bostan becərib
Piri baba-bağban.
Burda ilk ağaç əkən,
burda ilk ev tikən,
burda sevişən, dərd çəkən
Piri baba olub.
Qabarlı əllərindən
çöllərə, düzlərə
bahar verib,
Bağından meyvə dərib,

yolçulara nübar verib.
Yaşını bilən yoxdur onun,
Kimi deyir neçə yüz,
kimi deyir neçə min ildir,
Keçmişdən könlündə qalan
həsrət, arzu, nisgildir.
Bu günü – ümid dolu,
Bu günü – qoca torpağın
gənclik yolu.
Burda anadan olub,
burda ata olub,
burda baba olub
Piri baba.
Ölüm yoxdur ona,
torpağa ölüm olmayan kimi.
Zirvesi buludlarda gizlənən
dağa ölüm olmayan kimi.
Dünən də vardı Piri baba,
bu gün də var,
sabah da olacaq.
Nə qolu girdən düşmüş,
nə bir gün naçaq.
Hər çımdık torpaqda,
hər damcı suda,
hər aydın havada,
hər gün,
yenidən doğulur
Piri baba.
Dost gözləri görəsi
çəmən-çəmən düzləri var,
Nəgməli gecələri,
ışıklı gündüzləri var
Piri babanın.
Dost əlləri dərməli
meyvələri çeşid-çeşid,
rəng-rəng,
dad-dad.

Qulaqları oxşayan
 nəğmələri var,
 qanad-qanad.
 Əlindəki dostluq camı
 süfrəsi açıq.
 Onu tanırı hamı.
 Tanımayanlar varsa,
 aşiq demiş:
 "Dalinca qara palçıq!"
 Piri babanın hörməti
 doyum-doyumdur.
 Qəzəbinə dözmək zor olar.
 Piri babaya dost gözüylə baxanlar
 mehribanlıq, ülfət görər.
 Bəd nəzərlə baxanlar
 kor olar.

NƏSİLDƏN-NƏSLƏ

Anam Qaradolaq obasındandı,
 Kürün sağ sahilindən.
 Yaşayırdıq Gøyçayın
 çinarlı bir küçəsində.
 Hələ uşaq idim mən.
 Hərdən yaz başı
 aranın yumşaq gecəsində,
 babam gözlərini yumar,
 xəyalalardır.
 Bir müddət belə qalardı.
 Sonra dəyərdi:
 – İgid oğlm!
 Atlar içinde
 döl seçməli olsan,
 o yerlərə get!
 Göllər içinde

göl seçməli olsan,
 o yerlərə get!
 Bağları-bağlar bağı,
 Dağları-dağlar dağı.
 Qalasının hər divar daşı
 düşmən gülləsinə qalxan olub.
 Gümüş-gümüş ulduzları
 dan sökəndə axan olub.
 Dərələrin dərini
 ordadır.
 Bulaqların sərini
 ordadır.
 Ovlaqları geniş-geniş,
 İstəsən ovla, quşla,
 istəsən çaylağa en.
 Yolun eniş.
 İstəsən buludlara qalx
 ilan-ciğir yoxusuyla
 Üç ay sürürləri başıyxarı gedir,
 İki ay başışağı,
 Yamacları əlvən xal!
 Şırranları – nənə qurşağı
 Cörəyi az olsun, ya çox,
 süfrəsi dost üzüne açıq olur.
 Orda ürekler
 mərd sözüne açıq olur.
 Nəğmələr nəğməsi
 ordadır.
 Cabbarın, Seyidin səsi
 ordadır.
 Çox vurğunu baba yurduna
 babam, nənəm.
 İndi nəvəminbabası
 mənəm.

ŞUŞAM MƏNİM

Sinəsi qabarıq,
 nağıllardan gəlmış
 pəhləvandır
 Şuşam mənim;
 Mərdliklə, gözəlliklə
 qoşam mənim.
 Azərbaycan torpağının
 nur parçası.
 İncə mahnılar yuvası,
 Pənahların yadigarı,
 Alagözlü,
 qarasaçlılar diyarı
 Səndə Cabbarın, Seyidin,
 Nəvvabın, Üzeyirin, Bülbülün,
 neçə-neçə nəğməkarın,
 qoç igidin
 nəğması var,
 nərəsi var.
 Könüllərdə
 neçə-neçə mahnıların
 züzməsi,
 sözü qalib,
 Sənin doğma torpağında
 neçələrin gözü qalib.
 Vətən adlı doğma yurddan
 püşk olarmı?!
 Pay olarmı?!
 Yüz bir şəhər adı çəkim,
 Gözəllikdə,
 biri sənə tay olarmı?!
 hər qarışın şair qızın
 Natəvandan xəbər verir
 Sən nəğmələr beşiyisen,
 sən muğamlar keşiyisen.
 Bəd əməllərin kükrətdiyi

alovlardan diri çıxdın.
 Ey Səməndər – Həyat quşu!
 Tarixindən səhifədir
 hər enişin,
 hər yoxuşun!
 Torpağın da,
 ləçək-ləçək çiçəyin də,
 piçil-piçil yarpağın da
 xəbər verir
 ibret dərsi bu olmuşu.
 Tarixdə baş əyməmisən
 bir fatehə, müxənnətə
 Bir qonşunun, bir qonağın
 könlünə də dəyməmisən.
 Alqış sənə!
 Bu qüdrətə!
 Doğma yurdum,
 gözəl Şuşam.
 Fəsil-fəsil görüb səni,
 Doyum-doyum gəzib
 dağı, göy çəməni
 yenə səndən doymamışam.
 Haqqım vardır
 şer, əmək diyarına
 bəstə-bəstə mahnı qoşam.
 Tarix sənin
 torpağında, daşındadır,
 hər yan-yörən,
 hər dolayın,
 hər cığırın
 Azərbaycan – Vətən dadır.
 Dost gözüylə sənə baxan
 hər kəs əziz qonağındır.
 Sənə əyri baxanları
 qəzəbinə külə döndər,
 yaxıb-yandır.
 Dünənində

Qəhrəmanlıq zirvəsi var,
 Bu gündündə dostluq, ülfət havası var.
 Bu gün aləm səndən alır
 Vaqıflərin sorağını.
 Sən yandırdın neçə-neçə
 milli sənət çırağıını.
 Cıdır düzü
 şəfəqlərə boyananda
 səhər-səhər,
 Qoynundakı
 hündür qatlı binalarda
 çiçəklənir pəncərələr.
 Öyüñürəm
 tarixinlə,
 bu gününlə
 Vətənimin şəfa yurdu,
 məni dinlə!
 Səni bircə dəfə görən,
 bir könülən, min könülə
 sənə aşiq, bənd olmuşdur,
 Qarabağın yaraşığı!
 Sənə saysız nəgmə qoşub
 neçə-neçə el ozanı,
 el aşağı.
 Yüz bir tərif desəm, azdır
 bu gününə;
 qoynundakı toy-düyüñə.
 Nəgmələrin qanad çalır
 Bakıya da, Şirvana da,
 qədim əziz Gəncəyə də.
 "Nankor" dedim
 bu gününə xor baxana,
 səndən küsüb inciyənə.
 Üz tuturam size sarı
 Vətənimin allı-güllü
 əlvan-əlvan çiçək xallı,

göy dağları!
 Kirsin sərin mehi gəlir,
 sığallanır Cıdır düzü.
 Dan yerindən qalxan günəş
 xəber verir,
 zəfər dolu bir gündüzü.
 Danış-danış Cıdır düzü,
 Nə zamandan qalib səndə,
 sərt qayalı daş sinəndə,
 ağ köpüklü köhlənlərin
 qaynar, iti
 nal imzası!
 İgidlərin
 cığır izi.
 Sən mətanət, mərd dostluğun
 səngəri, həm qalasısan.
 Kim nə deyir, desin,
 Sən beləsən,
 bu adla da qalasısan
 Köhlənlərin su içdimi
 şair qızın bulağından?
 Maral, cütür ürküsdümü
 tərlənlərin qıy vuranda
 sürülərin oylağından?
 Tarixinlə öyüñürəm.
 Bu gününlə sevinirəm.
 Fərəhinlə fərəhliyəm.
 Yorulmaram,
 gəlhagəlli,
 ince telli
 büsətindən yüz gün deyəm.
 Şuşam mənim!
 Mətanətlə, dəyanətlə
 səxavətlə qoşam mənim!

BİR HEYKƏL, İKİ QOCA VƏ MƏN

Şəhərin başucunda
qəzəbli yumruq kimi
dikəlmışdır göylərə,
Tamaranın qalası.
Buludlar topa-topa.
Sanki, gəzməyə çıxıb
qırımsaç, sarıköynək
neçə gürçü balası.
Yatağında çırpinır Kür,
qızdırmalı kimi.
Qranit sahilləri,
bəlkə də ona dardır.
Bəlkə də bu gecəyə,
bir evə, bir küçəyə
deməli sözü vardır...
Bütün günü işləyib
yorulmuş adam kimi
küçələr bircə anda
batır dərin sükuta.
Xiyabanın başında
dörd bir yani gül, çiçək
durub qranit Şota.
Dalğındır Rustaveli,
Köçəri quşlar kimi.
Bəlkə keçir gözündən
əsrlərin gur seli.
Gah Nizami soraqlı,
Gah Gəncə ismarıcı.
Bəlkə Leyli-Məcnunun
qəmli hekayətini xatırlayıb.
Odur ki, dayanıb Şota qəmgin,
alnı dərin qırışlı.
Gecə.
Göy ulduz-ulduz.

Sarıkürk çoban kimi,
mavilikdə gəzir ay.
Sənan dağı boyunca,
buludların kölgəsi,
axışır alay-alay.
Şəhər, sanki, dincəlir
gündüzün səs-küyündən.
İnsan əliylə söndü
pəncərələrdə işiq...
İki qoca,
bir de mən
bu gecə küçələri
gəzməkliyə çıxmışıq.
Bir qocanın əynində
vəznəli çuxa vardır.
O biri, ortaboylu,
geyimi də müasir.
Ayrı-ayrı şəhərdən,
ayrı-ayrı əsrəndə
gəlib bura qocalar.
Bir qoca on doqquzun
ortalarından gəlib...
O biri, iyirminin
birinci yarısından.
Hər ikisinin ömrü
dedikcə de, tükənməz;
yarı dərd, yarı zindan.
Qıslılıb hündür evin kölgəsində
bir tinə,
Qulaq asdım
möhətərəm qocaların
bu həzin,
maraqlı söhbətinə.
Əvvəl salam verdilər Şotaya.
Sonra dərin və ağır
sükut çökdü ortaya.

Elə bil ki, əyildi
 dağların kölgəsi də
 onları dinləməkçin.
 Miyana boylu qoca
 Uzadaraq əlini
 Hündür qalaya tərəf
 dedi:
 – Necədir yerin,
 hündürdə, dağ üstündə?
 Deyəsən, ləng oldu çox
 o yoxuşa qalxmağın.
 Deyəsən, bir balaca
 incidin də, küsdün də.
 Müsahibi dinmədi.
 Bəlkə də heç sualı
 eşitmədi, duymadı.
 Bəlkə də, özü qəsdən
 sözə mehəl qoymadı.
 Yavaşdan soruşdu:
 – Sənin küçən hardadır?
 Qəzetxanan səmtində,
 yoxsa ki, kənardadır.
 Ay gizləndi buludda.
 Kölge düşdü,
 görmədim mən qocanın üzünü,
 Səsindən duyдум, ancaq.
 Gülümsünüb söylədi,
 qoca cavab sözünü:
 – Bura qonaq gəlmışik,
 giley-güzar nə gərək.
 Nə mən şöhrət sevmişəm,
 nə də sən.
 Bize qurbət deyil heç
 bu küçə, bu səki də.
 Fərz et, Naxçıvandayıq,
 ya da sizin Şekidə.

Ay buluddan çıxanda
 asfalt üstünə düsdü
 qocaların kölgəsi.
 Səslər gah aydın gəlir.
 Qəflətən biçaq-sükut
 səsləri birdən kəsir.
 Dinləyirəm söhbəti:
 – Bakıda bir küçə var mənim adıma, bəsdir
 Nə xalqdan gileyliyəm,
 doğrusu, nə baxımdan.
 Hayifimi almışam
 mən dövrəndən, vaxtımdan.
 Ancaq bircə arzum var:
 köçüreydilər məni
 illərlə yaşadığım,
 yaratdığım küçəyə.
 Bu sözləri eştidim.
 Elə bildim acı bir sazaq doldu,
 torpaqdan göye qədər
 gecəyə
 Səssizlik axdı, axdı
 doldu qulaqlarına,
 ağır qurğuşun kimi.
 Qaldım bu səssizlikdə,
 qalınqabıq meyvənin
 içindəki tum kimi.
 Yenidən bir səs gəldi...
 İkinciydi danışan:
 – Mənim də nisgilim var.
 Doğrusu, musiqiyə
 çox da bələd deyiləm.
 Bu sənətə, bu işə
 kəm baxıb, pis demirəm,
 ancaq ki, operada
 özümü qərib kimi,
 narahat hiss edirəm.

Sonra xeyli danişdı qocalar.
Şəhərin yaraşlı qoynunda
gəzə-gəzə.
Söhbətləri maraqlı,
zarafatları təzə.
Mənə elə geldi ki,
yeni kitablarından
bir-birinə qocalar
hədiyyə də verdilər.
Eybəcər tərcümələr,
ala-bəzək cildlər,
qəzet kağızından da
nə isə deyirdilər.
Qocalar ayrıldılar
dan yeri söküldəndə,
tanıdım onları mən;
biri coşqun, qəzəblə
təmkinlə danişanda,
o biri, acı-acı güləndə.

yanvar-aprel, 1967

Mirzə Cəlilin nisgilləri

ÖLÜLƏR

Mirzə Cəlillər yetirmişdir bu torpaq

Gecədən xeyli keçmiş
döyüdü qapım.
– Kimsən? – dedim.
Səs geldi: – Mənəm!
Ətim ürpəşdi
səsi eşidib.
Baxdım, saat beş idi
Dedim: – İskəndər, bu nə gelişdi belə?
Dedi: – Yubileyə gəlmışəm,
Mirzə Cəlilin yubileyinə
Başımı qaldırdım miz üstündən,
Gözlerimdə yuxusuzluğun
ağır göynəyi,
Əynimdə gecə köynəyi,
Miz üstündə varaqlar,
payız yarpağı kimi.
Nə qapımı döyen var,
nə İskəndər.
Yan-yana, üst-üstə
yazılıb, pozulmuş sətirlər,
ağlı, qaralı səhifələr.
İskəndər çağırdı məni uzaq,
yolları dolambac, qarşıq,
havası bürkü,
özü bədqılıq
bir yerə.
Ölülər dünyasıdır bu!

Baxdim vahiməli, səksəkəli
 qorxulu bu mənzərəyə
 İskəndərin əlində
 modern elektrik fənəri,
 Bir-bir işıqlandırırdı
 üzləri:
 – Bu, Hacı Həsən omı!
 Bu, Şeyx Nəsrullah!
 Bu, Mir Bağır ağa...
 – Bəs, bunlar?
 Aman, allah!
 Bunlar ki, lap yaxından
 tanışdır mənə.
 İskəndər baxdı üzümə,
 maraqla, diqqətlə
 İstehzali qəhqəhələrlə
 dedi: – Görürsən,
 ölürlər
 ölüb qurtarmayıb hələ.

1967

NAZLILAR

Səhnə.
 Elçinin evi¹.
 Kölğələr başdaşına girir.
 Kölğələr başdaşından çıxır.
 Səhnədə Nazlı.
 Gözü yaşı.
 Qısilıb anasının balağına,
 ağlayır hicqıra-hicqıra,
 Ağlayır zar-zar.

¹ "Ölüler tamaşasının rəssamı Elçinin dekorları nəzərdə tutulur.

Solunda sıra-sıra, yan-yana
 nazlılar.
 Heyrətlə baxırlar Nazlıya –
 səhnədə ağlayana.
 Salonda nazlılar
 dəstə-dəstə
 Səhnədə tek Nazlı,
 körpə Nazlı,
 bikomək Nazlı,
 ölü Hacı Həsənin qızı,
 diri İskəndərin bacısı.
 İki özünü,
 çölü özgələri yandırınlardan
 biri – İskəndərin bacısı.
 Səhnədə dünənimiz –
 Uzaq, yaxın illərin
 göynəyi, acısı.
 Nazlılar arasında
 uzun bir yol;
 dünyalar arasının
 bir yönə yolu.
 Nə illər,
 nə əşrlərlə ölçüle bilən,
 nə karvanla,
 nə raketlə keçilə bilən
 bir yol.
 Bu yolu iki başında
 nazlılar;
 bu başda yeni dönyanın balaları,
 o başda ölürlər aləminin qurbanı.
 Baxdıqca səhnəyə, salona,
 çəkdi xəyalımı
 sazaqlı günlərə
 Cəlilin balaca Nazlısı,
 Sabirin bedbəxt Tükəzbanı.

ZEYNƏBİN QİSASI

Yolum dünənə düşdü.
Danabaş kəndinə gəldim.
Zeynəbi gördüm.
Əhvalını sordum.
Ağladı yana-yana:
— Alan oldumu, — dedi, —
Xudayardan qisasımı?
Dedim: — Sakit ol, bacım!
Sən bir ömür çekdin
həyatın zillətini, yasını,
Xudayar əsrər qarşısında
alnı damğalı qaldı.
Sənin hayifini
Mirze Cəlil aldı.
Amma gözünə dönüm,
aldi, nə aldı!
Qayıtdım bu günə.
Zeynəbi gördüm Arazbasarda,
yeni məktəb binasında.
Sınıf uşaqlarla dolu idi,
“Danabaş kəndinin əhvalatları” idi
bu gün dərsləri.
Ayaq saxladım, qulaq asdım.
Ləzzət verdi mənə, uşaqların
“Zeynəb müəllim, mən deyim,
mən deyim!” səsləri.

1967

BƏLKƏ DƏ QAYTARDILAR

Nə çerkəzi çıxalı,
gümüş vəznəli,
nə sür papaqlı,
nə sabiq hörmətli,

28

sabiq torpaqlı...
Ancaq
dərdi dərdlər dərdi,
Ümidə haqlı
neçə ata, ana,
neçə övlad,
qardaş, bacı
qucaqlayıb dizlərini
yola dikib gözlərini
neçə qış,
neçə bahar
inlədilər:
— Bəlkə də qaytardılar!
Bəlkə də qaytardılar!
Bu, nə mülk-maaş,
nə yatır,
nə dəyirman dərdi idi.
Bu, sorağı qanlı yollarda itən
insan dərdi idi.
İndi də o günlərdən
ürəklərdə bir nigaranlıq,
bir səksəkə var.
İnsanlığın qəzəbi
sədd çəkməsə,
O ağır, o acı günləri,
bəlkə də qaytardılar,
bəlkə də qaytardılar.

1967

KAMANÇA

Deyirlər, iki qardaş varmış:
Habil, Qabil.
İlk dəfə Qabil qardaş qanı töküb.
O gündən insanlıq üstünə

29

cinayət qarası çöküb.
Yeqin kamança çala bilmirmiş Habil.
Yoxsa çalardı.
Nə araya qan düşər,
nə kin-küdürət qalardı.
Qulaq asın Mirzə Cəlilin sözünə!
Nə ədavət saxlayın,
nə dava-dalaş salın!
İnsanda insan oyadın!
Kamança çalın!
Kim sindirsə kamançanı,
halaldır qanı!

1967

Təyyarədə düşüncələr

QANADLAR AMANINDA

Oturmuşam dörd motorluda,
Böyründə yazı: "Aer – İndi".
Ayaqlarım üzülüb yerdən
doqquz min, neçə metr.
Beş min neçə metr sudur,
Məni torpaqdan ayıran indi
dörd min metr hava.
Uçuruq;
buludları qanadlaya-qanadlaya,
şəfəqləri qova-qova.
Təyyarəmizin
üç qanad yolu var:
Sinqapur – Madras.
Madras – Bombez.
Bombez – Dehli
Üzümü yavaş-yavaş sığallayır
təyyarenin adambaşı bölünmiş
xərif yeli.
Üstüm hava, yanım hava,
Aşağı baxıram, su, su.
Göz işlədikcə səyrişir
sürü-sürü dalğa quzusu...

FİKRİM TƏLƏSİR

Suyu kəsilmiş bulaq kimi
dodaqlarında qurudu,
Üzeyirin "Sənsiz"i.
Elə bil, nəgmə küsdü məndən.

Kim oxuya-oxuya çıxar yola
 ucu-bucağı görünmeyən
 dəniz üstündə!
 Bir dəniz ki, adı
 "And-aman" ola.
 Bu sahildən o sahilə
 yolumuz yeddi hovur.
 Xəyal xəyaldan qaçıır.
 Fikir fikri qovur.
 Yaman işə düşdük, yaman.
 Kim qoyub bu dənizin adını
 "And-aman"?!
 Bir inandığım yoxdur, and içəm.
 Kimdən istəyim aman?
 Ömrümdə aman deməmişəm.
 İstər vuruş olsun,
 istər küsü,
 istər barış.

Dəniz nə bilir,
 And-aman nədir,
 Yaxşı-yaman nədir?
 Qarşımızda
 kölgəsiz yolu təyyarəmizin.
 Arxamızda ekvator.
 Təki, qurtarmasın benzin.
 Təki, sönməsin motor.
 Qurtarsa belə,
 sönsə belə,
 fələk də bacara bilməz
 insan qüdrətilə.
 Düşünürəm:
 Kimik? Nəyik? Hardayıq?
 Öz-özümə deyirəm:
 Bir xatırla, yada sal!
 Nəhayətsiz boşluqda,
 kiçik bir insan adası.

Biz olmasaq da,
 uçacaq təyyarələr,
 Yayılacaq fəzaya
 motorların uğultusu.
 Sədd çəkə bilməz insan iradəsinə
 nə torpaq, nə hava, nə su...
 Düşünürəm qürurla:
 Mən insanam!
 Ayın sinəsinə
 bayraq asanam!
 Ayağımın altında bir pillədir,
 tarixin hər mərhəlesi.
 Zaman nə ağır gedir.
 Fikrim nə yaman tələsir.

QÜRUBU QOVA-QOVA

Günəş batanda görüb hamı,
 Ancaq bu göy yolunun
 dəniz axşamı
 nə uzun olurmuş.
 Elə bil, üfüqə ağır-ağır enir
 qanlı qanad nəhəng bir quş.
 Yolumuz günbatanadır.
 Buludlardan süzülən şəfəqlər,
 elə bil,
 iplikləri yerdən göye
 tarım çekilmiş
 bir hanadır.
 Sürətimiz dörd yüz doxsan.
 Buludlar gah topa-topa görünür,
 gah göyle yeksan.
 Uçuruq qüruba sarı.
 Çekilmək bilmir üfüqdən
 qürubun qanqırmızı işıqları.

QƏLBİN DİLİ

Qurcuxur yerində
kürsübür qonşum.
Yata bilmir,
gözlərini yumsa da.
O kimdir?
Bəlkə intizarlı bir bacının qardaşı,
Bəlkə əziz bir ata;
barmağında üzük,
gözündə çəşmək,
şüşələri yepyeke.
Elə bil gözlərinə bərkidiblər,
həmişə gözündədir eynək.
Əynində dakron kostyum,
neylon köynək.
İngiliscə qırx üç kəlmə bilirəm.
Yığışdırıb
bu lügət ehtiyatımı,
dodaqaltı deyirəm:
– Veri qut!
Sonra soruşuram:
– Yu lav?
Lənətə gələsən şeytan!
Sevirsinizmi uçmağı?
Əllərimi yana uzadıb
işarə ilə başa salmaq isteyirəm:
Uçmaq, qanad!
O, bir müddət baxır üzümə
mat-mat.
Sonra ağızı dolu adam kimi,
nə isə deyir.
Ya mənim ingiliscəm

tercüməyə möhtacdır,
ya o, keydir
Elə “ay si”¹ deyir,
“Yes”² deyir,
kəlməbaşı “okey”³ deyir.
Anlaya bilmirik –
məni o, onu mən.
Sonra rəngli bir şəkil çıxarıır
qoltuq cibindən.
Göy gözlü, sarı saçlı,
doqquz-on yaşı
bir qız şəkli.
Qonşum
gülümşəyir və deyir:
– May dauhter⁴
Tez əlimi salıb cibimə
mən də bir şəkil çıxarıram:
– Bunlar da mənim
uşaqlarımdır, mister!
Gülə-gülə deyir: – Okey.
Ver qut.
İndi tərcüməsiz,
insan qəlbinin diliylə danışırıq
yavaş-yavaş
Gözlərimdə açılır çiçək-çiçək,
ümidli bir gələcək.
Yəqin o da belə düşünür.
Açılır alnının qırışqları.
Salonda söndürürər işıqları.
Qonşum girir qaranlığa.
Elə bil, yanında yoxdur daha.
Qalıram tək-tənha.

¹ Görürəm

² Bəli

³ Yaxşı

⁴ Mənim qızımdır

¹ Cox yaxşı (ingiliscə)

² Siz sevirsinizmi?

Qəlbim, nanə yarpağı kimi əsir.
Qabaqda bahar var, çiçək var.
Qabaqda gələcək var.
Təyyarəmiz nə ağır uçur!
Fikrim nə yaman teləsir!
Qulaqlarımızda oyanır
yeni bir nəğmə səsi.

FİKRİM ÇIRPINIR

Görəsən, Bakıda xəzridir,
ya gilavar?
Görəsən, nə qədər hełə
sahilə var?
Görəsən, Mildə, Muğanda
novruzgülü açılıbmı indi?
Görəsən, burda okeanın dərinliyi
neçə mindir?
Görəsən, Neft daşlarında
qazım, dolum necədir?
Görəsən, Havanada indi işlər necədir?
Görəsən, üzümür ki, Bakıda,
Sahil parkında gəzişən körpələr?
Görəsən, Cakartanın
buxarlı havasında
yenə qar-qar qaynaşırımı
körpülər?
Görəsən, Bakıda, Qurucular
küçəsində
tikilib qurtardımı
o geniş pəncərəli bina?
Görəsən, bu il yenə
aclıq üz verəcəkmi Hindistana?
Görəsən, şair dostlarım
yeni nə yazıb?

Görəsən, Kəlküttədə o qoca riqşa,
nəfəsini dərə bildimi, yaziq?
Görəsən, qaranquşlar gələnə
nə qalır?
Zaman keçir,
“İndi”lər “bayaq” olur.
“Gələcək” yenə qalır.
Saat yeddiidir – Moskva vaxtı.
Göylərdə qalmayıb gündüzün bir əsəri.
Kainatı doldurub indi yəqin
vətənimin “son xəbərlər”i.
Heyf ki, cihazım yoxdur
onları tutam.
Beynimi incidən fikirləri
bir az unudam.

MƏNİ HUŞ APARMİŞDİ

Dalğa quzuları hanı?
Qaranlıq udub okeanı.
Göydə ay,
yenice yağılmış, rənglənmiş
təkər kimi.
Aydan o yana ulduzluq.
Ay durub ulduzluğun qapısında,
sarı köynəkli əsgər kimi.
Hər yan ucsuz-bucaqsız fəza.
Bu fəza içində
təyyarəmiz toz boyda.
Dörd yandan bürüyüb məni
ulduzlar,
hərəsi,
novruz xoncasından asılmış
gümüş kağıza bükülü,
qoz boyda.

TORPAQ HƏSRƏTİ

Üç saat qabaq qalxdıq
Sinqapurdan,
elə bil ki,
yüz ildir insana həsrətəm.
Torpağa həsrətəm.
Həsrətəm daşa, ağaca.
Tənhalıq qovur fikirlərimi
yol boyu,
arxamca qaça-qaça
həsrətim artır sinəmdə,
böyüür,
vahiməyə dönür.
Gözlərimi yumuram
Gözümə göy zəmilər görünür.
Dostların üzü,
Vətənimin gündüzü görünür.
Balaca qızımın
nigarənlıq dolu
bir cüt qara gözü görünür.

TƏNHALIQ

Göyün tənhalığı
nə yaman olurmuş.
Adamı dəli eləyər.
Göyün tənhalığı
hər sınadın yamandır,
hər qorxudan qorxuludur,
Min bir sualla doludur
göyün tənhalığı.
Nə bir insan səsi.
Nə bir ağac kölgəsi.
Ancaq nəhayətsizlik,
səssizlik...

ARZU

Sənişinlərdən yatan kim,
mürgüləyən kim.
Ancaq mənə elə gəlir ki,
bir qanadlıq yolu
yeddi saat sürən
bu teyyarədə bir mənəm,
bir də
beynimə qıslımiş heyrətim.
Bircə səs eşidəydim.
Bircə anlığa indi
sevgilimlə qol-qola gedə biləydim.
Uzun bir ömür boyu
deyib, qurtara bilmədiyim
sevgimi bir də,
yenidən etiraf edə biləydim.

İKİ NÖQTƏ ARASINDA

İnsan ömrü nədir?
İlk qışkıraqdan
son sükuta qədər bir yol.
Bu "ilk" və "sonun" arası doludur:
Ana şəfqəti,
vüsəl,
intizar,
düşmən nifreti,
məhəbbət acısı,
dost əlinin hərəəti,
arzuların ağrısı,
ümid qüvvəti.
Nə qədər çox olsa yenə,
az olan sevincə,
nə qədər az olsa yenə,
çox olan kədərlə.

Nə bilim nələrlə.
Bəlkə sığallı, ətirli əllərin
unuduluşu qabil olmayan
təkrarsızlığı,
bəlkə bir sözün,
bir cüt mehrİban gözün,
ağlı-qaralı ömrümüzün
təsəllisiyle, iynələriyle.
İlk qışqırıq
gələcək günlərin
vahiməsidir bəlkə?
Son sükut –
ömrün yorğunluğuna məlhəm –
sakit, sərin bir kölgə?!

BAĞIŞLAYIN MƏNİ

Başımın üstündə
Heç kəsin olan göy.
Ayağımın altında
Heç kəsin olan okean.
Torpağın həsrətiylə –
bir yaşıl yarpağın həsrətiylə.
“Əzizim!” deyən
bir cüt solğun dodağın həsrətiylə,
o ki alış, o ki yan!
Yadıma dörd sətrim düşür:
“Mən hansı xanədə tutdumsa qərar,
Hər yetən piyadə bir şah elədi.
Neyləyim ki, belə kur taleyim var,
nadanları mənə ürcəh elədi”.
Hər sətrim, hər sözümçün
çəkin məni dara!
Ancaq qoparın məni,
bu göylərin boşluğundan,

bu tənhalığın sərxoşluğundan!
Yetirin məni,
yer üzünü yaraşıçı,
gözlərində həyat işığı
insanlara!..

YENƏ QANADLAR AMANINDA

Nə ümidsizliyin dilidir bu,
nə qorxunun.
Nəbzim də sakit vurur.
Gəlin, yoxlayın
barmağınızla toxunun.
Boynuna almasa da,
beyni bu fikirlərle,
qəlbini bu hissələrle dolu olur
ayağı yerdən üzülənlərdən çıxunun
Bəs, azı necə?
Təbiidir bu sual.
İnsan da müxtəlif olur
ağac kimi.
Barlısı, barsızı var.
Könlü qubarlısı var,
qubarsızı var.
Arlısı, arsızı var.
Ağrını alım,
qanadına dönüm,
Aer-İndi.
Şığı, get!
Ulduzlar arxadan
baxa-baxa qalsın.
Yaman acmışam,
hər şey bir qıraqa qalsın.

yanvar, 1961

Hindistan dəftərindən

TAC-MAHAL

Bir rəvayətə görə, Tac-Mahalı yaradanlar arasında bir azərbaycanlı memar da varmış.

Hindistanın yolları
qorxulu nağıllara bənzəyir;
həm maraq doğurur,
həm vahiməlidir.
Hər döngəsi
gözlənilməz bir aləmə
açılan qapı.
Hindistanın yorğun gündüzləri,
nigaran gecələri var.
Hindistanın yollarında
dolaşış düşür xəyal.
Dinlədim daşların
səssiz nəgməsini –
Tac-Mahal!
Dayandım
insan əlilə yaranmış
mərmərlərin əfsanəsi ilə
üz-üzə.
Biri bura “Daşdan yonulmuş
şer” dedi,
biri “Görülməmiş möcüze”.
Gözlərimlə dinlədim
daşların ahəngini.
Burda gördüm
geçənin ala-bəzək rəngini.
Sənet mürgüleyir
mərmərin nur laylasında.

Ay işığı qalxır
dumanlı divarlara.
Kölgələr
səcdəyə düzülür
daş hasarlı suyun
aynasında,
yavaş-yavaş qalxıb
astana küncündən
xəstə hindli kimi.
Qolları ümidsizliklə bağlı,
dodaqları sükutla kilidli kimi.
Birdən açılır
əfsanələr qapısı;
ağ mərmər bir fəvvərə!
Tac-Mahal!
Salam! – dedim, –
soyuq və lal
gözəlliyyin heykeli!
Səsim qat-qat dalğalandı.
Şirvanlı memarın
hənirtisi gəldi qulağıma.
Bir həzin qurbət nəgməsi oldu,
qondu dodağıma.
Dedim:
– Nə qəribədir sənətin yolu.
Daşların sükut nəgməsində yaşayır
uzaq keçmişin Vətən oğlu.

1976

FİL VƏ FİLBAN

Caypur qədim şəhər deyil.
Bəlkə də filbanın yedəyindəki,
ağır-agır addımlayan fil
Caypurdan çox-çox qocadır.

Baxırsan, xortumu yeddi qarış.
 Üstündə zərli-zibalı kəcavə.
 Ayaqları tir kimi.
 Hər qulağı bir çadır.
 Başını salıb aşağı,
 Hər şeyə biganə,
 gedir qoca fil.
 Caypur ele köhnə deyil.
 Demək olar, köhnə Dehli
 onun ulu nənəsidir.
 Caypur küçəsində gedir fil.
 Baxırsan,
 sallaqxanaya da aparsa,
 onu bu yol,
 Nə döñəsi,
 nə dirənəsidir.
 Filban istəsə "xix" deyib
 çökürür onu dizi üstə.
 İstəsə, xortumuna basıb,
 tozlu ayağı ilə
 qalxır onun belinə.
 İsteyəndə, oxşayır, sığallayır,
 İsteyəndə, toxmaqla vurur başına.
 Nə gövdəsinə baxır,
 nə yaşına.
 Gedir Caypur küçəsində
 qoca fil.
 O, filbandan xeyli böyük,
 dönə-dönə güclüdür.
 Belindəki ağır yük
 ömrünü saat-saat,
 əsr-əsr çürüdü.
 Gedir dinməz söyləməz.
 Ovsarı filbanın əlində.
 Düşünürəm yana-yana,
 göynəyə-göynəyə:
 Niyə, axı, niyə?!

Gözlerimdən gəlib keçir
 Tarix, həyat varaq-varaq.
 Görürəm ki,
 zülme qarşı mütilikdir dayanan
 Ən qədim, ən modern
 köləlik təməlində.
 Yoxsa
 xortumunu dolayıb filbana,
 sıxıb suyunu çıxarmaq nədir ki,
 ləpiri çala-çala
 asfalta düşüb qalan
 qoca filin əlində,
 mütilik dayanmasa,
 köləlik təməlində.

ƏLLƏR İŞ İSTƏYİR, AĞIZLAR ÇÖRƏK

Hindlilər, nədənsə,
 başlarını bürüyür;
 yalın ayaq, açıq baldırsa da.
 Biri başında aparır yükü;
 üçü güclə onu yerdən qaldırsa da.
 Şəhərlərdə küçələr, səkilər bölünüb.
 ta ata-babadan.
 Hər parçası bir külfətin
 həm evi, həm həyatıdır.
 Bu səkidə, bu küçədə doğulur hindli,
 burda boy atır,
 burda ömrü başa vurub gedir.
 Belə həyat neçə-neçə hindlinin
 adı həyatıdır.
 Belə yaşamayanlar da var.
 Hamı üçün eyni həyat harda var!
 Bir səs eşidirəm:
 – Sahib! Sahib!
 Baxıram mənə tərəf uzanmış ələ!

Elə bil, bir-birinə yapışmış
 barmaq sümükleridir.
 Elə bil, əl deyil,
 quru ağaca çekilmiş
 qapqara dəridir.
 Gündər, aylar, illərlə
 işsiz qalmış insan əli.
 Qara daşdan heykəl kimi,
 dayanıb hindli.
 Gözləri qəm dəryası,
 dodaqları isitməli.
 İnsan doğulur,
 yaşayır,
 ölürlər.
 Bu hallardan ikisi az-çox
 bənzəyir bir-birinə.
 Əsl mətləb yaşamaqdadır.
 Necə?
 İnsan kimi?
 Yoxsa bütün ömrü boyu,
 hər gün,
 ölüm körpüsündən keçə-keçə.
 – Sahib! Sahib!
 Verirəm xırda-xurus nəyim var.
 Alır, ölümdən möhələt alır, elə bil,
 yorğun bir təbəssümlə.
 Cadar-cadar dodaqları yalayırlar
 qupquru dil.
 Nə çıxar bu filantrop mərhəmətindən!
 Qarın illərlə doya bilmirsə,
 əlin hərəkətindən.
 ...Kaman çalınmasa, kökdən düşər,
 toz basar.
 Kotan işləməsə, paslanar.
 Bəs insan əli?
 İnsan əli işdən ayrılmamasın, gərək.

Əllər iş isteyir,
 ağızlar çörək.
 Bəs iş hanı?
 İş hanı?
 Ürəyim şan-şan olur,
 belə işsiz əllərlə
 gördükcə Hindistanı.

Dehli, 1963

DİLƏNCİLƏR

BİRİNCİ DİLƏNCİ

Kəlküttədə,
 tin başında durub, əllerində
 taqəti qırılmış ömrün titrəyişi,
 gözlərində qürub.
 "Allah yolunda!" deyir.
 Nə qollarının qüvvəti,
 nə gözlərinin ümidi,
 nə fəri qalib.
 On dörd baş küləfətdən
 üçcə nəfəri qalib.
 Neçə gündür, dayanıb
 bir doyumlulq ruzi dilənir.
 O tində şikəst qızı,
 bazar başında arvadı,
 bu tində özü dilənir.
 – Var-yoxum beş rupidir.
 Al, qoca, al!
 Niyə üzümə baxırsan
 belə heyrətlə, belə lal?
 Al, qoca!
 Olanım budur;
 üstü beş yazılı bu rupi.


Bəlkə beş gün yubandı
ömrünün qürubu.
Deyəsən, qoca istəyir nəsə deyə.
Deyəsən, qoca inana bilmir
bu sədəqəyə.
Göz yaşları süzülür
tozlu yanaqlarından onun,
düşür üstü boş,
tozlu dəsmala.
Bəlkə də
əl açmadı tin başında o
bir işi,
ya bir kəsbi ola.
Bilmirəm adamların
yaxşısidır, ya pisidir.
Görürəm, qoca,
çörək diləncisidir.

İKİNCİ DİLƏNCİ

Gördükərimi danışdım
bir dostuma.
Dedi: – Yaziq qoca!
Zavallı qoca!
Ancaq,
həzər eləsindən ki, ömrü boyu
yer davası çəkə,
rütbə axtara,
post uma.
Belə birini tanıyıram;
yaxşı evi-esiyi,
oğul-uşağı.
Nə hörməti kəsirdir,
nə mövqeyi aşağı.
Ehtiyacı olmayıb
çörəyə, aşa.

Ancaq ömür sürür
deyinə-deyinə, dalaşa-dalaşa.
Boyu miyanə, özü şışman.
Allah əsirgəsin, dilinə düşməyək;
ömr boyu əl çekməz yaxamızdan.
Kök dedim, ariqlaya da bilər.
Ağırlığı boyundan
az gələ də bilər.
Rahat yaşaya da bilər,
dincələ də bilər,
qoysa içi;
bir an aram olsa
ürəyində, beynindəki
piç-pıcı.
Həm əzvaydır, həm qarayaxa.
Bir tərif üçün
günlərlə donub qalar –
ağızlara, əllərə baxa-baxa.
Fotoobyektivə yaman hərisdir.
Yay ola, qış ola,
üç gün ac qalar, beş-on tərif xətrinə,
ya bir çımdık alqış ola.
Qəzet oxusa,
maraqlandırmaz onu hadisə, fikir.
Ancaq adının kimdən qabaq,
kimdən sonra gəldiyinin dərdini çekir.
Demirəm adamların
yaxşısidır, ya pisidir.
Bu da bir növ diləncidir;
şöhrət diləncisidir,
tərif diləncisidir.

1962



Suriya dəftərindən

ƏRƏB QIZI

Ala gözlü ərəb qızı!
Baxışında o qəm nədir?
Yoxsa ömrün səadəti
əlçatmaz bir əfsanədir?

Kim apardı gülüşünü,
sənə verdi göz yanığı.
Yanağında od görürəm,
Dodağında söz yanığı.

Ala gözlü ərəb qızı,
nəğmələrin nə duz ludur.
Yoxsa sənin əkizindir,
Belə yanıq susuz ludur.

Ala gözlü ərəb qızı,
kim qaraltdı gündüzünü?
Ahın bir qəm küləyidir,
gəzir-gəzir yer üzünü.

Vida etmə xoş arzuna!
Qarşiadır həyat, qızım!
Çətin sinaq günlərində
Ümidini oyat, qızım!

Ala gözlü ərəb qızı,
baxışında qəm olmasın.
Yeni həyat yollarında
Kirpiklərin nəm olmasın.

PALMİRA

Səhra!
Səhra!
Nə ucu var, nə bucağı.

Günəş yandıra-yandıra
qovurub daşı, torpağı.

Hər damçı su – qan bahasına.
Üfüqdə, ilgim üstündə
dəvə karvanları –
sapa düzülmüş
kələ-kötür muncuq.

Hərdən, bu boz,
bu quru düzəndə
görünür bir damçı yaşıł –
qızıl sinəbənddə
zümrüd üzük qaşı.
Yol gedir, getdikcə
nə duracağı var,
nə qurtarır.

Başı örtülü sürücü ərəb
dililə isladır
qupquru dodaqlarını.

Tez-tez, göydə par-par yanan
günəşə baxır.

Siqaret verirəm ona.
“Şükran” deyib
alır, qoyur döş cibinə.
Orucdur.

Versin, gərek.
Bu, müqəddəs borcdur.
Yol uzanır uzandıqca.
Qıp-qısalmış kölgəmiz
yanımızca gəlir,
qaça-qaça.
Birdən sürücü basır əyləci.
Əlini götürür sükandan.
Düşür maşından.

Açıq bir əlcə canamazını,
 Sərir yol kənarına.
 Başlayır günorta namazını.
 Ağzı oruc.
 Ümidi yorğun.
 Dilində “Allahü-əkbər!”
 Nəsil-nəsil əreb oğlu
 bu yoldan keçib gəlib,
 Meracdan bu günə qədər.
 Bu da onlardan biri.
 “Nə gəlsə allahdandır,
 bəla, səadət,
 sevinc, felakət”
 Bəlkə də belə düşünmür
 yolcumuz – sürücü.
 Bəlkə də onu oyatmışdır
 sürəti yüzdən artıq avtonun gücü.
 Baxdıqca onun bu 38 dərəcə istidə
 Başına bərk-bərk bürüdüyü
 lapar-lapar şalına,
 ariq, yanıq sıfətindəki
 çil-çil xalına,
 köhnə, yamaqlı canamazına,
 qulaq asdqca onun
 piçiltili, etiqadlı “Allahü-əkbər”inə –
 bir anlıq qoyuram özümü
 sürücü ərəbin yerinə.
 Neyləsin, neyləsin inanmasın.
 Torpaq ac!
 Suya möhtac,
 əkin yeri bir qulac!
 Özü, il boyu yalavac!
 Nəsil-nəsil
 ağır vergi, zalim xərac!
 Zaman-zaman küreyini yandıran qırbac!
 Varını, yoxunu yadlar aparıb;
 “minnətdar ol bize”, – deyə.
 “Mədəniyyət yollarında

almışıq səni yedəya.
 Ev-eşikdə işlət ana dilini.
 Ali məclislərdə ağa dilini.
 Taleyinin qəyyumu – dargə dilini!
 Sən, bir ovucsan,
 biz koloniyaçı ağalar,
 bir dünya, bir okean!
 Neyləyəcəksən qüvvətə qarşı,
 o ki yixıl, o ki yan!”
 “Çək bu dünyada əzabı, deyiblər.
 O dünya var,
 cənnət var.
 Hurisi, qılmanı ilə.
 Keçəcəksən qıl körpünü
 qəlbimin etiqadı, imanilə.
 Bu gün qırmışansa da,
 köləlik zəncirini;
 hələlik ata bilməmisən
 beyninə həkk olunmuş
 qorxu, nigaranlığın
 yüzdə birini”.
 Qurtardı namaz.
 Büküldü canamaz.
 Sürücü qoşdu radiocihazı.
 Başladı uzaq ölkənin
 şit, şılıq cazi.
 “Əstəğfürullah”, – deyib,
 sürücü dəyişdi dalğanı;
 süzüb bizi yanı-yani.
 Qurtaran deyil, deyəsən,
 mürgülü səhranın
 acı bağırsaq yolu.
 Baxdıqca göz qaralır,
 səbr, dözüm yorulur.
 Üfüqlər bilbila tor olur.
 Birdən
 alçaq təpələrin
 aşırımindan o taya

başladı bir nağıl,
açıldı əfsanə menzərəsi.
Yaşılığa bürünmüş binalar,
Küçələr, meydanlar, xurma bağları.
Yeni Palmira!
Umsuq olduq, deyəsən,
Hanı adı dillərdə gəzən qədim Palmira!
Hanı uzaq keçmişin
ölümüş abidələri!
Fikrimi duymuş kimi,
sürücü əlilə göstərir
qarşidakı ağacsızlığını,
dağınıq daş bozartısını.
Maşından endik.
Elə bil qaynar paltar geyindik.
Ayaq saxladıq bir an
dərək nefəsimizi.
Çekdi qüvvətli maqnit kimi bizi,
əfsanəvi keçmişin
daşlarda donub qalmış izi.
Qarış-qarış gəzdikcə
üzlər görmüş
bu daşlar xərabəsini.
Seyr etdikcə,
daş sütunlar, divarlar
möhəşəm sarayların
qartılmış qalığını,
Gördükcə buqələmunların
əqrəblərin, hörümçəklərin ağalığını,
xəyal aparır məni
əsrlərin uzaqlığına.
Gözlərimdə canlanır
mərmər sütunlu,
gümüş fəvvareli neçə bina.
Əlvan gülərin, çiçəklərin naxışı.
Boynu kündəli əsirlər.
Alnı damğalı qullar.
Ağır yüklü dəvə karvanları,

çeşmə-çeşmə tər.
Çoxların iztirabı, azların nəşəsi.
Rəqqasə qızların
əyləndirmək peşəsi.
Sanki, aydın görürəm
Palmiranın qalxımını, düşümünü,
geçələrin şam alovu – qızılını,
Gündüzlərin günaşlı gümüşünü
Her yanda insan əlilə cilalanmış
daşların səltəneti.
Bir zaman çiçəklenən Palmiranın
dilsiz şahidləri.
Hanı o təmtəraq!
Hanı bir zaman qüdrətli Romanın
qılinc cəngavərləri,
basqın igidləri!
Yoxsa bu sığallı mərmər məhəccərlər
ince gözəllərin
rəqsədə qaldırdıqları biləklərdir;
heyətde donub qalıb.
Sanki eşidirəm qanlı döyüşlərin
fəryadını, harayını;
qılinc, qalxan səsini.
Görürəm qan dəryasında söndürülən
üşyanların şöləsini.
Düşünürəm, həm yaradan,
həm dağdan – insan!
Yaratmaq nə çətindir,
dağıtmak nə asan!
Hər siniq daş sütunda
daş oyumlarının
əsr-əsr sükutunda
Nə qədər insan zəkasının
izi qalıb.
Nə qədər insan faciəsinə
şahid olub,
bu qəlpə-qəlpə daşlar,
bu şırımlı yollar.

Üç min illik uzaqlardan
 sorağı gəlir Palmiranın.
 Açı, şirin olumlarla
 Dopadoludur hər yüz ili,
 hər bir ani.
 Vahiməli məbədlərdən,
 gözəl, qorxunc saraylardan.
 Təntənəli bayramlardan,
 o illərdən, o aylardan ne qalıb?
 Bir xərabə səltənət,
 qəmli viranə qalıb.
 Bəlkə sürücümüz ərəb oğlunun
 ulu-ulu babası,
 Palmiranı tikənlərdən,
 bəlkə yıxanlardan olub.
 Bəlkə gecəsi, gündüzü iztirab,
 adı bir kölə olub.
 İller keçib,
 o kölənin sümükləri,
 qolundakı zəncirləri
 torpaq altında külə dönüb.
 Bəlkə bu kölə əllərinin məharəti
 indi mərmərlərin üzərində
 yarpaq-yarpaq
 rəngi solmuş gülə dönüb.
 Biz gəzdikcə Palmiranı
 görürəm ki, sürücümüz
 dərin fikrə qərq olmuşdur.
 Bəlkə gördükleri onu düşündürür.
 Bəlkə uzun yolculuqdan yorulmuşdur.
 İsteyirəm deyəm ona:
 Ağızı oruc ərəb oğlu!
 Mən bilmirəm,
 sən də yəqin bilmirsən ki,
 burda insan övladının
 xoşbəxt günü
 neçə olmuş,
 haçan olmuş.

Mən bilirəm,
 sən də bil ki,
 nə ibadət, nə mütilik
 insanlara
 xilas yolu
 açan olmuş.

1967-1976

DAS İZDİHAM

Torpaq açı, qəhvəyi.
 daşlar qara, qırmızı.
 Ucu-bucağı yoxdur səhranın.
 Elə bil ki,
 dalğasız okeanın üstüdür.
 Elə bil,
 neft daşıyan
 neçə min tonluq gəmi
 qəzaya uğramışdır;
 açı-qəhvəyi mazut
 tökülüb bu yerlərə.
 Hər tərəf daş,
 daş
 və daş.
 Yığılıb qatar-qatar.
 Düzülüb alay-alay.
 Axıb çıxməq istəyir,
 yollara.

İNSAN

Ərəb!
 Başında solğun bir yaylıq –
 kərpic-kərpic.
 Başındaki bu parça
 ərəbin həm yaylığı,
 həm yazılığı, qışlığı,
 həm də payızlığıdır.

Ərəb yol üstə tənha
bardaş qurub oturub,
əli qoynunda.
Dərin fikirlərə qərq olub.
Yorğun gözü yol çəkir.
Nə dəvəsi var onun,
nə qatırı var onun,
nə atı,
nə çantası,
nə yatırı var onun.
Bir dözümsüz həyatı!
Bir dözümlü ürəyi!
Vəssalam!
İki gözdə
bu qədər qəm, kədər
necə, necə sığışıb?
Baxırsan əllərinə;
iki əlin üstündə
ağır illər dərdinin
dərin-dərin qırışı,
necə, necə yiğışıb!

TORPAQ VƏ DÜŞUNCƏLƏR

Bəlkə bu quru torpaq
bir zamanlar yaş olub.
Bəlkə bu səhralara
ziyil-ziyil yayılmış
daşlar, göz yaşı imiş,
qanlı göz yaşı imiş;
insanların ahından
yanıb, yanıb
daş olub.
Bu torpaqdan bir ovuc,
alıb qoxla, a qardaş!
Gözlərində canlanar
qərinələr, əsrlər,
Ayaqlarının izi

torpaq altında qalmış,
gözü qanlı fatehlər,
uzaq elli əsirlər.
Şair “ənəlhəq!” – dedi,
dərisini soydular.
Bəlkə bizim ellərin
əsir gözəlləri də
bu torpağın üstündə
qat-qat qabiq qoydular.
Bu torpaq nə çəkmədi
və nələr çəkdirmədi,
bir daş olana qədər!
Torpaq dincəlməyəcək?
Gözləsinmi baharı
dünyanın insanları
qardaş olana qədər?
Bu gün uzaqdır, uzaq,
Uzaqda qaldıqca biz;
azadlıq yollarında
birləşməsə əlimiz.

SƏSLƏR

Partlayış səslərindən
tez-tez göylər titrəyir.
Gurultular içində
nəgmə səsi bitməyir.
Burda döyüş nəgməsi,
məhəbbət nəgməsi var.
Burda qurur, yaradır
torpağını, adını,
tarixini, dilini,
bu günün gerçəyini,
arzuların, inamın,
ümidin çıçeyini,
sabahını qoruyur
insanlar.
Gurultu gah bombadır,

Gah mərmi, gah qumbara.
 Gah adı partlayışdır.
 Fərata “dayan!” deyir,
 səhraya “oyan!” deyir.
 Yollar açır yollara.
 Bir yanda gurultular
 insana qəsd üçündür.
 Gülələr alovundan
 yollar düyün-düyündür.
 Bir tərəfdə quruluş,
 yeni həyat səsləri.
 Bir yanda silahlı xalq
 ayıq-sayıq gözləyir,
 soxulmasın bu yere
 yad elin nakəsləri.
 Partlayış səslərinin
 yönü başqa-başqadır.
 Birindən yeni aləm, –
 bəndlər, evlər yüksəlir,
 birindən qan, kül, cəsəd,
 parça-parça daş qalır.

ÜMEYƏ MƏSCİDİ

Nələrə qadir deyil
 yaradan insan əli.
 Ümeyə məscidində
 nələr yoxdur görməli.
 Tava daşlar, sütunlar
 illərdən qaralmayıb.
 Tarixin keşməkeşli,
 firtinalı günləri
 böyük sənətkarların
 əllərilə yaranmış
 gözəlliklər üstünə
 bir kölgə də salmayıb.
 Sənətkar qocalmayıb,
 sənəti qocalmayıb.

DƏMƏŞQİ GÖRMƏYƏ YÜZ GÜN GƏRƏK

Dəməşqin küçələri
 bir-birindən fərqlidir.
 Biri xəfə, qaranlıq,
 o biri şəfəqlidir.
 Mehmanxana – fünduqlar
 hər tingədə az qala.
 Bir küçədə baxırsan
 modern evlər,
 bir küçə
 min bir “Min bir gecə”ni
 çəkib, çəkib gətirir
 xəyalı.

TƏZADLARDAN BİRİ

Dəməşqin civarında
 Zeynəbin məqbərəsi
 alışib par-par yanır.
 Ətrafda neçə aciz,
 neçə qaçqın, didərgin,
 neçə yurdsuz, yuvasız
 boynu buruq dayanır.
 Fələstindən gələn də,
 Ürdündən gələn də var.
 Keçmişdən burda sakın,
 bu gündən gələn də var.
 Deyirlər, Həzrət Zeynəb
 efsurdələrdən olub;
 layiqdir ehtirama.
 Sözüm yox! Olsun!
 Ancaq
 on üç yüz il keçmişdir,
 onun müsibətindən.
 Fələstinli, ürdünlü
 bu zavallılar, amma

ac-yalavac qalıqlar
bu günün canlı, müdhiş,
çılpaq həqiqətindən.
Altı milyon xərclənib
məqbərənin içinde
zər-minalı günbəzə.
Altı həftə yol gəlib
ürdünlü qız Səkinə
ayaqyalın, başıaçıq,
aclığa, susuzluğa
qorxuya dözə-dözə.

YOLLAR

Yollar müasir, asfalt.
Evlər müasir – onqat.
Təyyarə meydanları.
Dəzgahlı fabrik, zavod.
Tumanı qısa qızlar.
Vitrindən gəl-gəl deyir.
Yerli qılınc, qalxanlar.
Yadelli üz qırxanlar.
Mənimmsə xatirimdə
dərin iz salıb qalan
nə əlvan mağazalar,
nə sürməgöz qızlardır,
nə qövsi-qüzeħ elan.
Yollar boyu
torpağın sinəsindən
qalxaraq,
dinməz-söyləməz duran
daşların qatarıdır.
Mənə elə gəldi ki,
Onlar Suriya xalqının
düşmənə qarşı qalxmış
qəzəb yumruqlarıdır.

1969

İraq xatirələri

BAĞDAD

Bir dekabr günü gəldim Bağdada.
Havası müləyim, istisi babət;
otuz dərəcə.
Həm də gündüz yox, gecə.
Gündüzləri bir az qalxır
hərarət.
Nə Şəhrizad var,
Nə Harun er-Rəşid.
Müsəir evlər, meydanlar.
Beş mərtəbəli bina boyu
kinoreklamlar –
tük ürpədici və şit.
Harun adına
Uzun bir küçə qalıb.
Küçədə yeni otel –
“Fındıqul – İraq”.
Bağdadı gəzdikcə,
şəhər maraqlı bir kitab kimi
açılır varaq-varaq...
Əsrlər dayanıb yan-yana.
Bir küçədə iyirminci,
o birində onuncu əsr.
Birinde liftlə qalxıllardır
yeddi mərtəbəyə.
Birində daxmalar:
yanı qamış,
üstü həsir.
Dəclə!
Dəmir körpü!

63

Hər tağı yüz qulac.
 Körpü başında el açır,
 keçib gedənə,
 yüz yetim, yüz ac.
 Bir yanda Kazimeyn;
 üstündə aypara.
 Qızıl minarələri qalxıb
 buluda həsrət göylərə,
 şəkli durğun gölə düşmüş
 nəhəng şamların
 narıncı şöləsi tek.
 Minarələrdən
 radio gündə beş dəfə yayır
 əzan səsini,
 adicə bir nəğmə səsi tək –
 həzin, kədərli,
 Radioya nə var.
 Caz da verə bilər,
 namaz da.
 Saksafon da çala bilər,
 saz da.
 Bağdad söhbəti uzundur,
 "Min bir gecə" kimi uzun.
 Hələlik mənzərələrindən deyim,
 Bağdad – Kərbəla yolumuzun.

ÜMİD

Həzin olur Bağdadda
 Dəclə sahilinin axşamları
 Yaddaşımın qafiyəxanasından,
 salamsız, kəlamsız,
 düşür kağıza sözlər:
 "ağ şamları".
 Nöyin ağ şamları, atam?
 Bağdadınmı?

Şamları niyə?
 Axı Bağdad küçələri
 Kəhrəba çıraqlarla doludur.
 Qafiyəbazlığın elə
 bu işi qorxuludur.
 Nə isə sükən-kütah.
 Qələmə pənah.

Sahil.
 Qaranlıq udub Dəcləni.
 Belkə yorğun sular
 salıb üstünə qara gecəni.
 Qarşı sahil görünmür.
 Bu sahildə,
 tonqal başında, oturub balıqçılar.
 Tavada cızhacız
 qovrulur balıq.
 Alov yelpiclərdən
 titreyir kölgələr.
 Qaralmış kösöv kimi görünür
 yan-yana düzülmüş qıçalar.
 Qoca bir xurma ağacı
 başını salıb axşamın qoynuna
 yatıb, sakit.
 Qaranlıqda əriyib xurmalıqlar.
 Köz yiğilib qan çanağı kimi
 Balıqçıların ocağına.
 Qoca ərəb
 çağırır avazla:
 – Balığa gel, balığa!
 Bişmiş var, ciyi var.
 Böyüyü, kiçiyi var.
 Balığa gəl, balığa!
 Bu səs saxsı qab kimi
 sınır, töküür ortalığa.
 Uzun sürür qocanın
 öskürəkləri.

Alov işliğinde
qaranlıqdan gah çıxır
gah batır
yamaqlı qayıq və
yanından qırıq qol kimi sallanan
kürəkləri.
Balıqçılar yorğun-yorğun
dinleyirlər
bir cavan balıqçının
“Min bir gecə” hekayetini...
“Qızıl balıq” dəyişdi donunu,
qız oldu,
qız nə qız!
Dünya gözeli
Qızıldan başmağı.
Zərbafdan arxalığı.
Nar məmələri ipək köynək sıxır.
Qız nə qız?
Aya deyir sən çıxma, mən çıxım.
Günə deyir sən çıxma, mən çıxım.
Kim belə qızdan keçər?
Toy uzandi
qırx gün, qırx gecə.

Yavaş-yavaş kül örtür
ocağın közünü.
Qaranlıq daha yaxın verir özünü.
Gecə axşamdan alır
zülmət növbəsini.
Qoca xurma ağacı yatıb,
eşitmır qoca balıqçının
ümidsiz səsini.
Közü sönmüş ocağın
köşövlərini yığa-yığa
balıqçı inləyir:
– Balığa gel, balığa!
Tava soyuq;

içində qızarmış balığı.
Qara bir sükut
qucaqlayıb ortalığı
Sükuta qüvvət verir
narın ləpələrin sahillə piçiltisi.
Qoca Dəclə!
İstər sakit ax,
istər dalğalan,
bu axşam gəlmədi,
bu gecə gəlməyəcək
balıq alan.
Qurtardı “Min bir gecə” hekayəti,
Bəs min ikinci gecə?
Nəsil-nəsil bəslənən ümid,
çixarmı heçə!
Bir gün gələr
adi balıq
dünya gözeli bir qız olar.
Nə bilim, neçə min,
nə bilim, neçənci gecə...

Bağdad, 1960

MAŞIN OLANDA NƏ OLAR

Bir maşına oturduq,
nə böyükdür, nə kiçik.
Üstü bütöv,
yanı calaq.
Ortaca bir kadillak
Qapısını açmışdilar
hər iki yandan.
Bir-bir dolduq içəri.
Beş turist, bir dilmancı,
bir bələdçi ərəb,
bir də onun on iki yaşı oğlu.

Bir də...
 Təəccübə baxdıq biri-birimizə.
 Neçə adam tutar bir maşın?
 Bələdçinin bir tanışı da
 girdi maşına.
 Sürəcü buz əridən bir nəzakətlə dedi:
 – Lütfən, bir az sıxlaşın!
 Hərəkət etdi maşın.
 Nə işıqfor,
 nə bir polis ki,
 yol göstərə.
 Sürəcüyə nə var;
 nə güc düşsə,
 düşür təkərə.

Bağdad, 1961

YOLDA

Günəşdə qovrulmuş qum səhrası.
 Suyu qara bir kanal kimi
 uzanıb gedən asfalt zolaq.
 Üç aylıq yolunu dəvə karvanlarının
 bir günlük eləyib
 Şevrale, Ford, Kreysler.
 Yolları büküb yığıb altına
 hər yandan Bağdada uzanan relslər.
 Yol boyu düzülüb dükanlar.
 Hər dükanda nə desən var.
 Sarıkök, baş yağı,
 Qasimin şəkli,
 çəkmə bağı,
 əl-üz dəsmalı –
 qırmızı xoruzlu,
 əlvən çiçəkli.
 Çini boşqab, saqqız.

Köhnə kitab.
 Naməlum bir şirçinin çəkdiyi
 mərmər hovuzda
 “Şümşad” bədənli qız.
 Yol uzundur,
 ayrıcları çox.
 İstəyirsən Kərbəlaya get,
 istəyirsən Nəcəfə.
 Meylin var ziyarətə get,
 meylin var kefə.
 Ax, bu “Koka-kola”,
 “Pepsi-kola”
 Hər yanı tutub,
 yol vermirler yola.
 Zəvvvarlar örtür üzünü əba ilə
 reklam lövhəsində
 yarıçılpaq qızların
 adamı yüz fikrə salan
 vücludunu görməmek üçün.
 Təsbeh çevirir,
 “sübhan-allah” deyir,
 şeytana lənet oxuyurlar
 imanlarına kömək üçün.
 Buranın səliqəsi,
 əsrlik qaydası var.
 Hər şeyin özünə görə yeri,
 öz faydası var.
 İman öz yerində,
 imam öz yerində.
 Ticaret öz yerində,
 qarət öz yerində.
 Kir Yenilik öz yerində.
 Köhnə adət öz yerində.

KƏRBƏLA

Kərbəla əlvan bir arı yuvasıdır.
Yüz Fəratın suyunu aç bura,
nə tozunu yatırası,
nə kirini yuyasıdır.
Baxdıqca heyrət bürüyür səni.
Bir imam,
minlərlə bekar adam.
Dörd yanı bəzəkli darvaza!
Geniş bir həyat.
Adam, adam, adam...
Hərədə bir arzu, bir niyyət.
Həyətin ortasında
qızıl qübbəli məscid.
Məsciddə məqbərə.
Məqbərənin dörd yanı gümüş hasar.
Qurd ürəyi yemiş olsan, yenə
burda səni dəhşət basar.
Məqbərənin dörd yanında
gülənlər üzüqöylü yatan kim,
diz üstə çökən kim,
saçların çəngə-çəngə yolub
yerə tökən kim...
Ağlayır qocalar,
ahillar, cavanlar.
Ağlayır sonsuz gəlinlər,
əliuşaqlılar.
Ağlamayanlar da var:
qırmızısilət,
qara təsbeh,
göy qurşaqlılar.

ANA, DƏRDİN NƏDİR?

Bir qadın qışılıb gümüş hasara.
Cəftədən tutub ağlayır.
Elə ağlayır ki,
elə bil,
qəlbinin tellərini
dəmir dişli daraqla
darayır ağır-agır.
Qadın yana-yana ağlayır.
Elə ağlayır ki,
elə bil, göz yaşları
qaynar qurğuşun damcılarıdır,
qəlbinə yağır.
Qadın ağlayır.
Örəb dili bilsəydim,
soruşardım: – Ana,
dərdin nədir?
Niyə ağlayırsan belə yana-yana?
Hansı yaradır səni
göyüm-göyüm göynədir?
Bir düşün, ana!
On dörd yüz il boyu
bura dəxil düşənlər
tapmış olsayıdı dərdinin çarəsini,
dileyini almış olsayıdı,
hamisini ağa burdan
gülər üzlə, doğrulmuş muradla,
yola salmış olsayıdı,
dünyada kim qalardı
gözü yaşlı, ürəyi dağlı?!
Kim gələrdi, bəs indi bura,
illeri aşa-aşa,
yolları yora-yora?
Mən sənin inamına gülmürəm, yox!
Mən sənin imanına gülmürəm, yox!
Mən səni qınamıram.

Ancaq bu hikməti qanamırıam.
 Niye sən,
 diri canını
 ölülərə qurban verirsən!
 Bircə düşün!
 O gümüş hasara sürtülüb
 əridikcə döşün,
 ümidlərin də əriyir, axı.
 Xəstəsən, həkimə get!
 Bekarsan, iş axtar!
 Nə görmüsən bu ağlamaqda?
 İş tapa bilmirsən,
 səbəbinı düşün!
 Neçin, niye?
 Nə qədər dözəcəksən,
 allahdan bildiyin,
 möhnətli günlərə,
 ömür dediyin
 bu dünya cəhennəminə,
 həyat dediyin bu işgəncəyə?!
 Burda arzular çürüntüsündən,
 göz yaşı sulağından
 doymuşdur torpaq
 Gözlərini qaldır yerdən,
 bir göye bax.
 Göydə günəş var, ana!
 Gecələr bəzəyir aləmi
 qızılı ay, gümüşü ulduzlar...
 Dünyada yaşıl yarpaqlı ağaç,
 sərin, duru su var.
 Dünyada insan həvəsi,
 könül arzusu var.
 Göz yaşından, yalvarışdan
 qənaət və mütilikdən başqa
 bir aləm də var.
 Doğrudur, dünyada qəm də var.
 Ancaq sevinci də var dünyanın,

mənası da var
 her günün, her anın.
 Yalvarmaq üçün yox,
 yaratmaq üçün doğulub insanlar.
 Qopar, ana,
 əllərini o cəftədən, qopar!
 Dərdini, ümidiyi
 insanlara söyle,
 insanlara apar!
 Ölüler yox, dirilər
 sənin əsr-əsr qövr eləyən
 dərdine çarə tapar.
 Qopar, ana, əllərini
 o gümüş cəftədən, qopar!
 O əller azad olsa,
 Hər dərdə çarə tapar!

SABİRLƏ GÖRÜŞ

Irəqda bir şəhər var: Kərkük.
 Bizimcə danişırlar orda.
 Gah türkmen deyirlər onlara,
 gah gəlmə, gah türk.
 Bayatılarından deyim birini.
 Özünüz açarsınız
 bu bilməcənin sırrını.
 "Oxuyandı.
 Yar kitab oxuyandı.
 Ox atdı məni vursun,
 sinəmdə oxu yandı".
 Aydin deyilsə məsələ,
 bir sözüm də var hələ.
 Kərkükde kitab mağazasına getdim.
 Azərbaycanca dedim: - Əmi,
 köhnədən, təzədən nəyin var?
 Cavab verdi:

— Tapılar.

Ən qıymətli kitablarımız burdadır:
aşağıdan üçüncü qəfəsə.
Kitabları araştırdım bir nəfəsə.
Götürdüm onu, qoydum bunu;
hörmətlə, bir-bir.
Birdən heyrət aldı məni.
Bu nədir?
Şirvanlı Sabir!..
Gözümə inanmadım.
Açdım “Hophopname” ni.
Bir sevinc, bir qürur hissi
qanadında qaldırdı məni.
— Xoş gördük, əzizim!
Möhənətli ömrünün varaqları
bu dərdli ellərə də gəlib çıxıb.
Səni burda da oxuyurlar.
Bundan artıq ölümsüzlükmü olar!?
Qoca gördü həyəcanımı, sevincimi,
yavaşdan dedi: — “Əziz qonaq!
Hansı kitabı istəsən, qurbanıd.

Ancaq
Sabiri istəmə.

Hər gün
neçə adam gəlir onunçon üstümə.
Demişəm, satmaram “Hophop” u.
Kim onu sat desə,
elə bil, ürəyim yerindən qopur”.
Əl verib ayrılanda
dedim: — Sağ ol, əmi!
Elə bil, bağışladın mənə
sevinc dolu
böyük bir aləmi.

1961

ŞƏTTÜLƏRƏB

Xurmaları daşıdırılır
gəmi-gəmi,
Şəttülərəb!
Ərəbə bir qamış daxma qaldı
bir də dərdi, qəmi,
Şəttülərəb!
Durna keçir qatar-qatar,
kölgələri düşür suya,
Şəttülərəb!
Daha neçə il gərəkdir
bir ümidi, bir arzuya,
Şəttülərəb!
Suyun axır, axır, axır,
Şəttülərəb!
Ümidin də, arzunun da hüdudu var.
Səbrin yeri kasa deyil, dərya olsa,
o da bir gün daşar, axı,
Şəttülərəb!

Bəsra, 1960

Yaponiya motivləri

ZƏLZƏLƏLƏR ÜSTÜNDƏ

Tokionun, elə bil, nə uzunu var,
nə eni.
Dalğalı bir dənizdir
Tokio, –
insan dənizi.
Buluddan baxsan,
bir qarışqa yuvasıdır,
ucsuz-bucaqsız
Tez-tez diksinir
altında torpaq.
Hər qarşı Yaponianın
ya vulkanlayıb,
ya vulkanlayacaq.
Tokio zəlzələlər üstündə
canbazdır.
Küçələri rəng-rəng fanarlı,
kafeli, kazinolu.
Bağçaları qara güllərlə bəzəklidir
Tokionun.
Keyşələrin çağırıcı baxışları.
Musiqi, rəqs, mahni.
Piyalələrin cingiltisi.
Kimanoların əlvan naxışı.
Minlərin qazancı.
Milyonların itkisi.
Əzələlərin dartımı.
Ümid çırpıntısı.
İyenlərin quduz artımı.
Ən modern texnikanın
möcüzəsi.

Gülüşürler.
Doğru, yalan sözlər.
Hamısı yer üzündə.
Yaxın-uzaq zəlzələlərin
əsəbi titrəyişi,
torpaq altında, dərində.
Hamisindən da xəbərli yaşayır
tokiolular.
İnsanların
sevincdən, qəmdən keçən,
mübarizədən keçən
YAŞAMAQ adlı bir yolu var.
Bu yoldadır həyatın
müjdələri, tələsi.
Bu yoldadır canlıların,
vulkandan da qəzəblə
ölüm-dirim zəlzələsi.

1974

KEYŞƏ

“Badam gözlü keyşə!
Belə məhzun dayanmışan,
kəderlisən, neyşə?”
Keyşə dinmədi.
Baxdı mənə
uzaq-uzaq baxışlarla.
O gözlərdə nələr vardi, nələr!
Qiyməti kəsilmiş təbəssümün
acısı.
Gözləri piyli ehtirasla
geyişə-geyişə,
eyham atanlara nifrət.
Bir də...
Adı insan məhəbbətinə
ümidsiz həsrət.

1974

XİROSİMANIN İKİ YÜZ MİNLİK QURBANI HAQQINDA SƏTİRLƏR

Vardılar:

ağ çiçekli vişnə ağacları,
küçəni əl-ətək keçən uşaqlar,
yol boyu dayanmış maşınlar.

Vardılar:

quş səsləri,
nəğmələr, gülüşlər,
insan nefəsi.
Bir gurultu...
Günəşdən qopmuş işıq basqını...

Qaldılar:

Yerdən göyə sükut,
kömür, kül.
Qaldı: kündə-kündə
filiz, daş, torpaqdan yoğrulmuş
eybəcər sima –
Xirosima.

1974

TƏZAD

Yaponiyada ən yeni
elektron maşınların
xirdası var,
irisi var,
Yaponianın bir də
qədimdən qalma
xarakırısı var.

1974

TUFAN ÖNÜNDƏ

Külək əsir.
Uğultusu doldurub
qulaqlarımı.
Ağaclar oyılır yerə,

78

dikəlir tufan axını
ara verəndə.
İçimdə bir qəzəb baş qaldırır
qol-budaqlı ağacların
bu mütiliyinə,
qüvvət qarşısında bu acizliyə.
Düşünürəm: niyə, niyə?

Baxıram:

yan-yana sıx sıralarla
məğrur dayananlar var.
Kökü dərin torpaqda,
irigövdə
ağaclar.

1971

GÖZLƏRİN MATƏMİ

Xirosima!.. Xirosima!..

Nefəsi qaynar,
göyləri ulduzlu bir yaydı.
Uşaq pəncərədə oturmuşdu,
ana otaqdaydı.

Bir gurultu eşitdilər;
sonra dərin sükut oldu.

Nə göydə bulud,
nə yarpaqlarda külək.

Tip, tip, tip...
Həyəcanla döyündü iki ürək.
Qız əliyle ovuşturdu gözlərini,
dedi: – Ana!

Niyə söndürdün çıraqı?

Bir sazaq duydular
körpənin sözlərində.

Bir nigaranlıq oyandı
ananın gözlərində.

Ancaq sezdirmədi körpəyə.
Qucaqladı onu.

79

Bürüdü bərk-bərk,
saçaqları qırvım qara saç kimi
sallanan örpeyə.
Uşaq bağırdı:
– Ana! Ana!
Kim söndürdü çıraqı?
Ana dinmədi,
dine bilmədi.
Uşaq qışqırdı:
– Hardasan, ana?
Su tök, qoyma gözlərim yana!
O gündən,
sanki badam gözlərin yası,
qara bir matəm olub
çökdü bütün cahana.
Bu qaranlıqda itirdi bir-birini
bala, ana.
Gözlər gözlərə həsrət qaldı,
yaşasalar da yan-yana.
Kəsin, atom sinaqlarını kəsin!
Bir cüt gözün matəmi
Min-min gözə çökəməsin!

1960


BOMBARDMAN

(*Bir yaponiyalı ananın insanlara məktubu*)

Çəmən vardi.
Quzular, göyərçinlər vardi.
Salxım-salxım yasəmən vardi.
Əkinlər, biçinlər vardi.
Lal torpağın ağrısı,
kömür daşlar,
küllə ağaclar yoxdu.
Çarhovuz başında
gülə-gülə çiləşen

körpələr vardi.
Üfüqdən-üfüqə yayılmış kədər yoxdu,
İnsanlar, evlər, çiçəklər vardi.
Altı üstünə çevrilmiş şəhər,
Yaralı torpağa çökəməş zəhər yoxdu.
Bahar geyimli uşaqların
əlvan səbətində,
ağac dibində,
məktəb həyətində
göbələklər vardi.
Yerdən şığıyb göyə qalxan,
nəhəng göbələk yoxdu.
Nəğmə vardi,
insan səsi vardi,
həyatın nəşəsi, qüssəsi vardi.
Göz yandıran işıq,
dağları titrədən gurultu,
torpağın üfüqdən-üfüqə uzanmış
qara tabutu yoxdu.
Torpaq, cəsədlərdən doymuş kimi,
qaytarmamışdı geri
toza dönmüş binaları,
küllə dönmüş sümükləri.
Nə xəyaldır bu,
nə uydurmadır.
Havani qoxlayın!!
Təşviş, nigaranlıq qoxusu gəlir.
Bir qurtum yağış suyu,
fəlakət dadır.
İnsanlar!
Yer üzünün taleyi,
sizin əlinizdə,
insanlardadır.
Mühərbi carçılarının
dilini kəsin!
Bir olmuş cinayət,
bir də baş verməsin.

Oktyabr, 1962



Praqa xatirələri

İLK TANIŞLIQ

Praqa böyük şəhərdir.
 Piyada bir günə getmək olmaz
 bu başından o başına.
 Yaxşı ki, tramvayı, trolleybusu var.
 Bir də böyük, kiçik maşınlar.
 Gəzdim Praqanı maraqla, həvəslə.
 Kremlini, panteonunu gördüm.
 Vltava çayına baxdım.
 Hər iki sahildən binalar, ağaclar
 əyilmişdi suya.
 Dedim,
 yəqin onlar da insan kimi
 susayırlar.
 Çıxdım Karl körpüsüne:
 İki yandan aldı araya məni
 tunc praqalılar.
 Dedim, yəqin bu gün
 bahar adına
 bayram keçidi var.
 Körpünü aşdım,
 tunelə girdim.
 Tavanda işıq parıldıqları
 düzülmüşdü sıra-sıra.
 Dedim, mənim nərgizlərimdir,
 deşib betonu çiçəkləyiblər.
 Çıxdım tuneldən.
 Küçələr yaşıl qollarını açıb
 alıdı qoynuna məni.

Danışdıqca: yarı rus, yarı çex, yarı bizimcə,
 çoxu him-cimlə;
 tam anlaşılmasa da cümlədən.
 İnsanların gözündə gördüm
 vətənimə məhəbbəti.
 Düşündüm: bura
 ürək dolusu ülfət,
 könül dolusu nəğmə,
 göz dolusu mehribanlıq getir.
 İllər uzunu,
 oxşasın xatirələrini
 ilk dəfə gördüyü dəstlərin
 məhəbbəti.

1959-1962

YAN QUS

Birdən meydanda Yan Qusu gördüm.
 O, məni tanımırdı.
 Nə millət ayrılığı,
 nə müxtəlif dinə görə,
 ancaq aramızdakı
 zaman fərqinə görə.
 Mən onu tanırıram.
 Bilirəm nə zaman olub.
 Nə zaman yanıb.
 Bilirəm niyə belə kədərli dayanıb.
 Nəsimi, Sabir yadına düşdü.
 Onlar da yanıb, axı:
 yanıblar odsuz-ocaqsız.
 Cordano Bruno, Janna d'Arki xatırladım
 Bir də doğma yurdumun
 məşəl gəlinləri, qızları

canlandı gözümdə.
 Elə bil, etime köz basdırılar.
 Yanıq qoxusu duydum.
 Sanki cızılı eşitdim.
 Bəlkə tramvay səsidi bu,
 bəlkə uzaq əsrlərdən keçib gələn
 zülmün vahiməsi bu.
 Yan Qus!
 Babamın babasından qoca adam!
 Səni yandırıyanların
 qəzəbinə qadam.
 Yüz min adamdan biri
 adını belə bilmir onların.
 Sən tunc heykəl olub
 dayanmışan bu geniş meydanda.
 Onlar toz-torpaq olub gedib.
 Sən handa, onlar handa.
 Sənə eşq olsun, Yan!
 Zülmə baş əymədin
 Ana dilini qorudun yadlardan.

 Gəzirəm Praqanı.
 Nə qədər göz oxşayan mənzərələri var.
 Küçələrində, meydanlarında
 nə qədər tuncdan tökülmüş,
 daşdan yonulmuş sənət əsəri var.
 Ancaq hər dəfə yenidən oyanır
 qəlbimin həyəcanı, könlümün yanğısı,
 xatırlayanda
 Praqa meydanında
 bir xəbərdarlıq heykeli kimi
 qəzəbli, məğrur dayanmış
 Yan Qusu...

1957

84

QƏMLİ QÖRÜŞ

Ölüler, yəqin,
 yerini rahat isteyir.
 Ətraf yaşıllıq olsun.
 Qəbirlər də sıra-sıra,
 yan-yana.
 Bəlkə də heç fərqi yoxdur orda yatana –
 rahatdır yeri, ya yox.
 Ətraf yaşıllıqdır, ya can sıxan.
 Bəlkə bu ağaclar da,
 bu üstü yazılı daşlar da,
 bu çiçəklər də
 sağ qalanlar üzündür!..
 ...Praqadayam üç gündür
 Bu gün sükut xiyabanındayam.
 Qəbirlər üstündə
 qoşa göyərçinlər görürəm.
 Bu mərmər göyərçinlərin biri
 qanadları bükülü düşüb yerə,
 biri boynu bükülü,
 ayaq üstə;
 duruşunda, baxışında kədər.
 Biri yalqız gedib,
 biri yalqız qalıb;
 göyərçinlər!..
 Baxıram qəbristana
 ağlayan adam görmürəm;
 bircə torpağı təzə,
 üstünə sepilmiş çiçəklər
 indi-indi soluxan,
 hələ başdaşı qoyulmamış
 qəbrin yanında diz çöküb,
 üzünü torpağa qoyub,
 həzin-həzin ağlayan qadından başqa.
 Yəqin anadır.
 Göz yaşları ürəyimi qanadır.

85

Bəs o cərgə-cərgə
başdaşlarının yanında
niyə heç kəs yoxdur?
Bəs niyə onları göz yaşları isitmır?
Niyə onların başdaşı soyuqdur?
Axı onların da isti qanı
bu torpağa axıb, bu torpağa!
Axı onlar da səni qoruyub, Praqa!
Qəherlənirəm bu fikirdən.
Başımı qaldırıb birdən,
hər qəbrin üstündə
bir dəstə çiçək görürəm.
Dodaqlarım həyecandan titrəyərək,
oxuyuram başdaşında yazıları:
“Qubad oğlu Həsən”.
Bəlkə Şirvandandır, – deyirəm,
Bəlkə Kür qıraqından.
Bəlkə Gəncəbasardan...
Sarmaşığın yaşıl pöhrələri,
ana qolları kimi, aşib dəmir hasardan,
qucaqlayıb ən kənardakı qəbirləri.
“Əli Mustafa oğlu”nu,
“Məhəmməd oğlu Etibar”ı.
Deyirəm: – Salam!
Yurdumun qəhrəman oğulları!
Əzizlərim!
Yəqin siz cavandınız.
Yəqin boylu-buxunlu,
bığ yeri təzəcə tərləmiş oğlandınız.
Ümidləriniz, arzularınız vardi.
Hərbin zalim əli sizi
torpaqdan qopardı –
saldı torpaq altına.
Bəlkə tikə-parçanızı
tapıb yiğan olmadı.
Ancaq bir zaman
qara, ya ağ bənizli,

sinəsində ürək çırpinan,
canlı bir insan olan sizin,
bir-iki parçanızı,
üstündə ad və sira nömrəsi yazılı,
ipi qırılmış demir parçası ilə bir yerdə
basdırıblar bu torpağa!
Ölülər geri dönmür.
İziniz Vətən yolunda görünmür.
Bir qara kağız xəber verdi:
“...Vətən uğrunda qəhrəmancasına...”
Neçə arzu, neçə ümidi töküldü
yaralı yollara.
Analar dözdü bu dərdə ki,
yol açılsın bahara.

İller keçir.
Gecələr yenə ay doğur.
Ulduzlar səpələnir,
kainatın soyuq boşluğununa.
Günəş çıxır yenə hər gün.
Bağışlayın, əzizlərim!
Bəlkə məzarınızın sükutunu
qoruya bilmədik.
Yenə dünyani qarsır
qaynar nəfəsi yeni hərbin.
Ancaq inanın siz də,
inansın
həsrətinizi çəkib yanalar da.
Bir inam, bir qərar, bir əzm
get-gedə berkiyir
sülhsevər insanlarda.
Həyat ölümən qisas alır.
Yer üzündə hərbin
son gününə az qalır.

BİR QÜLLƏ, BİR SAAT, AXIB GEDƏN VAXT VƏ ON İKİ HƏVARİ

Praqada meydanda bir qüllə var,
başında bir yekə saat.
Allahın ver günü, saat on iki də
bu meydana toplaşır
yığın-yığın praqalılar.
Qülləyə baxıb həzz alırlar.
Qüllə adı qüllə,
saat adı saatdır, ancaq...
Saat on iki tamam olcaq
zəng dalbadal vurulduqca,
qüllənin dördkünc pəncərələrindən
tək-tük görünüb on iki qoca
salamlayırlar toplaşanları.
Bu on iki qoca –
on iki həvaridir.
Müdrik gözlərində
həyatın müəmmalı sorğuları,
xəber verirlər ki, insanlar,
vaxt axşama keçib gedir,
gün yarıdır...
Praqa böyük, küçələr uzun.
Dedim, bu gün
saatlı qüllə yanından salaq yolumuzu.
Adamla dolu meydan.
Əqrəblər doğrayır vaxtı.
Gələcəkdən indiyə gəlir,
indidən keçmişə gedir
yorğunluq bilməyən Zaman.
Başını on ikinin üstünə qoyanda əqrəblər,
həvarilər göründü pəncərədə.
Salamlayıb izdihamı ədəblə
bir-bir yox oldular.
Baxdıqca birtəhər olur insan,
Həm gülmeyin gelir, həm məyus olursan.

Sonra bir qədid göründü:
eldə dəryayı ilə.
Bəlkə də bənzəri vardı əzrailə.
Bəlkə, demək istəyirdi: insanlar,
zaman var, həyat var, ölüm də var.
Nə deyim,
Nə öldüyüüm olub,
nə əzrail görmüşəm.
Baxıram, qəzəbim artır
həyatı korlayanlara.
Mübarizələrde keçib ömrün yolu.
Deyirəm: elə burda,
qarşıma çıxa bir fitnəqulu,
ya bir böhtəncilər pənahı,
“Şeytani-əkbər”, – deyib,
bir yumruqla kəsəm əhədini.
Deyəm:
– qaraltmayın adamların qanını,
pozmayın insanların səhhətini!
Bəli, nə görmüşəm, nə inanmışam əzrailə.
Bağlanmışam qəlbimlə
yolu şəfəqlər dünyasına gedən
bizim əsrə, ilə,
həyatda gördüyüüm insan olub;
boyu, işi, rəngi müxtəlif.
Çoxunun sözü, özü yaraşıq.
Bir çoxu xoşqılıq.
Çoxu dost, qardaş.
Çoxu nəcib vətəndaş.
Çoxu sadə,
ən böyük hörmətə layiq,
Kimisi də...
bir növ xəlayiq.
Ömürdən doymamışam, qardaşlar!
Yaşayam gərək.
Əsrin insan yükünü daşıyam gərək.
İşim çoxdan da çoxdur.

Nə çətinlik, nə uzun yol
 məni qorxudur.
 Düşünürəm:
 qüllə, saat, həvari, qədidi.
 Bir səs deyir:
 Vaxtin keçdiyinə diqqət et!
 Nə arxayınlas,
 nə qədidi görüb qorxuya düş.
 Vaxta qalib gəlmək üçün
 hər anı dopdolu doldur!
 Zamanla ötüş!
 Praqa böyük, adam çox.
 Gəzirəm tək.
 Küçələr hamar daşlarla örtülü.
 Vitrinlər ala-bəzək.
 Bu gördüyüüm Praqanın saatlı qülləsidir.
 "Gedək, gəzək", dedim qəlbime.
 Görək hələ neçə meydan, neçə küçə
 bir dost kimi qollarını açıb,
 üzümüzə şəfəqlərlə gülsidir.

1960

GÜLLÜK

*Alman faşistləri Çexoslovakiyada
 Lidiste adlı bir kəndi bütün əhalisi
 ilə birlikdə yanmışdır.*

Dünyanın bütün rəngləri burdadır;
 sonsuz çalarları ilə.
 Elə bil, çiçəklərin
 bayram ziyafətidir.
 Musiqisi – rənglər.
 Mey-məzəsi – ətir.
 Güller yumaq-yumaq

90

oturub yaşıł budaqlarda;
 müxtəlif yaruslarda.
 Yarpaqlar iki yandan
 düzülüb budaqlara;
 yarısı burda, yarısı orda.
 Əyilib başımı saldım
 gül ətrinə.
 Üzümü qoydum körpə budaqların
 yaşıł sətrinə.
 Bu gül,
 Bəlkə Şopenin
 tənha ağaclarındakı,
 heykəlindən alıb qoxusunu; –
 belə həzindir.
 Bu gül adaları il boyu yaşıł
 İndoneziyanındır.
 Bu gül yaponiyalıdır –
 rəngi qara.
 Elə bil, Xirosimanın
 dərdi çöküb yarpaqlara.
 Bu gül
 Yarpaqları qan rəngli
 qönçələri yaralıdır.
 Biri Braziliyadan gəlib,
 biri İraqdan.
 Bu sırə gülləri də tanıdım
 vətən etirli yarpaqdan.
 Qatarlanıb dayanıblar
 qönçəli, əvan.
 İlk ünvanları
 SSRİ – Azərbaycan.
 Hara baxsan güldür;
 sülhün gül xiyabani.
 ... Xəyal aparır məni
 iztirablı illərə.
 Sanki bir qəzəbli səs
 deyir,

91

qəmli hekayətini Liditsenin.
— Burda insanlar yaşayır — deyir, —
dinc, sakit.

Bax, bu gül topasının yerində
top-top oynayırdı uşaqlar.

Burda gülüş, sevinc, sevgi vardi.
Küçələr dolu günəş idi.

Gecələr pəncərədən ay girirdi
körpələrin yuxusuna.

Burda nəğmələr qarışır —
isti çörək qoxusuna.

Burda insanlar
arzulardan danışındı.

Bir gün...
Göylərdə səksəkəli
oyandı səhər.

Liditsenin dörd yanını
süngülərlə kəsdi.

Dəmirdən hasar çəkdilər
yolların sinəsinə.

Ölümün çəngəlinə keçdi
qurtuluşun açarı.

Odladılar kəndi
qolu hörümçək damğalı,
qan və ölüm carçıları.

Yandı, külə döndü
ağac, daş.

Külə döndü insan;
qocalı-körpəli.

İllər keçib, indi belə,
xatırlasan, tük ürpərir.
Hər şey yandı, külə döndü.
Torpaq
əzəmətli bir tabut üstünə salınmış
qara örtük kimi göründü.
Torpaq susdu.

Susdu bahara qədər.
Küləklər qamçılıdı onun
yarasını.

Keçdi qış.
Günlər keçdi üzü bahara.
İri damcilarla yağdı yağış.

Bir gün...
Gurhagur döyüldü
göylərin qapısı.

Bahar gəlir!
Bahar gəlir!

Şimşəklər qamçılıdı buludları.
Bir gün...

Bu nə tarixi,
nə qeyri-adi bir gündü.
Qara torpağın sinəsində,
kaman səsi kimi həzin,
yaşıl bir ot göründü.

Torpağa salam! — dedi.
Mən, qoynumda baharı
qaldıracağam! — dedi.

İnsanlar eşitdi bu səsi.
Başladı yeni həyat nəğməsi.

Kim isə ilk gül qələmini
sancdı yero.

Haray düşdü güllərə.
Haray düşdü ellərə.

Hərə bir budaq verdi.
Yarandı sülhün bu gül bağı.

Qəzəb, alov, qan, ölüm
oldüre bilərmi torpağı?!

Torpaq var, insan da var.
İnanıram yer üzünü bürüyəcək

gül-çiçəkli bağçalar!



Qara dəniz sahilində düşüncələr


BOLQARISTAN! BOLQARISTAN!

I

Qara dəniz qapqaradır;
adının oyatdığı təsəvvürdən qara.
Qəzəbini boğmuş adam kimi qara.
Dalğalar söykənib buludlara.

... O tayda sən və siz;
arada açıqlı Qara dəniz.

... Sonra sahillərin dolaşış yarasığı.
Dumanlı dağlar,
Kürün gümüş kəməri...
Sonra Mirzə Fətəlinin,
Cəlilin Tiflisi;
küçələrində Mingəçevir işığı.
Sonra Rustavi!
Yanıb-yanıb poladlaşan,
Daşkəsən filizi.
Evlərdə qaradağlı yaşıl alov.
Sonra dağlar arasında
nəhəng bir çalov.
Sol yanda
Bozdağın sinəsində durulmuş
Kürün ləngəri.
Sağ yanda
Koroğlu qalası,
dəlilər səngəri.



Sonra sağı Gəncəbasar, Qarabağ,
solu Ərəş, Şirvan,
Qafqazın qoynunda Azərbaycan.
Və uzaqlaşdıqca bir-birinə
yaxınlaşan,

birləşə bilməyən,
qovuşa bilməyən
dəmir zolaqlar.

Sonra mavi Xəzər,

Doğma, qumlu sahillər.

Gencliyimin şəhəri.

Bu şəhərdə bir ev.

Ömrümüzün çoxunu qoynunda
keçirdiyimiz
insan yuvası.

Pəncərələri bağlı.

Sənsiz.

Mənsiz.

Balalarımızsız.

Sonra Abşeronu cənubdan şimala bölən
bir yol.

Sahilə yaxın meynəlik.
Və... gözlərin.

... İndi Qara dəniz necə mavidir,
necə işıqlıdır.

Hani dalğalar?

Qara buludlar hani?


Bənövşə qoxusu
doldurub havanı.

II

Dalğalar dalda qaldı

Ömrün günləri kimi.

Qızılgül olmasayı,
saralıb solmasayı!..



İnsan neçə dözərdi
sovuşan dalğaların əbədi hicrəsinə,
qarşında yeni-yeni
dalğalar olmasayı...

III

Balıq olaydım.
Nə elə balaca ki,
böyüklerin yemi.
Nə elə böyük ki,
udduqca udub,
doydura bilməyəm gövdəmi.
Balıq olaydım;
adice balıq.
Öz rəngim, üzgəclərim.
Nə kabablıq, nə şorbalıq.
Balıq olaydım.
Və danışa bileydim.

IV

Adı dənizdə
adi balıq olaydım.
Baş vuraydım dəryalara.
Üzümü tutardım
nehəng balıqlara,
deyərdim: – Cənablar!
Üzün, nə qədər üzürsünüz.
Gəzin, nə qədər gəzirsiniz.
Hamiya yer çatar
planetin mavi su çanağında.
Özünüz də gəzin, dolaşın,
oğlunuz, qızınız da,
yeznəniz, oğlunuzun bacanağı da.
Ancaq məhv etməyin xirdaları!
Toxunmayın xırda balıqlara.
Onların da səbrinin
hüdudu var ha...

Aşa bilmədi V

Torpaq harda başlayır?
Bilmirəm.

Torpaq harda qurtarır?
Bilmirəm,
Dağlar dağa söykənib.
Düzlər düzə calanıb.
Torpaq belə deyildi,
insanların əlində
bölünüb ölkə-ölkə,
kəsilib, parçalanıb.

VI

“Günəşli sahildəyəm”.
Qarşıda Qara dəniz;
bir mavi pərdə kimi
asılmışdır üfüqdən.
Uzadıram əlimi,
qaldırıım bu pərdəni.
Deyirəm,
pəncərədə göründü, bəlkə kölgən.
Əlim qalır havada.
Meh əsir.
Qara dəniz
səriyir lepələrlə.
Çıldır-çıldır şəfəqlər
sanki təbəssümündür.
Neyləyirəm dənizi,
neyləyirəm güneşi,
qəlbimdə yuvalanmış
bu həsrətlə, kədərlə?

Üfüqdə göy gözlərin sarı həsrəti.

Bir səs:

– Oğlum, oğlum! – deyə,
çağırrı Məməti...
Mız üstü – bir işıq gölü.
Mız arxasında Məmət.
Dəftər, kağız mız üstünə töküllü.

... Qara dənizin üstündən
qara yellər əsdimi?
Məmət gecikdimi?
Çağırın tələsdimi?

... Üfüqdə göy gözlərin sarı həsrəti.
Səhifələrdə yaralı qəlbin məhəbbəti.
Məmət dərs oxuyur
Lehistanın baş kəndində.
Şəkərim, qardaşım, ustad!
Bir da çağırma,
çağıрма Məməti!

Qazanlıq.

Göz işlədikcə gül topaları...
Budaqlarda gül,
pardaxlanmışı, qönçəsi!
Rəngləri ağdan tutmuş qaraya qədər.
Gül qoxusunu
asılmışdır havadan;
“iydə budaqlarının qotazı” kimi.
Şair deyirdi:
“Bəlkə asdım özümü
mən də bir gün astanadan...”¹

¹ M.Rəfilinin misrasıdır

Asa bilmədi.

Ömrün yolu varmış belə qısa,
bilmədi.

Bunlar söz yaddaşının,
qoxu yaddaşının,
göz yaddaşının
bir lövhəsidir, –
gəldi, keçdi.

Yenidən oyandı qəlbimin həyəcanı.
Qazanlıq başdan-ayağa gülxanadır.

“Gülxanə parkı!”

“Gülxanə parkı!”

Bəs ceviz ağacı hanı?

Üç min gül ləçəyindən
bir gül yarpağının çəkisi qədər
gül yağı çəkirler.

Gül yığanlar
gün çıxmazdan çıxırlar tarlaya,
güllerin yaxşısını,
tərlisini axtara-axtara.

Gül yağının hər qramı
neçə kiloqram çörək bahasındır.

Ağ xalatlı qadınlar
əyri-üryü boruların yanında durub
gül yağı çəkirler.

Üzleri sarı.

Gözləri yorğun.

Kim bilir bu gül ətrindən
nə çəkirler.

Kim isə mərmər sinəsinə
bir damcı səpəcək bu ətirdən;
onu daha çox sevsinlər deyə.

Kimsə dəsmalını ətirləyəcək.

Gül yarpaqları
zenbillərə yiğilüb ləçək-ləçək.
Növbə gözləyirlər
ölüm qapısında;

gül yarpağından
etrə dönmək üçün.
Bir dəvanın, dərmanın qatmasıdırsa
bu gül yarpağı,
mən də bağçamdağı güllərdən
üfüqdə səhər oyanmamış,
bir-bir dərim;
ovcumda verim size
ayrı-ayrı hər yarpağı.
Lakin bu gül yağı
işlənəcəksə
bir sərxoşun xumarı üçün,
ya kömürə döndərmək üçün
üstü sünbülli,
sinəsi güllü torpağı,
toxunmayın gülümə, toxunmayın!
Qəlbimə toxunmayın!
Könlümə toxunmayın!

Bolqaristan, 1965

Cəlladları durdur

ÇAPEY¹

Daranırkən sahilin qumlarında
dənizin
qıvrım saçısı,
Qan çı�əndi
buludların bağrına,
Qırmızı bir mis kimi
Sularda gəzərdi ay.
Dalğalar dalgalandı;
Dəniz yandı,
Alovlandı,
yandı...
Yana-yana alovlandı.
Qara örtüsünü tulladı Şanxay.
Öriyən qaranlıqdan
yükseldi binalar,
qat-qat günlükler kimi.
Yarpaqlarda titrəyen rüzgar
uğuldadı,
uğursuz bir xəbər kimi.
Sularda uzandi
sarı işıq sütunları.
Göylər səssiz,
gecə yarı...
Gördünümüzü bu lövhəni:
sadə bir “romantika”!
Baxın...
Bu zəif xəyalati yixa-yixa,

¹ Çapey – Şanxay şəhərinin bir adıdır

Gelir acı üzlü
 çılpaq həqiqət.
 Bu həqiqət –
 Sudan duru, aydan arı,
 Bu həqiqət –
 Çin sübhünün
 qanayan damarı!
 O deyir ki:
 – Hey,
 oxucu!
 Çin qaşlarını qızardan
 gümüş ay deyil.
 O gördüyün lövhə
 Bugünkü Şanxay deyil.
 Dənizin dodaqları
 torpağı öpən yerde
 Bir qul kimi bağlanmış
 sahillərə
 Ana yurdu
 badam gözülü çinlilərin –
 Şanxay!
 Hay!
 Hay!
 Kanton sənət satqın çıxdı,
 Qəti gündə
 fəryadlara
 Vermədi haray.
 Dar ağacı kölgəsində
 böyüyən Pekin
 Güldü sənin matəminə
 Bir xain təkin.
 Şanxay!
 Böyük Şanxay!
 Yadları doğmasına yük Şanxay!
 Maraqlı havası var
 Şanxayda küçələrin:
 Bir yan bürkü,

Bir yan sərin.
 Bir tərəfdə Jenevanın
 Xumar gözlü
 gecələri
 Qayı bilməz gündüzləri,
 nəşə dolu səhəri
 Bir tərəfde:
 çörək dərdi,
 işiq dərdi,
 can dərdi.
 Zəmi dərdi,
 övlad dərdi,
 haqsız axan
 qan dərdi.
 Yoxsul çinli qonaqdır
 bu Çinstanda.
 Çini çox dinlədik biz
 çox dastanda.
 Biri yazdı Çini
 "Sehrlı diyar".
 Biri nəql etdi Çindən
 xumar-xumar...
 Yeter!
 Aclıqla dostlaşana
 danışdilar
 Biçin dastanını.
 Qoy yatsın bu qələmim
 Çinin çin dastanını.
 Gecə yarı.
 Ağlayan gözlər kimi
 Sakitdir Çin suları.
 Yalnız qəlbə Çapeyin
 çırpinır
 yeyin,
 yeyin.
 Birdən, polad qabıqlı gəmilərdən
 Göründü

qaralan ağızı topların.
 Saysız qarğalar
 büründü göyü:
 – Yaponianın
 İldirim qarğaları.
 Əmr aldı zabitlər.
 Quduz gurultuya
 titrədi hər yer.
 Küçələrdə axdı
 isti qan bulaqları.
 Sanki yaralanmışdı
 yerlərin şah damarı.
 İniltilər qarışdı
 pulemyotların "cazband" səsinə
 Dalğalar qoşuldular
 yüksələn alovların
 "çarliston" rəqsinə.
 Ölüm yağmuru yağıdı
 Çapeyin sinəsinə
 Şrapnellər cavab verdi
 "Bala" deyən
 anaların səsinə
 Doldu barrikadalar:
 Uşaq,
 gənc,
 qoca,
 qarı.
 Ölümə tapşırıldı
 Qurtuluşun açarı.
 Tüfəng sıxdı sinəsinə
 Körpə ayaqlı Çin qadınları.
 Arxası satqın çıxan
 ordunun nəfərləri
 Ölülərdən qurdı səngəri;
 Yenə çəkilmədi,
 yenə dönəmədi,
 Nə yaziq ki,

Öz qüvvətinə çox öyünmədi.
 Havalardan dumanlandı,
 bahar nisanı kimi,
 Qurbanlar sonsuz idi,
 bombaların sanı kimi.
 Yandırıldı Çapey.
 Dağıldı evlər.
 Qara ölüm, yüksək səslə oxudu
 təntənəli "qalibiyət" marşını.
 Arxa alovlanırkən,
 süngü kəsdi qarşını.
 Barit və qan qoxusu
 ağrılaşdı havada.
 Daşlar belə qanadı
 bu uğursuz davada.
 Mavi nəhrin suları
 sahilərini aşdı.
 Göylərdə gurultular
 quduzlaşdı.
 Mərmilərdən dağıldı
 qalın buludların dağı.
 Sanki qoca boşluqda
 qırılmışdı kainatın budağı.
 İldirim qarğaları
 alov qusdu torpağı.
 Hansı ana axtaracaq balasını
 göydən ölüm yağa-yağa?
 Uçan divarlar əzdi
 əzilən çinliləri.
 Düşmən atıldı irəli.
 Rüzgarlar kaman etdi
 kükrəyen alovları;
 Bükülərkən dik başlı
 binaların vüqarı.
 Qaynar havalardan dinlədim
 dərdini Şanxayın
 Şanxayın dərdi böyük,

Şanxayın dərdi yaşı.
 Uzun tarix boyu
 kim onu gördü
 Güller üzlü,
 açıq qaşlı?!
 Hər yetən atləndi,
 taladı Çini.
 Yadlar quduz oldu
 daladı Çini.
 Almayanaq monqollar
 Yel qanadlı atlarla
 aşdalar Tibet çölünü.
 Qaraxatay türkləri
 Mancuriyada saldı dölünü.
 Bir röya kimi
 dağıldı
 getdi
 ümidli səhərlər.
 Əllər qabarladı
 Şişdikcə peysərlər.
 İndi bax
 bu canlanan mənzərəyə!
 Gör boy atan alov budaqlarını,
 Qanlı et yemiş kimi qızaran
 göyün dodaqlarını!
 Qorxudan uçmuşkən
 rəngi ayın,
 Güllələrmi qızardı
 sinəsini Şanxayın?!
 Hey,
 hey,
 Boynunda iki zəncir
 daşıyan çinli,
 Yapon kimi düşmən deyilmə sənə
 səni içindən yeyən qurd?!
 Öz çinlinin elilə
 cəhənnəm olmadımı

sənə bu doğma yurd?!
 Qaldır başına!
 Bax yaxından!
 Kimdir
 sənə "can" deyən homindan?
 Bax, alnının xəyanət ləkəsinə.
 Tüpür onun "qardaşlaşın" səsinə!
 Bu gün
 bağlarından yaralandısa, Çapey,
 Bax, Şimalın qızıl üfüqlərinə!
 Uzat əlini kommunistlər Cinine!
 Son zərbə vurmaqçın
 Yad və doğma ağaların
 varlığına, çininə,
 qanında yu bayrağını!
 Bir gecədə
 min illik
 qocaldisa Çapey, –
 Durma,
 atıl,
 atını çap!
 ...Ey
 Çinin günəşə, işığa
 həsrət övladı!
 Bax, köhnə dünya qocaldı.
 Tanı dostu, yadi.
 Bax qurtuluş gününün
 üfüqləri qanadı.
 Bəsdir,
 illər boyu
 Barmaqlarının qanı,
 Allı-güllü
 İpəkləri naxışladı!
 Bəsdir,
 Yadlar ömrünün
 Tarlasını xışladı.
 Bəsdir,

Səni qul etdi
Dzi-Dziyanlar.
Fin-Sun-yanlar!
Çan-Kay-şilər...

Bəsdir,
boynunda gəzdi
taleyinlə oynayanlar!
Belə bir çox dişilər.

Silah başına!
Ey...
Çinin mərd oğulları!
Qaldırın qan rəngli
bayraqı yuxarı!
Bağırin gur səsle:
"Çindən əlini çək!
Çin öz tarlasını
özü biçəcək!"
Sizin dilinizdən eşidək
Doğan qızıl Çin xəbəri!
Siz verin
Azad Çindən
Bize çin xəbəri!

1932

Sİ-AU

Gecə idi. Qaranlıq hər tərəfi bürümüşdü. Balaca aktyor Si-Au ayağındaki yekə əsgər çəkmələrini şappıldada-şappıldada gedirdi. O, tək deyildi. Yanında yoldaşları vardı.

Bu dəstə cəbhədə Çin döyüşülərinə tamaşalar göstərən könüllü aktyorlar dəstəsi idi.

Si-Au atasının üzünü görməmişdi. Anası vərəmdən öлəndə Si-Au üç yaşında idi. Si-Aunun yaxşı səsi vardı. Bir gün o, aktyor dəstəsinə rast gəldi. Qoca aktyor Lin-Lu ondan soruşdu:

- Qoçağım, nə bacarırsan?

Si-Au cavab vermədi, bir az fikirləşdi. Sonra başını silkələyib, alına tökülmüş saçını yuxarı atdı. Gözlərini bir nöqtəyə zillədi, gözəl, titrək bir səslə bir nəgmə oxumağa başladı. Bu nəgməni Si-Au özü qoşmuşdu. Bu, balaca partizan Dzin-Ay haqqında nəgmə idi.

Aktyorlar dayanıb Si-Aunun nəgməsinə qulaq asırdılar. Si-Au getgedə daha həyəcanla oxuyurdu:

Bir qaranlıq gecədə
Dzin-Ayım yola düşdü.
Ay çıxdı sağ tərəfdən
Kölgesi sola düşdü.
Yol uzun, gecə qara,
Dzin-Ay, səfərin hara?
Ürəyin nece qızdı
Sirli qaranlıqlara?
Mənim dostum, həyanım!
Balaca partizanım!
Səngərdə atasıyla
Dzin-Ay üz-üzə gəldi.
Atası dedi: - Dostlar,
Bir əsgər bizə gəldi.
Uğurlu olsun sonu!
Oxşadı, öpdü onu.
Dedi: - Badamgöz oğlum,
Yaxşı tanı yaponu!
Mənim dostum, həyanım!
Balaca partizanım!
Bir gün qalın meşəyə
Böyük vəlvələ düşdü.
Aralıq qarışında
Dzin-Ayım elə düşdü.
Göy bulud, gecə yarı.
Düşmən kəsmiş yolları.
Dzin-Ayımı tutdular
Yapon qarovulları.
Menim dostum, həyanım,
Balaca partizanım!

Yapon ona: "Din! – dedi, –
 Kiminkisən? Nəçisən?
 Bu cığırsız meşəni
 Keçib gəldin necə sən?
 Bize qarşı Çin nədi?
 Beş yüz nədi, min nədi!" –
 Yapon çox hədə gəldi.
 Dzin-Ayım heç dinmədi.
 Mənim dostum, həyanım!
 Balaca partizanım!

Ləpirinin yerində
 Əriyəndə təzə qar,
 Balaca partizanı
 Boğazından asdlar.
 Onu yuxuda bildi,
 Körpə budaq əyildi;
 Bu ağır yuxusundan
 Dzin-Ay duran deyildi.
 Mənim dostum, həyanım!
 Balaca partizanım!

Gözlədilər yolunu,
 Dzin-Ay geri gəlmədi.
 Bir ilan vurmuş kimi
 Adamlar dincəlmədi.
 Döyüş yerində səhər
 Düşmən öldü yüz nəfər,
 Partizanlar Dzin-Ayi
 Parça-parça gördülər.
 Mənim dostum, həyanım!
 Balaca partizanım!

Bir ağac kölgəsində
 Qazdlar məzarını.
 Tabutuna qoydular
 Kiçik yaraqlarını.

Üstünə bir başdaşı,
 Tökmədilər göz yaşı.
 Dedilər: "Bitməmişdir,
 Hələ Çinin savaşı".
 Mənim dostum, həyanım!
 Balaca partizanım!

Qoca aktyor Lin-Lu nəgməni dinləyib Si-Aunu bağırna basdı. Onu dəstəyə qəbul etdi.

Az bir zamanda Si-Aunun nəgməsi dillərə düşdü. Bütün döyüşçülər Si-Aunu tanıdı... Cəbhə boyunda tamaşa göstəriləndə, adamlar tez-tez al çalır, balaca Si-Aunu istəyirdilər.

Si-Au tez-tez alına düşən saçlarını yuxarıya ataraq, səhnəyə çıxardı. Qiyiq gözlərini bir az da kiçildərək, gülümsəyə-gülümsəyə döyüşçüləri salamlayardı. Nəgmə oxumağa başlayanda, onun üzünü xəşif duman kimi bir kədər pərdəsi örtərdi. Onun qara oynaq gözləri bir nöqtəyə dikilib qalardı.

Bir gün yenə aktyorlar tamaşa göstəridilər. Si-Aunu tələb edənlərə qoca Lin-Lu sevinclə:

– Si-Au, bu saat, bu saat, – deyirdi.

Ancaq bu gün Si-Aunun növbəsi gələndə o, səhnədə görünmədi. Hami onu tələb edirdi. Səs-küy hər tərəfi bürümüştü.

Birdən səslər kəsildi, gözlər səhnəyə dikildi. Qoca aktyor Lin-Lu ağır addımlarla gəldi, səhnənin ortasında dayandı. Qocanın qucağında bir uşaq vardi. Bu, Si-Au idi. Onun bədəni hələ soyumamışdı. Bir az əvvəl bir düşmən gulləsi balaca Si-Aunun sinəsini dəlib keçmiş, onun nəgmə deyən dodaqlarını əbədi susdurmuşdu. Bu manzərəni görən döyüşçülər arasında bir zümrümə başladı. Bu zümrümə yalnız qalib həzin-həzin ağlayan bir ananın iniltisinə oxşayırı.

Səs get-gedə qüvvətlənir, get-gedə nəgmənin sözləri daha aydın eşidilməyə başlayırdı. Bütün döyüşçülər bir yerdə Si-Aunun nəgməsini oxuyurdular.

Ləpirinin yerində
 Əriyəndə təzə qar,
 Balaca partizanı
 Boğazından asdlar.

Onun nəğməsi qaldı
Cəbhədə yaraq kimi;
Səngər-səngər dolaşdı
Mübariz bayraq kimi.
Mənim dostum, həyanım!
Balaca partizanım!
Balaca partizanım!

1935

CƏLLADLARI DURDUR

(Alabama qurbanları)

Ey əngin dənizlərin
dik başlı dalğaları,

ayrılıн varaq-varaq!
Dost yolunda

bağınızı yararaq,
gəmimizə yol açın!

Neçə günəş ellərində
bayraq açdı

yola Çin.

Almaz tachı başınızla
yükəsəlin ulduzlara.

Nərə çəkin, boy atın!
Bağında tufanlar gəzsin

O ağ yallı göy atın!
Yollar çıxsın bahara!

Səsimizə səs verin.
Elə,

elə bağırın ki,
qulaqları cingildəsin

qulağı kar göylərin!
Tir-tir össin kainat,

vərəmli yarpaq kimi;

soxulsun hər sözümüz
qəlbə bir mizraq kimi!
Şimşek süretimizdən
utansın Niaqara,
şığıyrkən gəmimiz
suları yara-yara!
Bulud minən binalar
düşsünər seksəkəyə.
Qarğa kimi tökülsün
qəzet satan uşaqlar
küçələrdə səkiyə,
bütün dünya eşitsin,
vulkanlar bağırmasın.
Bağrı qaynar şəhərlər
sussun bir məzar kimi.
“İş başına gəl!” – deyə,
Fitlər də çağırmasın,
öskürməsin gecələr,
xəstə qocalar kimi.
yayılsın bu xəbərlər
tunelağız borunun
qalibiyət səsi tək,
göy atlaz döşəməli
səhraları keçərək!

XİTAB

Dinlə məni,
ey əsrdaş!
Söylə nədir bu təlaş?
O nədir, nə?
İldirima buyruq verirən yenə.
Diqqətlə bax,
kimdir onlar? –
Yeddi zənci!
Yeddi həyat!
Yeddi qardaş!

Yeddi qırıpım keçmədən –
qara kömür olsunları?
“Haqq” bağıran məhkəmənin
düşün, buna haqqı varmı?
Yeddi zənci!

Yeddi həyat!

Yeddi səhər!

Həyat sənin,
Səhər sənin.

Onlar sənin, səninkidir!
Yeddi zənci!
Yeddi qüvvət!
Yeddi yardım!
Dar çağında

Onlar sənin
döyüşdaşın –

Qeti vuruş ayağında.
Bu gün qatil elektrik
stuluna oturanlar

Yeddi zənci,
yeddi sevinc,
yeddi bahar

Sevinc sənin,
Bahar sənin.
Sənin bütün
qucaq-qucaq gündüzlər!

Bəsdir! Yetər!

Ey əsrdaş!

Haydi, birbaş,
o qüvvəti bir ox kimi
toplayaraq,
ağaların bağrına tax!..
Sən də...
Ey əli qabarlı qara!
Əmr et qayışlara!
Əmr et,

daha fırlanmasın!
Daha bir də Nyu-Yorkun
ulduzları yanmasın!
Sən də ey...
azığın suları qantargalayan!

Dur!
Dayan!

Siz hamınız,
sən,
O
ve onlar,
dəmir təkərlərə qüvvət verən,
quduz ləpələrə sinə gərən
milyonlar!..

Sən də, ey
torpağın bağrını bıçaqlayan,
həyatını
yük kimi öz ciyində saxlayan,
kömür yeyən
məzar kimi şaxtalarda!

Sən də, ey
barmaqları balıq ovunda donan!
Ey maşın kimi tərpənən,
üsyanını içində boğan.
Ey mis bənizli əsgər!
Ey! “qanunla” tuşaqlı,
dəniz gözlü dənizçi,
O qaynar ocaq qarşısında yanana,
alovların silləsinə dayanan,
xəstə övlad qayğıyla
gözüne zülmət çökən,
qəliblərə polad töken!

Ey sizlər!
Ey şaxtaçı!
Ey əsgər!

O qoca Çin divarının
qızılışlığı yerde,

uzaq-uzaq ölkələrdə,
 qərib şüşə dənizlərdən
 Bol mərcanlı sularatan,
 bir ucu Braziliya,
 bir tərəfi Hindistan,
 xurma boylu
 əreblərdən,
 eskimoslara kimi –
 bir tərəfi Mərakeş,
 Bir yanı soyuq Sibir...
 Qıçıq gözlü monqollar
 ömrünün acı rəngi
 üzünə çıxmış qullar,
 ağ rənglilər, sarılar,
 yankı,
 macar,
 fin,

 tatar,
 yumaq başlı qaralar,
 ildirimli Tokiodan
 qara gözlü Ruradək,
 ağ saçlı, qarabırçək
 insanların içinde
 milyonlarla ələ bax,
 yüksekliyə qalxaraq
 odur,

Əmr edir:

“Celladları durdur!”

ÇAĞIRIŞ

Ele isə, nə durdur?
 Səndən başqa
 varmadır
 qorucusu o yurdun?
 Bax, sən təkərləri saxla!

Sən “qanunu” ayaqla!
 Sən saxtanı burax!
 Sən də süngünü tax!
 Sən torpaqları üsyana çağır!
 Ey yoldaş firtına!
 Sən də
 səsin geldikcə bağır!
 Bağır ki:
 – Ey kəllələrdən bürclər quran
 qanlı
 möhteris ifrit,
 əlini saxla!
 Dayan!
 Kimdir onlar?
 Ağır-ağır addımlayan?
 Vansettinin,
 Sakkonun
 ayrılaraq dönmədiyi
 qanlı yolla yetiyən,
 barbar dövrü zəncirini
 ayağında sürüyən
 O deyilmii?!

Alabama ellərinin
 torpaqlısı,
 yeddi zənci?
 Yetməzmi ki,
 Skotsboro tarlaları
 illər boyu
 alınlardan axan tərlə sulandı?
 “Qul doğulmuş” insanların
 bədbəxt soyu
 özü sulu torpaqlarda
 susuz yandı?
 Artıq bilsin Alabama:
 göl yaranır dama-dama!
 Illər boyu
 zənci ağır əzabları

yağır belində çekdi.
 Qerinələr axdı keçdi,
 damcı-damcı
 kin və nifrat yiğildi.
 İndi artıq bir göl deyil,
 dərya oldu o damcılar.
 Bir dərya ki,
 Fırtınası səltənətlər uçuracaq,
 Bir dərya ki,
 yandıracaq,
 dalğasından qopan
 sonsuz qığılçımıla
 kəllələrdən,
 sümüklərdən
 yükşələn o sarayları!
 Bir dərya ki,
 damcılar min nəhrdən axdı gəldi.
 Bir dərya ki,
 əsrlərlə nə haqq aldı,
 nə dincəldi.
 Bir dərya ki,
 dalğasında qan gəzər.
 Bir dərya ki,
 bağrında
 "üsyan" – deyir ləpələr.
 Bir dərya ki,
 həyat verir
 ölüm dolu qasırğası,
 bir dərya ki,
 hər damcısı
 amansız bir kin parçası!..
 Dirlə! Yoldaş fırtına!
 Sıyrılırkən döyüslərdə
 xəncər, artıq girməz qına!
 Uzun illər olmuşdursa
 yerlər,
 göyələr

qazanğıja get-gədəbəp səsinə kar –
 indi sən də, puñut min eñəñ qazanğıja
 çığır, bağır
 Nə qədər ki, qüvvətin var!
 Bağır ki:
 Sən, ey əsrdaş!
 Söylə nədir bu təlaş!
 Bir dayan!
 Buraxma topu!
 Qara, qorxunc əllərindən ölümün
 aldığın çörəyə bax!
 Nədir o qan ləkəsi?
 Hər loxmasında yüz min
 Yetim dərdi, pul naləsi,
 Tez ol, çaparaq,
 onu əlindən burax!
 Sabahın deyilmə bu
 yanında canlanan gün?!
 Bəsdir,
 yollarda gözü bağlı yürüdüyün!
 Gecəni bir xatırla:
 yalnız idin dərdin əzablarında!
 Yadındamı?
 Xəstə işiq fənərlə
 qaranlığa endiyin,
 ilk dəfə qazmacı
 köynəyi geyindiyin?
 Divarlardan sızan sular
 Göz yaşına qarışdı.
 Hər gün bir az saraldın,
 hər gün də rəngin uçdu.
 Hər gün külüng səsləri,
 dar qaranlıq qazmalar,
 Girənlər – gənc,
 çıxanlar –
 qar saqqallı ixtiyar...
 Bir gün oldu, atanı

torpaqlar qucaqladı.
 Qaldı neçə min tonluq
 torpaqların altında.
 Ölməmişdi, bəlkə də...
 Lakin
 O duygusuz ölkədə
 onu kim axtardı,
 şaxtanın alt qatında!
 Ev soyuq, uşaqlar ac,
 sən də loxmaya möhtac.
 Qəlbindəki,
 uzaq ulduzlar təki,
 dumanlı bir umudla
 qalxdın, düzəldin yola.
 Heyhat...
 Yardım istədiyin ağa
 baxdı gülə-gülə,
 sənin tək sadədilə.
 Sonra bir qab sınmış kimi,
 pozdu atanın adını
 dirilər sadalağından.
 Dedi:
 "Rəhmət etsin ona yaradan".
 Sonra nələr oldu...
 hey... nələr, nələr...
 Buz dalğaları kimi sıxıdı səni,
 həyat adlı, ömür adlı məngənələr.
 Sən ağlarkən güldülər,
 dəmir əllərlə
 qəlbindən sildilər
 mərhəməti,
 insanlığı,
 sevgini...
 Səadət, gözəl həyat
 Qanad çaldı, keçdi yüksəkdə,
 sən endikcə dərinliyə,

qaranlığa get-gedə.
 Fəsillər qarışdı,
 Nə qış?
 Nə bahar?
 İsitmedi qəlbini
 bağırı qaynar havalar.
 İşıq dolu gündüzlər
 gözlərində qaraldı.
 Ömrünün yollarını
 Fırtınalı qar aldı.
 İndi, bu gün
 ağaların buyruğunu dinləyərək,
 əmr edirsen
 elektrik kürsüsünə.
 Dur!
 Dayan!
 Görürsənmi,
 o boynundan
 qara yazı asanı?
 Bir son bahar dərdi var gözlərində.
 Sanki donmuş yerində.
 Dünən Fordun zavodunda çalışırı.
 Böhran divi bir bağırı.
 Silkeləndi Fordun-mordun təməli.
 Bu bağırtı
 qırkı,
 tökdü
 yüz min əli.
 O gənc, gözəl qadına bax!
 Hər keçəni saxlayaraq,
 sövdalaşır bədənini.
 Bax titrəyən dodaqlara,
 Bax uzanan əllərə;
 bax üzündə kölgələr gəzən
 skelet heykəllərə.
 Görürsənmi,

o boynundan
 "Satılıram" deye,
 yazı asanı?
 Diqqətlə bax!
 Yaxşı tanı!
 Yaxşı tanı bu diyarı!
 Bax, buradır
 "mədəniyyət" əllerinin
 qul və bədən bazarı.
 Ey əsrdaş!
 Dur!
 Dayan!
 Kimdir o gözü yaşı,
 qəlbini qanayan!
 Kimdir o boynuburuq analar!?
 Bəsdir,
 qara əllərini uzatdı
 Çırınan qəlbini yurdunun
 Ağlayan xarabalar.
 Bax, nədir o,
 viranədə yüksələn,
 qış budağı kimi çilpaq,
 o milyon başlı heykəl?
 Bax, nədir
 yiğilmiş qalaq-qalaq
 o ayaqlar, o əllər?
 Bu saysız qarğalar
 orda nə gəzer?
 Kimindir dəbdəbəli
 o möhtəşəm abidə?
 Milyon barmaqlı göydə?
 Kimindir o
 "Şah əsər"!
 Kimindir göz qaraldan
 ağlayan viranələr?
 Bax, odurmu?

ZƏNCİ
 Tanıdnımı?
 On dördüncü il "mehmanı!"
 Soruş, hani
 qəmli üzlə
 oxuyaraq tozlu yolda yeriyənlər!
 Hani
 uzaq ölkələrdə
 can qoyan on milyon əsgər?
 Bax sümüklərdən yüksələn
 o qülləyə!
 Soruşsən:
 – Neçin?
 Niyə,
 Alay-alay
 işdaşının
 sümükləri üzərində
 ipəklərdən salon qurub,
 bayram edir ağ əllər?
 Bəsdir,
 yetər!..
 Hərbin söküb tulladığı
 milyon-milyon insana bax!
 Tunlağız boruların
 gur səsinə qoşularaq,
 odur, odur,
 bax, emr edir:
 "Tez ol, cəlladları durdur!"
MİLYONLARIN SƏSİ
 İndi bu gün
 əmək çəkən
 saysız insan yurdunun
 hər yerindən –
 vətənində dustaq olan

insanların ellерindən
 tunelağız boruların
 gur səsitək,
 bir amir səs yüksələrək,
 deyir:
 – Uzun əsrler boyu
 azad çağladıqca niaqaralar,
 kölə və qul
 olsun niyə qaralar?
 Yaxşı dinlə!
 Yaxşı dinlə, o səsi!
 Bax! Nə deyir,
 onun odlu nəfəsi:
 – Yaxın bir gün
 ətəkləri
 qan boyalı
 səmaların səhərində
 dünyanın
 ən möhtəşəm,
 ən görkəmli yerində,
 boğazından asacayıq
 Elektrik kürsüsünü.
 Asacayıq
 o cəlladlar sürüsünü!
 O zaman
 fərəhindən daşaraq
 əmr edərsən qayışlara!
 Əmr edərsən
 qoşulsunlar
 bütün cahan dinamosu çarxlarına,
 ışiq-qüvvə verməkçin,
 Azad ellər diyarına!

1932

ZƏNCİ BALASI VILLİ HAQQINDA BALLADA

Səhər.
 Üfiqdə qan ləkəsi.
 Daxma qabağında
 quru budaq kölgəsi.
 Kolgə – zənci balası Villidir.
 Günəşli göy ətəyi maviyə çahr;
 bir az tutqun,
 bir az lillidir.
 Yol üstündə may çiçəkləri:
 kəhrəba təri,
 firuzə təri,
 gilə-gilə mərcan.
 Daxma qapısında zənci ana;
 qoynunda əlləri,
 gözləri nigaranlıq içində.
 Qəlbində həyəcan.
 Yolun iki yanı muz ağacları.
 Yol başında qırmızı məktəb binası.
 Yolda Villi.
 Arxada, daxma qabağında, Villinin anası.
 Polis rezin dəyənəyini qaldırdı.
 Dayandı neçə qara baldırı.
 Keçdi maşın.
 Şüşələrində günəş.
 Baxdıqca göz qamaşır.
 Keçdi maşın;
 arxasında qara kölgə süründü.
 Qara təkərlərin ağ köbəsi
 Villiyə qara boğaza dolanmış
 sabun köpüklü kəndir göründü.
 Villinin təzə köynəyi ağappaq;
 yaxasında düymələr
 gilə-gilə qandır.
 Düymə ağ da ola bilər,

sarı da, yaşıl da.
Rənglərin taleyini
Villi nə bilsin
bu yaşında.
O, gedir.
Nə sağa, nə sola baxır.
Dünən ona:
– Daha məktəbə gəlmə! – demişdilər, axı.
Bu gün məktəbdə dil dərsi,
nəğmə dərsi var.
Villi neyləsin ki,
ışıklı arzuları,
qapqara dərisi var.
Villidə həm dil öyrənmək,
həm də nəğmə oxumaq həvəsi var.
Yol üstündə may çıçəkləri:
sarısı,
qırmızısı,
ağrı.
Bir aləmdir Villinin nəğmə oxumağı.
“Nağara hey, nağara hey, nağara!
Yayıl, gurultu səsi!
Nağara hey, nağara hey, nağara!
Coşsun zənci nəğməsi.
Nağara hey, nağara!
Gurultu sal dərələrə, dağlara!”
İndi nəğmə oxumur, Villi,
ağır-agır düşünür.
Bir maraq, bir vahimə yandırır döşünü
Məktəb bir əl uzadımında,
yol uzaq, uzaq.
Nə bir illikdir bu yol;
çatasan günü-güne calayıb.
Nə bir əsrlikdir bu yol;
bir gün yetəsən,
nəsil-nəsil qocalıb.
Villi gedir:

iki yandan baxışlar sancılır ona.
Villi keçir,
sanki tikanlar arasından.
Villi gedir.
Sanki alov töküfür canına
əlinin, üzünün qarasından.
Əvvəl tək-tək dəyir qulağına
sözlərin daşı.
“Əzişdərək yaxşı-yaxşı!”
Sonra, sözlər dolu kimi yağır
bir-birinə qarışaraq:
“Qoymayın, məktəbi murdarlayacaq!”
Birdən iti bıçaq kimi kəsir qulağını bir səs,
“Köynəyində qırmızı düymələrə bax!”
Villi tək.
Onlar çox.
Adı ağ, qəlbə qara “demokrat”
markalılar.
Amerikanın ləkəsi – irqçi
amerikalılar.
Irəli yol yox.
Geri yol yox.
Birdən qışkıraq töküldü yola:
tabağa demir üstünə tökülən çinqil kimi.
Məktəb yolu
daraldı,
daraldı,
daraldı;
qaldı indicə qırılacaq ql kimi.
Adam səsi,
it səsi,
ağac səsi,
daş səsi.
.....
Yerde bir qara yumaq,
bir də quru budaq kölgəsi.
Gilə-gilə qırmızı düymələr

dağılıb hər yana:
 ağ köynək üstünə,
 saçlara,
 qara dodaqlar arasına.
 Villi qara.
 Buludlar ağ.
 Torpaq qırmızı,
 Yol başında,
 bir əl uzadımında –
 məktəb binası.
 Daxma ilə məktəb arasında,
 uzun bir həsrət yolu.
 ümid yolu.
 Yerde əlvan çiçəklər,
 göydə günəş,
 planetimiz dolu insan ola-ola;
 Villinin qanını tökdülər
 məktəbə gedən yola.
 Nə gileydir bu, nə şikayət.
 Burda bitmir həkayət.
 Sevinməsin ağ kəfənləi Ku-kluks-klan.
 Bir mən deyiləm, bu ağrından
 yuxusuz qalan.
 Amerika böyükdür.
 Xalq onun yiyesidir.
 Bu gün olmasa da, sabah
 milyonlar son sözünü deyəsidir.
 Uzaq deyil o gün:
 nə ağrı, nə qarani
 bir-birindən ayıran olacaq.
 Kim bilir, bəlkə
 balaca Villinin qanı tökülen,
 elə bu yerdə, sabah
 azadlıq nəğmələri üfüqlərə yayılan
 böyük bayram olacaq.

Bakı, iyun, 1963

ALMANİYA

Sarı göylər arasında
 gizləndi günəş;
 Yenə kükrədi, qalxdı
 bağrimda yatan atəş.
 Qarşında qəzətlər
 alman xəberli;
 Gözlerim sətirlərə dikili,
 Alním tərli.
 Bu qara sətirlərin dili
 yalayıır gözlərimi;
 yaralı bayraq ucuna oxşar
 alovlar kimi.
 Sətirlər üzüdür məni,
 tikan-tikan qar kimi.
 Alman xəberli sətirlər
 böyüür gözlərimdə.
 Sətirlər sirlər açır,
 sətirlər nifrət saçır,
 sətirlər hey qan verir
 yaralı ürek kimi;
 sətirlər fərəh kimi;
 doğrulmuş dilək kimi.
 Zənn etməyin,
 sətirlərdən duymuşam
 ağ rəngli bağçaların
 sarı xəzan qoxusunu, –
 günlər yazdı beynimdə
 o torpaqdə keçən ömrün
 qara gözlü qorxusunu.
 Qazma rəngli gecələrdə
 damcı-damcı
 axan, axan
 məşəllərin qan-alovu
 gözlərimdə canlandırdı bəşərin
 daş yollarla keçib gələn

heykəlini.
Mən başlayan gündüzlərin
ocaq gözü səhərində
sixdim böyük dostumun
qabar-qabar əlini.
Xəyalım gəzişərkən
göy ətekli göylərin
sinəsində,
üfüq pəncərəsində
gülür ay!
Car çəkilsin,
düşsün haray!

Niyə? Neyçin?
Göy üzündə ay olar,
ulduz olar...
Burda heyretli nə var?
Yox, aldanma, aldanma!
Məni sadəlövh sanma!
Şairlərin əlindən
qurtarmışsa yaxasını,
ay tutmuşsa göydə qərar,
demək, cəhrə kimi sizildən
liriklərin əlindən
qurtaran da var!..

Çəkilib
bir daldaya,
göz qoyaram mən aya.
O gülür yenə.
Sevinməmək haramdır.
Can qurtarmış ay üçün
bu, böyük bir bayramdır.
Baxır, baxır,
gülür yenə;
Dəcəl uşaq kimi minib
dəniz ləpələrinə.
Uşaq kimi sevincindən
gözləri yana-yana,

sallanır iki yana;
düşünmeyir: nədir mənim
həyəcanımın səbəbi.
Od göynəkli sətirlərin ətəyi
gəzir mənim beynimi,
isti bir xəyal təki.
Artıq səbrim iradəmin
çərvivəsindən daşır...
Dinlə, məni dinləyən!
Dinlə!
Qələm danışır.

SƏHİFƏLƏR

Qarşında açıqdır
cahan xəritəsi,
köksündə Almaniya –
qara bir lekə.
Almaniya – yarasalar yurdı,
Almaniya – faşist ölkə...
Tarixin ağırlığı
Veddinqçilər belində.
Ölüm
alçaq evləri tanırı Berlində.
Almaniya!
Ey Höte, Beethoven yurdı!
Söyle, neçin qoynunda
bayquslar yuva qurdı?!
Almaniya, söyle, nedən,
tarix başlanırkən yenidən,
bağrında yurdlandı yarasalar?
Almaniya!
Tarixi varaq-varaq arasalar,
saya gəlməz cinayətlərin.
Qoynundakı zülmət dəryadan dərin.
Elm ocaqlarından

ibadət səsi gəlir.
 Mədəniyyət yurdlarından
 qandal, buxov qıçırıcı yüksəlir.
 Girmiş öfkənə, yeyər səni böhran.
 O, sənə yad deyil,
 canı canından,
 qanı qanından,
 Öz doğma balandır.
 Sənə o vərəmli günlərə salandır.
 Onu sən doğdun,
 sən, Almaniya!
 Qoynunda acı yellər əsən Almaniya,
 Qoynunda böyütdün
 cəllad ordunu.
 Nədir bu qaranlıq
 yolların sonu?!

İradən bir ovuc
 quldur əlində.
 Ölümün bəslənir, bax,
 onların əməlində.
 Böhran girib qoynuna
 səni içindən yeyir.
 Qulaq as bir tarixə,
 qulaq as bir, nə deyir!
 Odur susuz dəyirmana çevirən
 qaynar zavodlarını.
 Odur quraqlıq kimi yandıran
 tarlada otlarını.
 Odur səni göndərən
 ölümün qucağına.
 Odur qoynunu döndərən
 İşsizlər ocağına.
 O sənin bəlandır.
 O sənin balandır.
 Onu sən doğdun, sən, Almaniya!
 Gündüzünün yolunu dumanlar kəsən
 Almaniya!

Gözlərində
 səmaları dumanlı bir
 xəzan ağlar.
 Səndə daşlar əridən
 matəmli sərgüzəşt var.
 Açıqalın oğulların
 zindanlara atıldımlı?
 Ala gözlü gözəllərin,
 hər gecədə
 beş markaya satıldımı?
 Dərdin dəryalardan dərin,
 söylə, hanı
 böyük Telman?
 Nədir o, bayquşların
 dimdiklərindəki qan!
 hey,
 hey,
 ölümlərlə dalaşan Almaniya!
 Yalın ayaqla
 daşlı yollar aşan
 Almaniya!
 Almaniya,
 fərqin varmı
 daş divarlı məhbəsdən?!
 Qanlı xəbərlər gəlir
 Qoynundakı
 aysız dəmir qəfəsdən.
 Qara gözlü gecələrin
 cinayətlər bacağıdır.
 Dünya görmüş qoca Berlin
 ziddiyətlər ocağıdır.
 Sinəndə yüksəlir
 dar gözlü qazamatlar.
 Hər biri ömür yeyir –
 amansız qan buruğu.
 Ölür
 sənin Leyptsiqin,

Darmştatın,
 Hamburqun,
 hər tərəfdə
 sarı üzlər,
 batıq gözlər.
 Polis dabanlarında
 parça-parça insan əti.
 Neron belə ar edərdi
 görsəydi bu cinayəti.
 Bir yatalaq biti kimi,
 faşizm daraşdı sənə.
 Almaniya!
 Rot-front yumruqları yüksəltsənə!
 Diqqətlə bax, dünya olur
 bizimlə şən, Almaniya!
 Səadətə yol tutur
 hər qəlbindən bizimləşən;
 Almaniya!
 Gəncliyini neylədin,
 hanı Libknext, hanı?
 Söylə,
 söylə,
 neylədin
 Rozanı?
 Döyçland, sən susursan,
 demək, qaradır üzün?
 Yoxdur deyəcək sözün?
 Döyçland,
 cavab ver!
 Gülləyə tutulan
 nəğmələr kimindir?
 Zindana salınmış
 səhərlər kimindir?
 Kimindir ağlayan gecələr?
 Kimindir süngüdə yırtılan bayraqlar?
 Hər gecə
 qoynunda

cinayət gecələr,
 bağında
 ölümlər balalar.
 Almaniya, zindana çevrilmiş ac diyar!
 Hanı Hayne,
 bəs hanı?
 Hayne, hardasan.
 Hayne!
 Ey əl verib ayrılan,
 qoca əsrlər oğlu!
 Qalx bir,
 o atəş dolu,
 qaynar şerlərinlə
 bu gün Berlin meydanında
 gəl dilə!
 Bax qanayan kitabların
 büsatına.
 Alovlar qalxırkən göyün
 yeddi qatına...
 Hayne, Hayne,
 bir sor,
 öyrən,
 külə dönen kitabların sayını!
 Alovlar yüksəlir,
 alovlar axır...
 Bax günlerin hikmətinə –
 qan rəngli bu alovlar
 tarixdə qətran kimi
 qara ləke buraxır.
 “Nəğmələr” kitabçanı
 görürsənmi ocaqda?
 Qollarını uzadaraq
 sarı,
 alov dillerilə
 çağırır səni,
 Hayne, Hayne,
 Eşidirsənmi onun

"qurtar" deyən
 harayını?!

Bax, yellənən alovə
 Elə bil ki, ulduzlardan asılmışdır
 çilçıraq,
 eriyir əsrlərin böyük mədəniyyəti,
 saniyelər içində yanaraq.

Bir mənfur səs dolaşır.
 O səs dəmir burğacla
 qulaqlarda yol açır:
 "Eşidincə mədəniyyət sözünü,
 Sarsıdır məni acı bir kin;
 axtarın barmaqlarım
 tətiyini brauninqin!..."

Tanıdinmı o səsi?
 Tanışdırımı sənə o faşizmin ifritəsi?!
 Bizmi qıracaqdıq
 mərmər heykəlləri?

İndi gel, axtar
 qoca Vaqneri!
 Gel, Hayne!
 Gəl, bax bir də
 "Nəğmələr" kitabçana!

Mədəniyyətin kül oldu bu yerde.
 Axtardılar diri Vaqneri,
 tapmadılar.

Eh,
 onlara nə var!

Kəsdilər başını
 meydandakı daş Vaqnerin.
 Bir oğru kimi qovdular
 Eynşteyni...

Deyənəyə tutdular
 düşünən hər beyni.
 İnan Hayne! İnan Hayne!
 Heç bir tövlə görmədi
 faşist adlı bu məxluqun tayıni.

Yayıldı Almaniyaya
 faşizm adlı
 bir çuma.
 Kötək əl verməyəndə,
 balta keçdi hücuma.
 Qalxsın,
 əsrlər oğlu –
 Böyük, məğrur Bethoven,
 yazsın ağır sonatını.
 Qanlı günər oynadanda
 kirli tarix meydanında
 son atını...
 Dustaqların fəryadı
 əvəz etdi onun simfoniyasını.
 Göbbelsmi saxlayacaq
 adı dara çəkilən
 dühaların yasını!
 Eşit sözlərimi, sən
 yaxşı eşit, Almaniya!
 Həm baharı,
 həm qışıyla yaşad Almaniya!
 Yumruqlayır aydın günər
 qara əsrin qapısını.
 Bu vuruşun əvvəlidir,
 daha yaman olar sonu!
 Havadan iyiləyince
 qara ölüm havasını, –
 araya buraxdılar
 çoxdan sınaqdan çıxmış
 fitnə, yalan qarğasını.
 Az gördüler konslagerdə dustağı,
 xəlvətcə yandırdılar
 özleri, Reyxstağı.
 Yandırdılar, bilirik.
 Qəzetlər düymələdi
 cinayətin yaxasını.
 Əvvəlcədən bərkitmədi

canılər öz arxasını.

Bağırıldılar:

– Kommunistdir!

Qırmızıdır!..

Əmr aldılar ağalardan:

“Durma, aralığı qızdır!”

Biz bunu yaxşı bildik.

Biz sinif qovğasında

naşı deyildik.

Sildilər sözlükdən

Marks, Engels adını,

Gərdilər Almaniyaya

“Qurtuluş” qəhrəmanının

bayquş qanadını.

Doğru deyib atalar,

bələ gözel məsəl var:

“Olmayanda yerde yiye,

donuz çıxar təpəyə!..”

Yox, yox Almaniya!

Yiyən də var,

səni ezip ana kimi,

ürəkdən istəyən də var.

Lakin,

fürsət düşüncə

o faşist “igidlərə”,

tapşırıdı səni onlar,

əli qanlı Hitlerə.

Almaniya!

Qoca ölkə!

Çox yaşılı Almaniya!

Tarixi ölüm dolu,

yolları da ölümlü, savaşlı Almaniya!

Sinəndə at oynadır

bu gün qanlı quḍurlar.

Namuslu oğulların

dustaqdırlar, quḍurlar.

Sabah, inan,

doğacaq

ləkəsiz günlər.

Boğacaq zülməti

nurlu bir səhər.

Hitler! Hitler!

Söyləyirlər, azgınlaşır

ölüm çağı quduz itlər.

Hitler!

Hitler!

Qanlı əlinlə bağlaya bilməzsən

sən dünyanın yarasını.

Kim tanımayır səni,

alnı çarpaz damğalı,

nurdan qorxan yarasını?

Əvvəlcə cəza hazırladın

kommunistlərə.

Sonra “başla” dedin

doktor Byuknerə...

“İŞ BAŞINDA”

Məhkəmə açılır:

hazırdır

müddəilər,

qorucular.

Almaniyada “insanlığa” hörmət var.

Nəzakət,

edəb öz yerində.

Təmiz əlcək

polislərin əllərində.

Doğrudur,

yandan görünür rezin ağaclar,

lakin,

bundan ağalara nə var?

Salonun qapısında

əzmə-büzmə bir qadın
xumarlanıb söykəndi
baronun sağ qoluna.

Yavaşdı ayağını,
büzerək qan boyalı qırmızı dodağını,
dedi:
“Əhvalım qarışıldır,
heç açılmayırla könlüm,
xəstələnib “Yun-lüm” –
Dünən

quyruğunu bulayıb,

yıxıldı ayağıma.

Aman,
gözlerində necə məzəmmət vardi!

Sanki üzümə baxıb

gözlərilə yalvardı.

Baxışları,
məlül, məhzun.

Baxdı üzümə,

uzun-uzun.

Dedim:
– Yun-lüm!

Nə var gülüm?

Yıxılıb arxası üstə,

Ayaqları göye qalxdı.

Sanki indi danışacaqdı.

İnleyirdi ağır-agır,

Of... Baron!

Bilsəniz,

üç gün

Nə ağır dəqiqələr keçirdim!

Müalicə edəni doktor Foxtdu.

O da qorxdu.

Dedi: “Bəlkə...

Xatrlarkən gözüm dolur,

ürəyim xarab olur.

Hər gün üç dəfə dərman.

“Mənim allahım”
sözləriyi dilimdə dolaşan.
Bir həftə sürdü azar.
Gecələr tez-tez qalxar
çixarardıq onu çölə.
İndi ölə... bir azca sonra ölə...
Rəhməlidir yaradan.
Ayırmadı məni ondan.
Artıq azar sovuşur,
görünür, böhran keçir.
Yavaş-yavaş
süd içir...”

Məhkəmə başlanır.

Salonda işıq yanır.

Oturmüşdür:

“müddəilər”,
“qorucular”,
“hakimlər”,

Daha kimlər...

Almaniyada

“qanunlara” hörmət var.

Məhkəməçilərə məxsus
ayrıca yer qayrlmış.

Salonun baş tərəfi

barmaqlıqla ayrılmış
bir heyvanxana kimi.

“Müqəssirlər” sakitdir,

Şahidlər çox əsəbi.

Otaq təmiz və isti.

Salonun məhkəmə bölməsində,
dörd adam var,

qalanları faşıstdır.

Məhkəmə başlayır;
qəzetlər, ağrı çəken məhkəmənin
bic oğlunu əvvəlcədən alqışlayır.
Hər bir şeyi öz yerində,
hətta...

danişmağa “haqqı” var
burda “müzəssirlərin” də.

Lakin...

quldurlar sorğuçu.

Söz bilənlər, ağızında
qanlı “qanun” surğucu.

“Qanunun” hər sətrində
rezin dəyənək səsi.

Budur faşist məhkəməsi!

Üzlərdə bir intzar:

Görən, necə olacaq

məhkəmədə son qərar?

Məhkəmə başlanır.

Dörd bir yanda ovçular,

Ortada dayanmış ov.

Müzəssirlər durdular;

İlk sıradə Dimitrov.

Gözlər zeli kimi dikildi ona.

Salonda:

bir-birine toxuna-toxuna

ağalar özünə yer elədi.

Kim isə göstərərək Dimitrovu:

– Baxın, diqqətlə baxın,

o, kommunistdir – dedi.

Xanım lorneti taxdı,

Diqqətlə ona baxdı.

Heyrətdən çasdı qaldı.

– Kommunist?.. Ola bilməz.

Mən buna inanmiram!

Mən kommunist görmüşəm...

bəlli, kommunist, amma...

Baron sorucu gözlə

baxdı qoca madama.

Xanım duruxdu bir az.

Sığalladı bişmiş almaya bənzər üzünü

Bir az süzdü gözünü.

Dodağını büzə-büzə,

başladı söze:

– Biz Her Henrixlə

dönürkən Darmştatdan,
yolda

üç polis gördük;

qarşılında adam...

Fu... Gör, adam deyirəm;

bədheybət iyrənc məxluq.

Bizi gördü.

Bərk öskürdü.

Sonra durdu.

Biz də durduq.

Baxdım.

Qorxudan az qala ki, orda yixılacaqdım.

Üzü pomidor kimi, qırmızı.

Qaşı, gözü torpaqlı.

Ağzında bir diş yox.

Doğrusu, qorxunedu çox.

Yanağı göy, alnı göy.

Paltarı tike-tike,

Bədəni başdan-başa

qara ləkə, göy ləkə.

Odun kimi sallanmışdı bir qolu.

Şübəsiz ki, sərxoşdu.

Dayana bilməyirdi ayaq üstə.

İnsanmı?

Fu... barbar.

Henri də anlatdı ki,

Kommunist belə olar!..

Sonra pudralayaraq üzünü,

– Bu ki, adı adamdır, – deyə

xanım bitirdi sözünü.

Arxadan göy köynəkli biri,

yumruq bükülərək əlləri,

kinli gözlərlə baxdı,

sonra sakitcə dedi:

– Xanım,

səhv edirsiniz!
 Gördüyünüz
 kommunist faşistə
 rast gəlmışdır.
 Vəhşiyyət rast gələnlər
 əlbəttə ki, didilir.
 – Sessiz!
 Məhkəmə başlanır.
 Dinləyiniz!
 Doktor Byukner
 Zilləyərək gözünü kağızlara,
 dırnağı ilə
 stolun kənarını qopara-qopara,
 danışdı yavaşdan:
 – ...Bütün bunlar, əlbəttə, səbəbsiz deyil.
 Görürsünüz, bu il
 kommunizm hücumu keçmişdir.
 Məhkəmə hamısını aydınladar bir-bir.
 Görün iş nə yerə çatdı,
 səfil bolqarlar da, –
 onlar da
 vətənimizə doldular.
 Bu yadlardan qorumaq vətəni,
 buraxmamaq ora hər yetəni
 vəzifəmizdir,
 həm də müqəddəs.
 Bunu bilməlidir hər kəs!
 Özünü qoruya bilər
 müqəssirlər.
 Məhkəmə başlayır işə,
 müttəhimlər razıdırımı bu gedişə?
 Dimitrov gülümsəyərək
 dedi:
 – Başlayın görek!
 Keçdi günlər, gecələr,
 Ömrün ağlı-qaralı
 köhnə zənciri kimi.

Bu gün də bir təzə şey vermedi,
 faydasız keçən o biri kimi.
 Məhkəmə uzandı, uzandıqca,
 ancaq ki, görünmedi
 sübut dolu sandıqça.
 Əvvəlcədən düzəlmış
 qaydanı gözləyərək,
 bir gün söz verildi "qoruyucu" Zaka.
 O, yağlı gözlərilə salona baxa-baxa,
 başlaşı "müdafiəsini".
 Gah alçaltdı,
 gah yüksəltdi səsini.
 Doğradı – tökdü.
 Kommunistləri söyüd.
 Sonra da dedi ki: – Mən
 imtina eyləyirəm
 kommunist müqəssiri müdafiədən.
 Bir bolşevik kimi cəzalandırıb onu,
 əlbəttə, vurmaliyiq boynunu.
 Lakin hiss edən,
 nəfəs alan bir can kimi,
 müqəssir bir insan kimi,
 bərəət ala biler...
 bəlkə də... almalıdır...
 – Cənab Zak!
 Müdafiə torbanız yamaqlıdır! –
 deyə səsləndi Dimitrov, –
 – Yırtığından görünür bəzi şeylər.
 Sizin müdafiənizə
 ehtiyac yoxdur. Yetər!
 Sədr hiddətlə qalxdı.
 "Müqəssirlərə" baxdı.
 – Hüdudu keçirsiniz, müqəssir!
 Bura böyük alman məhkəməsidir.
 Sözünüzü kəsərəm!
 – Kəsməkdə qəssabalarındır birincilik!
 – Otur, bolşevik!

Keçdi bir neçə gün daha.
 Astar düşdü üzdən baha.
 Günlərin birində,
 zəng səsləndi sədrin əllərində.
 – Drink...

Xarabalığa qonan bayquş kimi,
 göründü kürsüdə Görinq,
 fikri "aydın",
 sözü qısa:
 – Məhkəmədə kommunistlər
 bəraət qazanarsa,
 yol taparıq intiqama.
 Mən göz yumub,
 qol çəkirəm ittihama...
 Salonda tərpəşdi bəziləri
 tüfeyli qurdalar kimi,
 Bəzisini sancı sözlər,
 tikan-tikan qar kimi.
 Hər tərəfdə məzar keşikçiləri!
 Düşdü xofa,
 Söz verildi Dimitrova.
 Dimitrov sakit durdu.
 Bu rəzalət dünyasına
 O, qərar oxuyurdu:
 – Bizə vəhşi dediniz.
 Bütün bolqar millətini
 adlandırdınız barbar.
 Yox, yox, cənab ağalar!
 Bolqar işçisi bu gün,
 böyük, yüksək əməllərə bağlıdır.
 Onlar gözəl gələcəyə,
 ümidiirlərə yaraqlıdır.
 Lakin, cənab ağalar,
 mən etiraf edirəm:
 Bolqariyada vəhşilər
 və yırtıcılar da var.
 Bunu hər kəs bilir:

onlar – bolqar faşistləridir!
 Lakin... sizlər...
 Axtarın ölkələri birər-birər,
 harda faşist – deyil barbar?
 Cavab verin, ağalar!
 – Müqəssir, hüdudu aşmayın!
 Mətləbdən kənar qaçmayın!
 – Deyəcəyim azdır, az!
 Bu keçən günlərdən aydın
 səhifələr olmaz.
 Uzun aylar göstərdi
 qum üstündə binadır.
 Bu məhkəmə, bu oyun.
 Bu fitnəyə son qoyun.
 Mən firqəmin adını,
 qoruyacağam son günə qədər.
 Buna mənim iradəm,
 gütüm,
 həvəsim də var.
 Cəzalandırın məni bir ası kimi,
 çürüdün məhbəsə
 yüzlərlə başqası kimi!
 Bunlar məni qorxutmaz,
 qorxutmaz, cənab Görinq!..
 Mənim bir məhkəməm var:
 O da polad sıralı böyük Komintern!..
 Sədr ayağa duraraq
 deyir:
 – Olmaz
 Burda təşviqat aparmaq!
 Tez-tez kəsirlər kommunistin sözünü
 baltasilə məhkəmə qanunlarının.
 Haqqı düşmən əlindədir
 qanun açarının.
 Beş gün, beş gecə
 çimir etmedi lepələr.
 Mürgülü göylər də yummadi gözünü.

Sabahı diri açdı yorğun gecələr.
 Yatmadı tellerdə ağlayan rüzgar.
 Beş gün,
 beş gecə
 qadı buludların yuxusu.
 Buludlar dolaşdı hər yeri,
 bulanıq sellər kimi.
 Böyük cinayət qorxusu
 beş gün,
 beş gecə
 gəzdi ürəkləri,
 tikanlı tellər kimi.
 Vedding qəlbə qanaya-qanaya,
 İl sürən dəqiqləri
 sanaya-sanaya,
 gözlədi son qərarı...
 Beş gün,
 beş gecə
 dünya proletarı
 səsləndi:
 – Kommunistlərdən əlini çək!
 Onlara kim toxunsa,
 bizə cavab verəcək!..
 Havalarda gurladı
 şaxtaların, mədənlərin
 zavodların gur səsləri.
 Qızardı qan məşəllər
 göydəki nərgizləri.
 Beş gün,
 beş gecə keçdi...
 Ay yuxulu gözlərini qiyaraq,
 üfűq arasında batdı.
 Günlər keçdi, vaxt çatdı.
 Daşa dəyib çovuyan
 gülə kimi
 bir xəber getirdi
 23 dekabr.

Ağalar başını itirdi.
 Veddininq dolaşdı bir səs,
 İsti mehriban nefəs:
 “Atlan böhtanlar qayıtdı geri,
 məhkəmə boğazlaya bilmədi
 kommunistləri!”
 “Yeter bu komediya, yeter,
 Azad olmalı kommunistlər!” –
 deyə bağırınların səsi
 qorxutdu...
 Faşist məhkəməsi
 verdi son qərarı.
 Doktor Byukner –
 o faşist qırmancı,
 gülümseyərək acı-acı,
 qalxmış ayağa,
 özü elan etmiş:
 – Məhkəmədə bilindi iş,
 əlbəttə, yanğıın
 kommunistlərin əməlidir.
 Sakit yurdumuzun
 istirahətini pozan
 o allahsızların əlidir...
 Məhkəmə hamisini aydınlatdı,
 hər şeyin yerinə çatdı:
 Yanğından faşistlərin xəbəri yoxdur!
 Bunu isbat edən vəsiqələr çox-çoxdur...
 Məhkəmə aydınlatdı.
 Venderlubbe doxsanıçı illərdən
 qatı bir bolşevikdir.
 Məhbəsde də, deyirlər,
 Marksa səcdə edir...
 Lakin...
 Yanğından faşistlərin xəbəri yoxdur.
 Bunu isbat edən vəsiqələr çox-çoxdur!
 Kommunistlərə gəlinçə,
 aydınlaşdı birçə-bircə,

başqa sübut yoxsa da,
 bir kibrit tapılmış Dimitrovun cibindən,
 Demək...
 yanğını odur törədən!

 Şübhəsiz,
 özünüz bilirsiniz,
 yanğından faşistlərin xəbəri yoxdur,
 bunu isbat edən vəsiqələr çox-çoxdur... –
 Məhkəmə inanır,

 məhkəmə isbat edir ki, bu iş
 kommunistlərin boyuna biçilmiş.
 Demək... Burdan aydın olur ki,
 Dimitrov və onun teki
 vəhşi irq nümayəndələri,
 düşdükcə yeri,
 öz kommunist fikirlərini yeridirlər.
 Məhkəmə bunları aydınlatdı
 birər-birər.

 Lakin
 Yanğından faşistlərin xəbəri yoxdur.
 Bunu isbat edən vəsiqələr çox-çoxdur!
 Məhkəmə,

 şahidlər az olduğuna görə,
 on ümdəsi,
 insanlıq adına,
 bəraət verir kommunistlərə.
 Yenə də qeyd edirik biz,
 unudulmasın hərgiz:
 yanğından faşistlərin xəbəri yoxdur.
 Bunu isbat edən vəsiqələr çox-çoxdur.
 Belə bitdi faciənin
 komediyalı sonu.
 Belə bitdi təlxəklerin oyunu...
 Budur gülünc bir sonun başlangıcı!
 Faşizmin çürük dişli,
 gözü qanlı qancığı
 qapmaq istədi, dişti dəydi daşa.

İndi düşüb təlaşa.
 Lakin Veddinq! Unutma!
 Düşməni bir əlində tutma!
 Son işbaşı köynəyini
 yandırıb, eylə fanar.
 Lazım gəlse,

 ayı da göydən qopar!
 İşıqlat qarənlıqları!
 Faşizm – o çəpal qarı
 pusur döngələrdə.
 Yenə fürsət düşən yerdə
 kəsməkçin səsini
 ölməz qəhrəmanların,
 Yoldaş Dimitrov kimini
 sarsılmaz insanların.
 Veddinq!
 Qarovalda möhkəm dur!
 O, gələcək günlərin
 Böyük, nəcib oğludur!

Bakı-Moskva, 1933-1934

İNQALESYO

İnqalesyo ispaniyali bir pionerdi. Mən onu Misxorda (Krim) uşaq sanatoriyasında gördüm. O axşam pionerlər tonqal qalamışdır. İnqalesyo mənim diqqətimi cəlb etdi. Onu çağırıdım. Çox qəribə bir ləhcə ilə danışındı. O, İspaniyadan, faşizmin qanlı çəngəlindən qurtarmış, indi Sovet İttifaqında yaşayan yüzlərlə uşaqlardan biri idi. Ancaq o, qəmli idi. Onun bütün ailəsini faşistlər qırmışdı.

Göy Misxorda günəş sönür,
 sarı qumlar alovlanır.
 İnqalesyo! Körpə qardaş,
 gözlərində alov yanır!

Qıvrım başın əyilmişdir,
dolusunmuş qara gözün.
O həsrətli baxışlarla
dikilmişdir hara gözün?

İnqalesyo! Ruhundakı
o həsrətin adı nədir?
Bir “İspaniya” sözü hər an
dodaqlarını titrədir.

İlk oğlumun adı Anar,
sən ikinci övladımsan!
Mən bilirəm, könlündəki
dərdə dözmək deyil asan.

Keçir yoxsa xəyalından
Asturiya – ərlər ölkəsi?
Hər yerdə qanlı xaç kimi
gəzən təyyarə kölgəsi?

Atan oldu cəbhələrdə,
sən almadın sorağını.
Bəlkə anan götürmüştür:
onun döyüş yarağını?!

Bəlkə, Krim havasında
sən gəzəndə gecəyarı,
Barselona yollarında
bomba qırır balaları?!

Bəlkə dostun kiçik Xoze
əlində məktubun sənin,
daş altında ölür indi,
bir küncündə Valensenin?!

Bəlkə indi Toledoda
beş-on Mərakeş əsgəri,

oldurməyə aparırlar
bir qəhrəman pioneri!

Bəlkə qoyub gedib Karmen
kuklasını quru yerdə,
baqlamaqçın igidlərin
yarasını cəbhələrdə?!

Fəth edərək yoldaşların
bəlkə düşmən təpəsini.
Oxuyurlar orda indi
qalibiyət nəgməsini?!

Sən bu azad torpaqlarda
ən sevimli bir qonaqsan.
Burda çıxdur anan sənin!
Böyük xalqdır burda atan!

O balaca yumruğunu
büküb, məğrur duranda, mən
inandım ki, məğlub olmaz
İspaniya, ana vətən!

Azad eldə, bəlkə bir gün
çixıb yola biz səninlə,
Asturiyanın dağlarını
dolaşarıq gülə-gülə.

İnqalesyo baxır, susur...
Qara gözlü, açıq alın.
Birdən əlini qaldırıb
Bağırır: – Viva Stalin!

Yalta, 1938

MADRİD

Salon.

Tavanda işıqlar
oxşayır bahar çiçeyinə.
Paris "Karmen"ə gəlmış yenə.
Gələnlerin sayı artır.
Çıraqban olmuş "Qrand-teatr",
Lojalar sıra ilə gəzdi
durbinlərin şüşəsini
Allah kəssin
bu centlmenlərin peşəsini,
Kimi görməyə gəlib,
kimi görünməyə.
Kimi son modadır deyə,
süfrə alıb bürünməyə.
Kirpikləri tikan.
Dodaqları çıyələk.
Salonun çoxu
Paris xanımlarıdır,
qısa desək.
Başlandı ölməz akordları
Bizenin.
Nədənsə,
ruhumda yaralı bir ənin;
könlümdə
boğuq bir hıçqırıq gəzər.
Toreodor nəgməsi
titrəyir nədən?..
İlan görmüş kimi,
gözüm
heç ayrılmır səhnədən.
Birdən Karmeni gördüm.
Gördüm Karmenin...
Karmen yaşlı gözlərlə
süzürdü məni.
Xoze açdı tökdü dərdini,

dinmədi Carmen.
Dəli bir eşqin alovunda

isınmədi Carmen.
Üzündə elə bir ələm vardı ki...

Gözlərindən elə şikayət axırdı ki...
Baxışı yandırdı bağımı.

Paris göyləri
Karmenin böyük dərdinə sığırımı?
Salonda artıq səslər.

Bu nədir?

Dirijor
eynəyini düzəldir.

Bir an

dinməsə Carmen əgər...
Rejissor yixilacaq

durduğu yerdə...

Bir an da susarsa,
pərdə!

Yox,

yox!
Tərlan könül coşdu yene.

Cilovsuz yel doldu
Karmenin ətəklərinə.

Səsləndi çarparalar.
Orkestr gurlayır.

... Cənganə rəqsı...
Gözləri Karmenin

alışır, yanır.
Səslənir sümük çarparalar.

Fırlanır Carmen.
fırlanır.

Salon titrəyir çəpik səsindən
Paris məcnunlaşdır

dəli nəşəsindən.
Birdən dayanıb səhnədə bağırıldı

Karmen:
- Meyxanələr deyil yerim!

Silah verin!

Silah verin!

Çarparaları tulladı

Dirijorun başına.

Salon heyrətlə dondu,

Karmenin

bu programda yazılmamış
savaşına.

Bütün salon bir-birinə dəydi. Xanımlar ipək quyuqlarını yiğaraq
lojaları tərk etdilər. Qaraçuların birindən silah qaparaq səhnədən
özünü çöldə atan Karmenin bu əcaib hərəkəti Fransanın "nəcib"
tamaşaçılarının başında bomba kimi partladı.

Deyirlər Karmen rolunu oynayan ispaniyali bir qızmış.

Göylər qızarır

günəş çıxana yaxın.

Bəzən üfüqdə durur

qanlı nəhəng buludlar.

Bəzən ötürlər,

axın-axın...

Günəş bir az böyük,

bir az isti,

bir az da ağır-ağır qalxır.

Səhər səhərdir,

axşam-axşam –

dünyanın hər yerində;

yunkerlərin kölgəsi,

cani kimi dolaşmasa

Madrid küçələrində.

Binalar quru kəllə.

Bu – dünyalar gözəli Madriddir.

Yaxşı bəllə!

Hər küçəsindən keçmiş,

yüz tufan, yüz qasırğa.

Hər addımda ölüm gəzir,

ömürləri yıga-yığa.

Madridin nə gecəsi,

nə gündüzü var.

Gündüzləri təyyarələr kölgəsindən

qaralır,

gecələri gülələrdən alışib yanır.

Cəbhə dolanmış boynuna

əfi bir ilan kimi;

Qırılmışdır üç dövrəsində,

gürzə qırılan kimi.

Toplar ovlayır körpələri.

Güllələrdən dolu yağır

Don Kixotun başına,

Cəlladlar kəsmiş yolu.

Torpağa düşmüş Sançonun qolu.

Nə Dulsineya?

Nə Rossinant?

"Qəhrəmanlıq" göstərirkən

nacins oğulları,

gəlsin, cəhənnəmə baxsın Dante!

Gəlsin,

zindan olmuş yurdun

böyük Dantesi,

Velaskesin güllələndiyi yerdə

quaqlasın yurdunu yanmış

Servantesi.

Əsrlərin əməyi sovrulur göyə.

Dağdır gözəl Madridi

Faşizmin bir qarış oğlu;

özünü öye-öye.

Açılmış hərrac bazarı.

Millət – on təyyarəyə.

Vətən – beş topa.

Hələlik budur mallar;

bir də gülə, zopa.

Kasadlıqdır, tapılmış namus, vicdan,

Tələb də yox bunlara.

Əvəz verilirkən Əndəlis qızları,

faşist markalı qurşunlara.
 Madrid, yaralı şəhər.
 Bir az sakit kimidir bu səhər.
 Günəş səki də qan qurudur
 Qayalar uçmuş kimi meydanlara.
 Tüstüləyir binalar.
 Madridin sakit başlayan günü, budur,
 Qorxa-qorxa çıxır uşaqlar küçəyə.
 hamının gözü göydə.
 Qorxmış kimi saralır
 özü göy də.
 Bitdimi?
 Yuxu deyil ki, görəsən?
 Küləkdirmi piçildayıb budaqlarda
 əsən?
 Hər sıqqılıt dəhşət verir insanlara,
 Anasına qıslır körpə.
 Analar sığınır divara,
 saralan körpəsini öpə-öpə.
 Guruldayan avtonu görünce,
 yavaş-yavaş,
 bircə-bircə
 addımlayır yolcular
 dərin nəfəs alaraq.
 Keçir qızlar əldə yaraq,
 Keçir gənclər qatar-qatar.
 Kimdir o, qaynar havasında
 Madridin
 qışları düyümlü,
 gözlərində kin?
 Kimdir o,
 qara saçları
 ruzigarda axan,
 yeridikcə arxada
 qanlı bir iz buraxan?
 Odur, o!
 Parisi heyran edən

aktrisa Carmen.
 Odur, bahar ömrünü,
 ana Vətənə verən.
 Birdən toplar qudurur.
 Başlayır vurhavur.
 Vur bunu!
 Vur bunu!
 Vur bunu!
 Bağıran kim,
 Daş altından,
 əl uzadıb,
 çağırın kim...
 Qarışır aləm,
 tufanda son bahar yarpaqları kimi.
 havadan od yağır
 çovğun qarı kimi.

HƏBƏŞİSTAN

Gəzəndə göylərdə
 qanlıqəç teyyarələr,
 kölgələri
 çarmıxdə insan kimi
 qapı-qapı dolaşdı
 qaralar ölkəsini.
 İtalyanlar
 parça-parça qopardı
 həbəşlər yurdunun hər tikəsini.
 Bir gün,
 meymunlar meşələrdə
 tixayanda qulağını,
 bir həbəş qucağına
 alıb qırıq ayağını,
 italyana dedi ki:

– Öldürmə məni!
İtalyan baxdı,
 baxdı,
gülləni
 öz zabitinə çaxdı.

Bir gün,
 suların rəngi günəşdən qızaranda,
 bir həbəş bir italyana dedi ki:
 – Qolunu boy numa sal!

Qaynar qumlar,
 bir cüt yalnız ayaq,
 bir də qan izi...

Həbəş diqqətlə bağladı
 düşməninin yarasını.

Qurumuş dodağına tutdu
 su matrasını.

Bir gün,
 Mussolini sarayından
 Seyr edəndə səhəri,
top səsləri
 silkələdi hər yeri.

Bir gün zabit,
 min italyana dedi ki:
 – Atəş!

Qaynar qumlar
 sordu qan bulağını.

Son gülləsini atmış
 həbəş
 dişləri ilə gəmirdi
 düşmənin qırtlağını.

Axşam.
 Axşamın sahili uzaq.
 Üfüqdə xəyal kimi,
 titrəyir işıq adası.

Yırtılan buluddan
 pəncərə açmış,
 göydə batan günəşin

nurdan cidası.
Cənub axşamının
 ılıq havası...
Gilyotin baltası kimi susur
 italyan – həbəş davası.
Yalnız cəbhədən uzaq,
 keçilərin sürüsü
 dağlan yerdə
“Qardaşlar, vurun məni!”
 – deyə, gülür bir həbəş.

Gülür,
 guldükçə gülür.
Bağrı söküldükçə gülür.
Gülür, göz yaşıyla gülür.
Gülür, gülür,
 ikiqat bükülür.
“Bir gülə, əsir gəmeyin!” –
deyə, gülür.
Həyata,
 ömrə söyə-söyə gülür.
Bağrına soxulmuş
 Romanın zəhər havası.
Belədir faşizmin
 “mədəniyyət” davası!
Analar “oğul” deyə,
 düsdü küçəyə:
“Təbrik teleqramı” getsin Düşəyə!
Yer qalmadı
 göylərdə uçan quşlara.
Havalarda oylaq oldu
 yerə ölüm yağıdırın,
 qanadı yanmışlara.

Tabu bir həbəş kəndlisiidir. Onu müharibəyə aparmadılar. Tabu özü getdi. Tabunun silahı yox idi. Birinci döyüsdə düşməndən bir yara, bir də silah aldı. Tabunun Xədicə adlı arvadı, Tano adlı oğlu yoxsul komasında qaldı. Tabunun müharibəyə getdiyi iyirmi gün idi. Xədicə

hər gün qapıda oturar, onun yolunu gözlərdi. Kiçik Tano olmasaydı, Xədicə də onunla gedəcəkdi. Lakin ömürlərinin yeganə nəşəsi olan uşağı buraxıb gedə bilmədi. Axşam günəşin son işıqları meşə arxasında gizləndi. Dünəndən bəri get-gedə daha aydın eşidilən top-tüsəng səsi azaldı, günəş batınca, tamam susdu. İndi ətrafi bürümüş sükut bayaqkı gurultularдан daha dəhşətli idi. Xədicə körpəsinin qucağına alıb koma qabağında oturmuşdu. Cənub axşaminin iliq havasında həzin bir səs titrəyirdi. Bu, Xədicənin səsi idi

Keçilərin qarası,
Layla, körpəm, a layla!
Ürəyimin parası!
Layla körpəm, a layla!
Külək tozu qaldırır,
Layla, körpəm, a layla
Yurdumuzu aldılar,
Layla, körpəm, a layla!
Yanan evlər sönmədi,
Layla, körpəm, a layla!
Gedən geri dönəmədi.
Layla, körpəm, a layla!

Nəğmə – qəm, qüssə, kədər
yayılır, dörd bir yana.
Qadın yavaş sizlayır.
Qorxur körpə oyana.
Tano şirin yuxuda
qalın dodaqlı Tano.
Ana qəlbə təşvişdə,
ana qəlbə qorxuda.
Qırvım saç, qara sıfət
Tonbul ayaqlı Tano.
Uyuyur müşil-müşil.
Xurmaliqlar yamyasııl.
Toranlığın içinde
kədərin rəngi yoxdur.
Hər şıqqılıtı, səs-səmir

Xədicəni qorxudur.
Həmin layla səsində
sanki yatır dağ-dərə.
Yangılı bir zümrüd
yayılır boz çöllərə.

Elə baxma üzümə!
Layla, körpəm, a layla!
Dodaqlarını büzmə!
Layla, körpəm, a layla!
Tano dedim adına,
Layla, körpəm, a layla!
Tanrı çatsın dadına,
Layla, körpəm, a layla!
Layla, körpəciyim a...

Aman...
qırıldı layla.
Bir od şovudu, gəldi;
layla deyən ananın
qara başı əyildi.
Günəş getdi...

Ay da yox...
Ulduzlar uzaq...
Kim versin bu ölümündən
Tabuya soraq?!

HƏLƏ BU HARASIDIR!

Divarda dünya xəritəsi.
Əlvan rənglərlə ayrılmış bir-birindən
ölkələr.
Yan-yana düzülmüş
açıq rənglər,

1936

yumşaq kölgeler,
tünd ləkeler.
Göy, qəhvəyi, narıncı, yaşıl.
Baxırsan göz qamaşır.
Əcaib bir heyvan ləpirinə oxşayır
adalar, qitələr.
Əyri-dolay dağlıb
xətələr,
nizamsız səpələnin nöqtələr.
Bu dolaşq yolların,
bu saysız – nöqtələrin içində
axtarıram kəndimizi...

Xəyalımda canlanır
uzaq, uzaq bir dünya.
Cağılı arabası yol uzunu ağlayan
babam.
Qurani taxçada,
qat kəsmiş toy paltarını
sandıqda saxlayan
nənəm.
Quşların səsindən,
yağışın nəğməsindən,
tez-tez qırılan
quş lələyi kimi
yüngül yuxum.
İstəyirəm açım sizə bir
sirrimi.
Bilmirəm, bir mən beləyəm,
ya hamı belədirmi?
Yada saldıqca keçən günləri
hər gün bir rəngdə görünür mənə;
Şənbə sarı görünür.
Bazar ağ.
Cümə qırmızı.
Yadıma gəlir qonşumuzun
qara, uzun kirpikli qızı

və qızın boynundakı
göz muncuğu.
Yadıma gəlir nənəmin
göy gözləri,
şirin nağılı,
babamın qaş-qabağı, acığı.
Yollar yadıma düşür.
Tozlu yollar,
yulğunlu, yovşanlı yollar,
turachi, dovşanlı yollar.
Qarğı tütəyim yadıma düşür.
Sümsüm yadıma düşür,
qarğı cəngərekə
əlçatmaz budaqdan üzdüyüm
zingirə-zingirə
əlvan üzüm yadıma düşür.
Köberləri qazıb
çixardığımız boyaq
yadıma düşür.
Bağlardan yiğdiğimiz
şirin – əvəlik,
dağlardan yiğdiğimiz
sumax yadıma düşür.
Bərkini, boşunu dışimdə yoxladığım
rəngli bayram yumurtaları,
bir də qoç döyüşü,
bir də havası
gah isinib, gah soyulan
çərşənbələrin
pilənbəri tonqalları
yadıma düşür.
Yadıma düşür dağlar,
günöyündə novruzgülü;
kölgöyündə quzey qarı.
Yadıma düşür
Üç gün, üç gecə toylar,
lopabığ qaradavoylar.

İstilər, küləklər, sazaqlar,
 atlı, qamçılı kazaklar.
 Bir də nənəmin nağılları.
 Qara qullar, kənizlər...
 Fikir xatirələr yolunda dolaşır,
 Yadıma Bərşad arxı düşür.
 Çiləkənli şır-şır,
 bir də üstündən
 söyüd kölgəsi əskilməyən
 qara burulğan,
 bir də
 yanı üstə əyilmiş çolaq pəyənin
 saman suvaqlı divarında gördüyüm
 qara ilan.
 Hər dəfə ilandan danışanda,
 Babam deyərdi:
 "Xalasına lənət!
 hardasa ziyanlıq elədi".
 İndi babam yoxdur,
 ilanlar var.
 Dünyanın işi belədir.
 İlən, ancaq yolu əyri gedib
 yuvasına düz girən,
 qanı soyuq,
 ağızında zəher olanlar deyil.
 İlən, ancaq
 dayqovanlar,
 gürzelər,
 şahmar ilanlar deyil.
 İnsan var boyuna biçilib
 Əqrəblər arasında birinci yer.
 İnsan var, ilan desən,
 ilanlar səndən inciyər.
 Nə baxışında bir mehribanlıq,
 nə sözlərində bir ülfət.
 Baxırsan, baxırsan.
 babasına lənət!

...Torpaq adı torpaq,
 divar adı divardır.
 İki adam boyu divarın
 birçə qarış kölgəsi vardır.
 Afrika günəşi zenitdədir.
 Məhkumların həyat möhleti
 qəbir daşı kimi sakit,
 qəbir daşı kimi soyuq,
 üzü təmiz qırxılmış,
 geyimi təptəzə zabitdədir.
 Zabit baxır üç əqrəbli saatına.
 Saniyələri sayır.
 Bir yerdə qərar tutmur
 saniyə əqrəbli kimi.
 Deyir: - Çağırın
 Ruhanini, həkimi.
 Qayda-qanun gözləyir belçikalılar.
 Ölüm hökmünü də
 səliqəli çıxarırlar.
 Ruhani olsun gərək,
 eşitməyə məhkumların
 son rızasını.
 Həkim olsun gərək,
 "Ölüdür" - deyə
 sənədə qoysun imzasını.
 Zabit yaman tələsir.
 Səbirsizlikdən, hiddətdən
 dodağı titrəyir, dili əsir.
 Görüşü var
 saat filan, dəqiqə filanda.
 Orda hazır olsun gərək,
 dostlar yiğilanda.
 - Kim bilir, - deyir, -
 ruhani ata nə zaman,
 həkim nə zaman buyuracaqdır.
 Söykeyin divara!
 Vaxtdır!

Planşetdən çıxarır
 məhkumların sadalağını.
 Qələmi axtarır döş cibində.
 – Bir qələm verin!
 Vərdişli sağ əli açır
 qoburunu
 yeni markalı revolverin.
 Oxuyur adları.
 Məhkumlar bir-bir çıxır qabağa.
 Hər yan süngü hasarı.
 Qarovullar sağda, solda.
 Kiminsə ayağı dolaşır
 həyatla ölüm arasındaki
 bir qarış yolda.
 Yıxılın!
 Sindirir sükutu.
 Zabit qaldırır başını.
 İki göz sancılır ona.
 Zabitin sinəsində, elə bil
 sıxlıq ürək.
 Elə bil, dişləyir onu
 bir xirdəca milçək.
 Ancaq bu qədər.
 Bir quş yuxusu qədər.
 Yenə zabit olur qəbir daşı
 soyuq, soyuq.
 Qəlbə yox, duyğusu yox.
 Sən!
 Sən!
 Sən!
 Soldan altı nəfər,
 Bir də...
 Barmağı ilə nişan verir
 addımını tamamlaya bilməyən
 yaralı dustağı.
 Ayağında, qolunda zəncir
 qalxır yavaş-yavaş

Laabu – zənci.
 Kürəyini verir divara.
 Ayaqlarını bir az aralı qoyur,
 yorğun başını dik saxlayır.
 Toplayır son gücünü,
 divar daşlarının arasına keçirir
 barmaqlarının ucunu;
 yıxılmasın deyə.
 Zabit bir də oxuyur adları.
 Soruşur:
 – Bəlkə sözü olan var?
 Qara qranit qayalar kimi dayanıb
 məhkumlar.
 Laabu dərin bir nəfəs alır.
 hava ilə doldurur sinəsini.
 Mən eşidə bilmədim
 onun səsini.
 Bilmədim nə dedi,
 Bəlkə həyatla ölüm haqqında
 üç kəlməlik bir əfsanə dedi.
 Bəlkə dedi:
 “Hərənin bir yeri,
 hərənin bir yurdu var.
 Harda ömrə keçirsin
 ölkəsizlər, yurdsuzlar?!
 Yoxsul olsun, ya zəngin,
 qara, ya ağ,
 insan torpaq üstündə yaşayır.
 İnsana gərəkdir torpaq!”
 Bu, doğrudur.
 Ancaq ömrün qırbacı
 insanları belədən-belə qovur.
 Torpağı satın alırlar,
 zəbt edirlər,
 mənimsəyirlər.
 – Bura bizim idi!
 Bura da bizim oldu! – deyirlər.

İnanmasan,
 Səs bir pərdə yüksəlir,
 daha qəzəbli gəlir:
 – Bizimdir!
 Bizim oldu!
 – Yox! – desən,
 Söz verilir topa, gulləyə.
 Yenə inanmasan,
 susmali olursan
 zəncirlerin nəgməsini dinləyə-dinləyə.
 Yenə inanmasan,
 yenə qane olmasan,
 yenə desən “mənimdir bu torpaq!”
 Onda “qaldır başını, – deyirlər –
 O gedər-gelməz qapısına,
 o yellənən kəndirə bax!
 Kimin yenə sözü var?
 Kimin yenə bu torpaqda gözü var?”
 ...Bəlkə də Laabu bunları demədi.
 Bəlkə daha sadə oldu
 onun sorğuları.
 Bəlkə sözünü bitirə bilmədi.
 Bəlkə Vətən sözünü getirəndə dilə,
 cavab verdi ona
 birdən açılan yeddi güllə.
 Kim qumlu səhralarda
 adsız qəbirləri axtarasıdır,
 hələ bu harasıdır,
 hələ bu harasıdır...

 Gözlərim zillənib
 divardakı xəritəyə:
 Axtarıram, axtarıram
 kəndimiz hanı? – deyə.
 Rənglər.
 Ləkələr.
 Canlanır gözümdə

neçə-neçə müstəmləkələr.
 Qulaqlarına dolur fəryad səsi,
 inilti səsi,
 bir də üfüqdən-üfüqə yayılan
 qəzəb nəgməsi.
 Nəğmə deyil bu.
 Bir üşyan yayımı,
 qisas qumbarasıdır.
 Hələ bu harasıdır!
 Hələ bu harasıdır.

 Baxıram xəritəyə,
 Sanki dil açıb danışır
 qitələr, ölkələr.
 Danışır uzaq, yaxın müstəmləkələr.
 Eşidirəm minlərlə insan səsini.
 “Hani yollar?
 Hanı illər?
 Hanı nəsillər?
 Çox arzu əfsanəsi eşitdik,
 çox ümid dastanı.
 Hanı gələcəyin qızıl səhəri?
 Hanı yuxuların dincliyi?
 Ömrün baharı hanı?”
 Xəyal qayıdır geri.
 Canlanır gözümde uşaqlıq illəri.
 Yadıma yuxularım düşür.
 Yuxular, ah, yuxular!
 Uşaq aləminin əlvan yuxuları.
 Hər dərdə təsəlli.
 Hər müşkülün həlli,
 ağlamalı, gülməli yuxular,
 qəribə yuxular,
 məzəli yuxular...
 Düşünürəm:
 Niyə o yuxulardan ayıldım, niyə?
 Baş alıb getmədim

yolu bələdçisiz bir heçliyə?
 Qəlbim qəmdən azad
 Nə könlümdə nigaranlıq,
 nə dilimdə fəryad.
 Dünyanın müşkülünü görmədən,
 riyasını görmədən,
 düşmənin bayramını,
 dostun yasını görmədən.
 Çevirmədən həyatın
 ağlı-qaralı səhifələrini.
 Görmedən birinin xumarını,
 birinin alın tərini.
 Qəlbimdən bir səs gəlir:
 "Yox!
 İnsan ömrü mübarizədir, axtarışdır!
 Günlər var bahar havalı,
 günlər var qışdır.
 İnsan, ancaq zövq üçün,
 Nəşə üçün doğulmamışdır.
 Ömrün acısı var, şirini var.
 Yaşamaq – yaşıatmaqdır,
 Dünyanı cənnət edə bilər
 İnsanlar".
 Xatırlayram
 yuxularımı ərşə çəkən
 vahiməni, dəhşəti.
 Qır qazanlı cəhənnəmi,
 qıl körpülü cənnəti.
 Çekdiyim qorxular yadına düşür.
 Əjdaha.
 Zümrüd quşu.
 Yeddi qıfil,
 Yeddi açar yadına düşür.
 Qulağında səslenir
 nənəmin nağılları.
 Anasının üzüne ağ olan oğul.
 Ağ qızə bənd olan qara qul.

Bir çubuqla cildini dəyişən insan.
 İlənlərin dilini bilən
 hindli qoca.
 Ən çox qara quldan,
 Bağdaddan,
 Nəmrud, Şəddatdan danışardı nənəm.
 Danışardı həzin-həzin,
 mürgüləyə-mürgüləyə,
 əsnəyə-əsnəyə.
 Bəs niyə
 bu gün də
 canlanır gözümdə
 xatirələr arxasında qalan
 uzaq keçmiş, bəs niyə?
 Axi günlər keçib.
 İller dəyişib.
 İndi kəndimiz kolxozi olub.
 Cox daşlar ayaq altında ovxalanıb,
 Toz olub.
 Neçə cağılı arabanın
 sıniq-salxaq skeleti,
 çolaq daxmaların daş-torpağı,
 nənəmin pas atmış yun darağı
 tökülib çala-çuxura,
 həyət-baca düz olsun, deyə.
 O gündən nə qalib indiyə.
 İndi yollara asfalt döşənib.
 Yollar şüşə kimi olub.
 Göz muncuğu nə gərəkdir.
 Qonşumuzun qara kirpiqli qızı
 İndi göz həkimi olub.
 İndi yerde oturub
 göylə danışırlar.
 İndi şahmat oynayır
 maşınlar.
 İndi gün kimi lampalar yanır
 hər evdə, hər otaqda.

İndi pəyələrin damı şiferdir,
döşəməsi taxta.
Mal-qaranın fərdi su çanağı var.
İnəkləri elektriklə sağırlar.
Bəs niyə xatırladım o günləri,
nənəmin nağıllarını?!
Niyə uzaq günlər
Nisyan çayından çıxdı geldi,
qaça-qaça?
Niyə yadına düşdü qara qul?
Niyə yadına düşdü hindli qoca?

Baxıram xəritəyə, qəlbim qan olur.
Fikirlərim qarışır,
beynimdə tufan olur.
Bir səs eşidirəm:
“Afrikam! Afrikam!
Su yerinə axır qan”.
Qabarlı insan əlinə
bənzəyir
xəritədə Afrika
İnsana əl gərəkdir:
yatmaq üçün,
insanı yaşıtmaq üçün.
Afrikanın sinəsi boyanıb qana,
qaralar yurdunu
qanayan bir ələ oxşatmaq üçün.
Göy qançırıdır Afrikanın
her gölü, hər çayı.
Bir qabardır
Afrikanın hər dağı.
Afrika!
Qulların qabıq qoyduğu
qalın dodaqlı, qıvrım saçlı
insanların torpağı.
Qara – matəm rəngidir,
qırmızı – bayram.

Üzünün rəngi deyil,
ömrünün günləridir
qaraları ağlardan ayıran.
Ağlar ağa gəlib o torpağa,
qaralar qul açıb gözünü dünyaya.
Ürəkləri göynədən
Afrikanın yarasıdır.
Hələ bu harasıdır
Hələ bu harasıdır!

Gözümün qarşısında xəritə.
Ağlı, qaralı ləkələr.
Danışır Afrika.
Danışır müstəmləkələr:
“Biz körpü olduq,
üstümüzdən keçdi zaman,
ağır yüklü günləriyle.
İnlədik.
Eşitmədilər.
Çağırıldıq,
Hay vermədilər.
Yalvardıq,
baxmadılar.
Ağladıq,
görmüdilər.
Qolumuzun zəncirini göstərdik,
– Açıñ, – dedik.
Açmadılar.
Yaralı düşəndə belə
bizi yanaşmadılar.
Ən insaflı dedi:
Bir əlacın var.
Öl, qurtar!..
Nə gözümüzdə yaş qaldı,
nə qəlbimizdə məhəbbət.
İlanın ağına da,
qarasına da lənət!”

Yaraları göz-gözdür Afrikanın.
Nə yazmaqla bitəsi,
nə deməklə qurtarasıdır,
Hələ bu harasıdır!
Hələ bu harasıdır!

Yolları yara kimi açıldıqca
Afrikanın,
adi adil, xeyirxah,
dosta ağır gündə pənah
qoyuldu minlərlə ev yixanın.
Afrikaya dedilər:
— Sən hələ uşaqsan,
bəsittir şürun.
Biz əmr edək,
siz şəhər salın!
Yol çəkin!
Körpü qurun!
Kim yaşamaq istəyir
bu, yeganə çarasıdır.
Hələ bu harasıdır!
Hələ bu harasıdır!

Ağalar çağrılmamış gəldi
Afrikaya;
bütün çağrılmamış gələnlər kimi.
İnsan taleyi, insan şərəfiylə
əylənənlər kimi.
Hamar, daşa bənzər bir şey verdilər,
afrikalı baxdı,
özünü gördü.
Elə bil, durğun suya baxdı,
sevindi uşaq kimi
elə ki, güzgünü gördü.
İşiltılı, dənə-dənə şeylər verdilər,
boynuna taxdı.
Əvəzində sarı qumunu apardılar.

Qum nədir?
Qızıl tozu!
Almazını apardılar.
Almaz nədir?
O da şüşədir:
Həm də xırda, kələ-kötür.
Muncuqlara bax!
Əlvan-əlvan,
qatar-qatar.
Al, götür!
Sal boynuna.
Tax qoluna!
Yeridikcə işiq salsın yoluna.
Afrikalı, döz!
Afrikalı, döz!
Afrikalı, təşəkkür et
vəliyyi-nemətinə!
Onun ədalətinə, onun mərhəmətinə.
Sənə zəhmət verməz.
Neyin var aparmalı
özü daşıybı aparasıdır;
Hələ bu harasıdır!
Hələ bu harasıdır!

Bir səs eşidirom:
“Uzaqlarda bir qan gölü ada var.
Oğlumuzu ora qul apardılar.
Yük üstündən yüklədilər yük ona.
Qəlbin yanır, dərdlərini bük ona!”
Düşünürəm:
Bəlkə torpağın səsidir bu,
fırtına kimi əsən,
şaxta kimi kəsən?
Bəlkə də tanımadığım, görmədiyim,
uzaq elli qardaşım,
sənsən qəlbimlə danışan,
Sən!


Bilirəm, bitməyib sözün...
 İllər keçir.
 Güman – İnam olur.
 Meh – Tufan olur.
 Göz yaşı qəlbinə axan,
 dan yerinə həsrətə baxan
 minlər, milyonlar varsa da hələ,
 səninlə səngərdəş olub
 Vaxt – böyük Fəhlə.
 Bilirsən,
 azadlıq nə xurmadır,
 gözləyəsən yetişsin yiğasan;
 nə alçaq bir təpədir,
 həvəslənib yürüsən, çıxasan.
 Zəncirləri qırmaq azdır!
 Zəncirlərin dünyasını,
 gərək yixasan!
 Zülmətleri yara biləsən, gərək!
 Daxmalara günəş,
 könüllərə sevinc
 apara biləsən, gərək!
 Diz üstə çökdürüb
 ömrünə zülmət çökdürənləri,
 torpağına nəhr-nəhr
 qan-tər, göz yaşı tökdürənləri!
 Gur səsinle deyəsen:
 – Hələ bu harasıdır!
 Hələ bu harasıdır!

Məzlmuların qəzəbi
 çox tufanlar qoparasıdır.
 Uğur olsun, qardaşım!
 Eşidirəm azad nəgmələrin
 səsini.
 Şəfəqlər salama gəlir
 qaralar ölkəsini.
 Fırtınalar, tufanlarla

kapıları döyür bahar.
 Qarşında sevinc var,
 Günəş var.
 Həyat var.
 Qarşında yollar açılır;
 Şərəfli,
 Cətin,
 Ağır.
 Başını dik saxla, qardaş!
 Bayrağını, silahını möhkəm tut!
 Dünya sənə baxır,
 tarix sənə baxır.
 Hələ çox bağlı qollar
 zəncirlərini
 həlqə-həlqə qoparasıdır,
 Hələ bu harasıdır!
 Hələ bu harasıdır!

1961

İnsan, 5 - 1961 - 10
 Ancaq ənənəvi hərəkət id
 yalnız ki, ənənəvi id
 getdi və
 Yer, o, hərəkət id
 bir zynət! ƏRƏFƏT



Yer oğlu

YER OĞLU

MÜRACİƏT

Üzəri insan dolu
planetim mənim!
Ulduzlar içində ilk vətənim!
Yolu başlanğıcsız, nəhayətsiz, təkrarsız
yığın-yığın işiq ilindən keçən
ilk insan yurdı!
Qoynu həyatla isinmiş məskənim,
planetim mənim!
Nə fəzadan sənə baxdığım olmuşdu,
nə başına dolandığım.
Nəsildən-nəslə şirin bir xatırə kimi keçib
göylərində qanad çalmaq həsrətilə yandığım.
Nə ulduz kimi göylərdə axdığını olmuşdu,
nə kosmik günəşində alovlandığım.
İlk dəfə qoynunda qışqırmışam;
bir bədəndən ayrılib
yeni bir canlı olduğum zaman.
İlk dəfə sənin qoynunda
ayaq üstə dayanmışam.

ETİRAF

Mən – sənin övladın insan!
Günəşi sən göstərmisən mənə,
öz başına hərlənə-hərlənə.
Ulduzları sən göstərmisən mənə,
Ulduzlardan sən ayırmışan məni
axşamlana-axşamlana,

səhərlənə-səhərlənə.
Bu gecələrə, gündüzlərə ömr dedim.
Qoynundan ilkin ana südü əmdim.
Torpağında yetişən meyvələrdən yedim.
İçdim suyunu ovucla;
yarısını dodağımdan açıq sinəmə tökə-tökə.
Ürübə artdım.
Dağıldım diyar-diyar, ölkə-ölkə,
Planetim mənim!
İlkin sənin qoynunda olub
həyat uğrunda davam mənim.
Nə sevincim səndən ayrı olub
Nə kədərim.
Mənim dənizim, düzüm, dağım, dərəm,
axşamım, səhərim.
İl keçib, əsr keçib
min illər milyonlara calaşdı.
Yollar haçalaşdı.
İnsan yeyib həmcinsinin ətini
gah açıqdan,
gah acıqdan,
gah gizli-gizli,
gah açıqdan.

İNSAN, SƏNİN OĞLUN

Ancaq kim deyə bilər ki, o,
yalnız acı, ağrı, fəlakət
götirdi sənə.
Yox, o, İnsan adı kimi
bir ziynət gotirdi sənə.

ÖMÜR YOLUM

Öz-özünü dərk edib
yükseldi pillə-pillə;
dövrən-dövrə, min ildən-min ilə.
Sənin qoynunda duydı

ulduzların uzaq tənhalığını;
gülərin qarasını, ağını.
Duydu əllərilə yaratdığı
çörəyin dadını.
Eşitdi dalğaların vahiməli səsini,
küləyin xısin-xısin söhbətini,
quşların nəğməsini,
həmcinsinin gülüşünü, fəryadını.
Dağıldı geniş sinən üstünə
diyar-diyar, iqlim-iqlim.
Mübarizələrdə artdı biliyi,
zənginləşdi şüuru,
kəskinləşdi əqli.
Sırrını bilmədiyi hadisələr,
qorxu olub,
yuva saldı beyində,
şüurunda, allahaşdı.
Köməksiz qalib göylərə əl açdı.
İnsafsızlıq da öyrəndi,
necə eləyim də dedi, neyləyim də.
Qırıldı min-min,
Ömrün ölüm-dirim savaşında.
İlkin odu tapdı
sənin adı ağacında.
Qalib gəldi qaranlığa.
Açar tapdı vahimələrin qapısına,
nigarənlığa.
Yaşadı qəbilə-qəbilə.
Üz-üzə gəldi neçə rəqiblə:
zəlzələ, yağış, dolu.
Gah düşməni yırtıcı heyvan oldu,
gah həmcinsi – insan oğlu.
Güclü oldu, gücsüz oldu.
Təklərin boyunduruğunda
min oldu, yüz oldu.
Adı insan,
özü qul, ağa.

Burda sahib oldu,
orda həsrət qaldı torpağa.
İki əli, iki ayağı
sinəsində bir canlı ürək.
Tər tökdü ovuc-ovuc,
ət tökdü köynək-köynək.
Neçə həmcinsi,
iki əlli, iki ayaqlı,
sinəsində daşdan ürək
minlərin tökdüyü təri döndərdi pula,
yığıdı kürək-kürək.
Ağalar
“sözümüz qanundur” dedi.
Güclülər gücsüzlərə
qan uddurdu.
Göz yaşına döndü sular.
Qan bahasına çıxdı çörək.
Doğrulmadı arzular,
Planetim mənim.

XÜLYA

Bir-birinə benzəsə də
düzlərin, bağların, suların,
bir-birindən ayrıldı
insan oğlunun arzuları.
Gah qan tökdü sinəsinə,
gah göz yaşı ciledi.
Gah illərlə qurdugunu
bir gündə heç elədi.
Uzundur keçdiyim yol,
uzundur hekayətim.
Çoxdur insandan-insana
gileyim, şikayetim.
Nə bir günüm qayğısız oldu,
nə bir addımım yoxuştur.

Nə qədər günlərim qara keçdi,
geçələrim yuxusuz.
Böldülər sinəni neçə parçaya,
neçə ölkəyə –
“Bu mənim, bu da mənim,
bu da, bu da mənim” deyə.
Bir ağıza yüz pay götürən də oldu,
insanlıq şərəfini itirən də,
Azadlıq bayrağını qaldıran da
mən oldum,
dünyaya səadət gətirən də.

QÜRUR

Adım – insan.
İşim müxtəlif,
məqsədim müxtəlif.
Keçdim sınqlardan, mübarizələrdən
gah yixilib, gah dikəlib.
İlk evim, ilk yurdum,
Planetim mənim!
Suyun – ana südü
havan – ana nəfəsi,
qoynun, ilk beşiyim kimi,
əziz olsa da mənə,
əsr-əsr həsrətlə, ümidlə
baxdım göylərinə.
Çırıldım qanadlı quşlarını görüb,
həsrətim, arzum bir ağrıya döndü
göydə ulduz qatarı görüb.
İlk beşiyim sən idin, doğrudur, ancaq
necə əziz olsa da,
“Beşikdə kim əbədi qalib,
kim qalacaq!”
Neçələri qanadlanıb
ayrılmak istədi sinəmdən,
çəkdiñ qüvvətlə onları geri.

Yolumda keçilməz sədd oldun
vaxtin sonsuzluğu,
məkanın tükənməz pilləleri.
Lakin bilirdim geləcək o gün,
ayrilacaq sənin çəkim hasarından,
qalxacaq fəzalara
adını iftixarla deyib öyündüyün
İnsan.

SEVİNC

İnsanlıq tarixində
bu səadət
ilkin mənim baxtıma düşdü.
Bu gün mənim vaxtıma düşdü.
İlkin qalxdım,
çıxdım ulduzlar yoluna
arzular dünyasından –
xəritəsində
dörd qızıl hərf yazıldı
SSRİ-dən.
Agah olum, deyə,
bu günəcən açılmamış sirdən.
Gözlərimi yumdum, aćdım.
Mənə elə gəldi ki,
görünməz qollarınla qucaqladın məni.
Bir anmı, uzun bir zamanmı
ağır təzyiq altında saxladın məni.
Qucaqladın məni,
balasından ayrılmak istəməyən
ana kimi.
Sıxdın məni, sıxdın,
gözlərim qaralana kimi.
Sonra yolumu işqılı görüb
get dedin.
Boşaldı qolların.
İtirdim çekimi.

Oldum quş lələyi kimi.
 Açıldı qarşısında
 ulduz yolları.
 Lakin səndən ayrılmadım.
 Sanki bir səs eşitdim:
 "Soyuq fəzaların yolcusu insan!
 Yerin istisini qəlbində saxla!
 İndi milyard-milyard yer vətəndaşı
 sənə baxır ümid, sevinc, maraqla!"
 Mən də sənə baxdım.
 Qəlbimə fərəh gəldi, –
 torpağa bahar gələn kimi.

İLK DƏFƏ GÖRDÜM SƏNİ

Baxdım sənə heyran-heyran.
 Nə gözəlsən, planetim mənim!
 Nə qəşəngsən
 kosmik buludların mavi dumanında.
 Nə əziz, nə mehbibənsən
 fəzaları doldurən
 saysız aləmlər ümmanında.
 İlk dəfə eyni vaxtda gördüm
 sahilsiz okeanını da,
 qarlı dağlarını da.
 İlk dəfə gördüm
 gündüzle gecəni ayıran dodaqlarını da.
 Elə bil, ovcumda tutmuşam səni.
 Baxıram maraqla, heyrətlə.
 Günlərin, fəsillərin gelib keçir,
 ayağımın altından;
 təsəvvürə siğmayan bir sürətlə.
 İlk dəfə səni belə böyük, belə əzəmetli,
 belə tənha görürəm.
 qəlbim dolur riqqətlə
 Anam mənim, Yer!

TORPAĞIM

Yaraşlıqlı dünyam.
 Çiçəkli, küləkli,
 qoynu nur çeşməli dünyam!
 Havası ciyərim qidası.
 Suyu ağzım dadi.
 İşığı gözüm nuru.
 Adı qəlbim qürüru.
 Məhəbbəti xəyalım qanadı.
 Yer adlım mənim!
 Keçmiş xatirəli,
 bugün ünvanlı,
 gələcək soraqlı,
 həyat dadlım mənim.
 Ulduzlar aləmində sorsalar məndən
 bütün insanlıq adından
 iftخارla mən Yer oğluyam deyərəm.
 Yerdə bir yerlər yeri var,
 ordanam, səhər oğluyam deyərəm.

QÜSSƏ

Nə gözəlsən, anam Yer.
 Ayrıldığım bir saat deyil,
 həsrətinlə ürəyim yanır,
 burnumun ucu göynəyir,
 yaman səni görəsim gəlir.
 Qoynuna həsrət çəkirəm,
 istinə, soyuğuna həsrət çəkirəm.
 Həsrət çəkirəm quş nəğməsinə,
 körpələrin səsinə.
 Radio dalğaları
 ulduzuğa alqış şimşəkləri yayır.

SƏSİM

Qoynundan gələn insan səsi
mənə doğmadır, əzizdir.
Məni alqışlayan
xalqımı alqışlayır.
İnsan əməllerinin gözəlliyi
bizim gözəlliymizdir.
Bilirəm, sən varsan,
Yolum var geriyə.

SƏDAQƏT

Mənə elə gəlir ki,
yüz min illik olsa bu yol,
yenə keçərdim onu yorulmadan:
həsrətinlə sürünen-sürünen,
yeriyə-yeriyə
Üzümü qoyardım
ən adı, tozlu torpağına:
“Yurdum!” deyə,
“Anam!” deyə.
Mən sənin oğlunam.
Yerdə köləlik zəncirini,
göydə imkan hasarını qıran
İnsanam deyə.
Planetim mənim!
Göylərin əsrarlı gözəlliyi
heyran qoydu məni.
Sən hamidan gözəlsən,
Planetim mənim!
Sən – böyük qəlbli
insan Vətəni!

Bakı, 1960

TƏNHALIĞIN SONU

Üzümü tutdum
vaxt axarının
geri yönünə.
(Vaxt vaxtdır,
arxası nə,
önü nə!)
Çağirdim keçib getmiş
ömr illərimi.
Üzünün əziz çizgiləri
duman arxasında qalmış
doğma insanlar kimi;
gəldi birər-birər
illər – ömürdən səhifələr.

AY HƏSRƏTİ

Əvvəlcə çocuqluğumu gördüm;
üzüqöy whole uzanmışdı
ala-bula kilim üstündə.
Qarşısında,
lopabığ Müzəffərəddin şah
və üstü lapar-lapar rəng ləkəsi
kağız-varaq.
Uşaq özü – ala göz,
qara saç,
rəng boyalı ağız, burun
rəng boyalı dodaq.
Dilini çıxardıb
gah sola, gah sağa

çalışırdı boyaları
daire içine salmağa.
Çalışırdı
rənglər yayılmasın
cızıldan kənar.
Çəkdiyi qızartdaq bir aydı
dörd yanında
sarı, yaşıł ulduzlar.
Niyə ay qırmızı,
niyə ulduzlar yaşıł, sarı?
Kimdir anlayan,
kimdir məntiq ipinə düzən,
kimdir uşaq olduğu üçün danlayan
uşaqları.

NƏNƏM DEYƏRDİ

Baxdım, baxdım
uşağıñ çəkdiyi şəklə.
Gözlərimdə onun marağı, heyreti.
Qulaqlarımın yaddaşında
nənəmin hekayəti:
“Anasını incident oğlan – ay!”
Ana xamır yoğuranda
təndir başında,
dəcəl oğlan – ay,
doqquz yaşında
təngə gətirib arvadı.
Ana bir şillə vurub
ayın üzünə.
Xamırlı əlin yeri qalıb
dəcəlin üzündə.
Oğlan – ayın işi
bir oyun, bir mərəkədir.
Diqqətli baxsan üzünə
çopur-çopur,
ləkə-ləkədir”.

Qulaqlarımda susdu səs,
Düşündüm: hanı bəs,
hanı bu əfsanələrə inandığım
bəxtiyar çağlarım.
O zaman ki, yeriyəndə
yerdən bir qarış hündür
gedərdi ayaqlarım.

KÖRPÜSÜZ UZAQLARDA

Bir bahar axşamı
mavi qaranlıqda
üfüqə yayılıb
Tənhalıqdan gələn
işıq sarısı.
Gəncliyimi gördüm
O, tek deyildi;
gəncliyim mənim.
Əlində xurmayı saçların qulacları
şülək-şülək;
ipək-ipək.
Dodaqlarında
isti bir nəfəsin
hər şeyi unutdurən dadi.
Yuyunurdu
Tənhalığın utancaq işığında.
Tənhalıq – qüssə, arzu, məhəbbət
eyni rəngin
ayrı-ayrı çalarıdır.
Tənhalığın, qüssənin
rəngi varsa,
sarıdır!
Gəncliyimin sevdalı gecələrinən biri.
Bir mən, bir o, bir də
Tənhalıq aləminin
bu dünyalığı bənzəməyən
həzin işığı.

Gəncliyim mənə baxdı.
Üzünü xəzana çevirdi bahar.
Baxışlarında sual!
Deyimi dil yandıran,
həsrət, arzu
oyandıran sözlər.
Sanki deyirdi:
– Qoca, nə var?
Aramızda körpülər yanıb.
Vaxtin meteoritləri – günlər
aramızda dayanıb.
Nə sənin geriye yolu var,
nə mənim səngilə,
Boyanıb yolu
sarı bir rəng ilə.
Baxdım üzünə gəncliyimin.
Baxdim gözünə gəncliyimin.
Qəlbimdə qulaq asdim
onun təessüf dolu sözünə.
Qarşısında canlandı
bir bahar axşamı.
Mavi toranlıq içində
üfüqlərə yayılmışdı
tənhalıqdan gələn
ışık sarısı.
Eştidim səsini o günlərin.
Dinlədim gəncliyimin
ümid, inam, həvəs
və qayğısız nəğməsini.
İnsan yüz yaşasa
barmaqla göstəirlər.
Çiçək var axşama qalsa, solar,
səhər dorirlər.
Bir gün tənha qalsaq,
qüssə gəmirər bizi
qurd kimi;
təsəllimiz olmasa
Ümid kimi.

Bu tənhalığın yaşı çoxdur.
Bəlkə də, bəlkə də
Min üstü yüz işiq ili.
Axırı varmı?
Əvvəli yoxdur.
Nə insan tənhalığına
bənzəyir o,
nə sehrada bitən
ağac tənhalığına.
Nə bir bulaq suyuna ki,
damcı-damcı süzülür,
qayalara sığna-sığına.
Nə fəryadı vardı onun,
nə şikayəti, gileyi, umu-küsüsü.
Bu kainata məxsus bir tənhalıqdır;
kainat kimi böyük,
sonsuz, sirli.
Nə təbəssümü,
nə pis üzü.
İnsan oğlu pillə-pillə qalxır
zəkanın qəlebələr yolunu.
Gecənin zülmətindən başlayır
yeni Gün, yeni Səhər yolunu.
Bu yol gedir
İkarın qanadlarından
Qaqrarinin gəmisinə.
İnsan oğlu bu yollarda
neçə-neçə felakətə gərib sinə.

MÖCÜZƏ VƏ YER ÜZÜNDƏN XƏBƏR

Mavi ekran.
Ətrafinda ürəyi səksəkəli
neçə insan.
Qəlbim çırpınır.
Baxıram,
udub nəfəsimi, səsimi.

Baxıram,
unudub özümü, sözümü.
Bir dünya faciəsi baş verməsin, deyə,
Tənhalığın bu son anlarında.
Sanki qəlbimdəki
nigaranlıq içində
cəsaret, inam addimlayır.
Qəlbim bağlıdır
yer üzünün qəlbinə.
Aman!
Bir yanlış olmasın.
Aman!
İnsanlığın böyük ümidi solmasın!
Lakin bilirom,
nə olur olsun.
Bu gün sonsuz Tənhalığın
Sonudur – gerçək!
Kölgəsiz bir aləmə
insan kölgəsi düşəcək.
Gözlərimizdə mavi ekran,
oturmuşuq neçə insan.

MÖCÜZƏ

Süd aydınlıq bir ay üzü.
Ekranda bir ay düzü.
Bir polad quş endi, endi.
Açıldı bağlı qapı.
Bir insan göründü.
İnsan duruxdu bir az.
Sanki gözüne inanmadı.
– Bəlkə bu gün bir qat daha
şərəfli oldu insan adı.
İnsan gah basdı ayağını
ay üzünə,
gah qaldırdı.

Basdı yenə
tənhalığın son dəqiqəsinə.
Nəsil-nəsil baxdığımız ayda
insan ləpirini – izini gördük.
Böyük Tənhalığın son dəqiqəsini gördük.
Nə o dünyada, nə yuxuda –
Gördük diri-dir, ayıq-ayıq.
Tarix nə zaman görüb
ay üstündə insan gəzə,
tamaşasına
bir dünya insan yığıla.
Hayif, hayif ki,
bu mənzərəyə yaxşı baxmağa
qoymadı miğmiğalar.

EPİLOQ

Gələcək illəri çağırırdım.
Geldi biri.
Yaxşı seçə bilmədim;
yaxındı, ya uzaqdı.
Bir otaq.
Bir yataq.
Yataqda bir qoca.
Yatağın baş ucunda
möhürlü, surguclu kağız.
“Onkoloji dispanserdən”.
Bu nə bədbinlik,
nə vahimədir.
Belə mizansız getsə
dünyanın işi;
hər şey ola bilər.
Kim kimədir.

Bakı – Buzovna, iyul – sentyabr, 1969

Küçələr

KÜÇƏLƏRDƏN BİRİ

Biri vardi, biri yoxdu,
dünyada küçə çoxdu.
Bir qoca küçə vardi.
Şəhər bina olanda
ilkin bura küçə dedilər.
Hələ zireh geyməmişdi
daşdan.
Hələ üstü təmizlənməmişdi
taxta-tuxtadan,
ağacdan.
Nə sinəsi kölgəliydi,
nə səkiləri qranit köbəliydi.
Üstü toz-torpaq idı;
şəhər bina olanda.
Hələ küçələsməmişdi bu yol.
Sinəsində ayaq gördü;
irili-xirdalı,
ayaqqabılı, yalnız.
Təkər gördü;
dəmirli, rezinli.
Bəzən ayaqlar ağır oldu;
sahiblərinin qəlbindəki yükdən,
bir adam ağırlığı artıq.
Bəzən yüngül oldu;
qəlbin fərəhi ilə
yüngülləşmiş bədən qədər.
Günlər keçdi,
yol küçələndi.
Gah gündüzləndi,

gah gecələndi.
Qalxdı iki yanı
mərtəbə-mərtəbə.
Bu küçədən
Küçələr ayrıldı –
zavoda gedən,
dənizə gedən,
bizə, sizə gedən,
doğum evinə,
bağcaya, məktəbə,
məzarlığa gedən,
xəstəxanaya – azarlığa gedən.
Ortası təkerlərin oldu,
kənarları ayaqların,
Keçdi maşınlar:
rezin papişli,
keçdi insanlar;
fikirli, gülüşlü.
Möhkəm addımlı,
tay qıçı.
Küçələri dinləsək
xatırlayar, deyərlər,
balaca ayaqların
böyüdüyüünü.
Xatırlayarlar
Torpaq,
daş,
asfalt sıfetlərini
neçə külək, yağış döydüyüünü.
Xatırlayarlar
neçə ayaq kəsildi burdan,
neçə yenisi gəldi.
Pəncərələrdə işiq
yandı-söndü;
Günəşin salamını,
vidasını onlara tapşırıb.
Neçə ağaç pöhrələdi,

göyərdi – barsız.
Neçəsi bar gətirdi.
Neçə külək – mülayim nəfəs,
neçəsi qar gətirdi.
Küçələri dinləyən olsayıdı,
xatırlayardılar:
necə göylər bulud oldu,
ayaz oldu.
Necə qış keçdi,
yaz oldu.
Mən dinləmişəm küçələri;
gecəyarıdan sonra
tək-təkə qalıb.
Onların söhbətindən
ürəyimdə neçə arzu,
neçə səksəkə qalıb.
Küçələrin həm dili var,
Həm yaddaşı.
Dinləyək,
danışınsın küçələr,
görüb götürdüklərini
yaxşı-yaxşı.

1968

BAS KÜÇƏ

Mən baş küçəyəm.
Qayğısız görünürem üzdən.
Gecələrim seçilərək gündüzdən.
Təpədən-dırnağa daş küçəyəm
Sevincim də var,
kədərim də.
Çox adam görmüşəm,
çox şey eșitmışəm
yan sekilərimdə.

Binalar ucalıb iki yanında,
bir-birindən uca,
bir-birindən iri.
Bəzən açıq,
bəzən qapalı olur
günəşə pəncərələri.
Sinəmdə hər gün neçə
ayaq izi qalır.
İncimirəm.
Bu küçəliyin payıdır;
taleymə bu düşüb.
Bəzən məndə ucqar küçələrin
gözü qalır.
İncimirəm.
Bəzən bir qız, bir oğlan
sinəmdə ayrırlar;
bir söz üstə küsüşüb.
İnciyirəm görəndə belə adamları.
Mən biliyəm, axı
neçə ayaq səsi kəsilib sinəmdə,
bir də eşidilməyib.
Biliyəm neçə gəlin
ağ soyunub
qara geyinib.
Sözümə qulaq asın!
İsteyirəm bir də
mənim sinəmdə
bir-birindən inciyən,
bir-birindən küsən olmasın.
Dözerəm hər ağrıya,
hər inciyə,
təki, insan səsi susmasın
sinəmdə.
İnsan eli ilə yaranmışam,
küçələr küçəsi mən də.
İşığım da insandır,
neğməm də,

evlərimə çağrırlımamış
 gələn kədər də, qəm də.
 Eşitmışəm səssiz küçələr var
 Xirosimada,
 Ürdündə.
 Heyat susur,
 baş küçələr xərabəyə dönür
 bir gündə;
 tikən, yaradan əllər
 küçələri qorunmasa əğər.
 Mən baş küçəyəm,
 qoynumda neçə insan yuvası.
 İnsan nəfəsiylə isinir
 ən şaxtalı gündə
 mənim kimi neçə küçənin havası.
 Sevincim, kədərim var,
 arzum, ümidim var sinəmdə.
 İnsanla xoşbəxtəm,
 insansız bədbəxtəm.
 Küçələr küçəsi mən də.

22 mart 1970

YETİM KÜÇƏ

Təbrizdə bir küçə var –
 “Yetim küçə”.
 Bu adı mən vermişdim ona,
 yanıqlı bir gecə.
 Yanaşıdır, çəpəkidir
 Təbrizin küçələri.
 Gah ayrılır bir-birindən,
 gah bir-birini kəsir
 Təbrizin küçələri.
 Gördüklerimdən yüzdə biri
 qalmayıb xatirimdə.

Ancaq bu gün olmuş kimi
 qalib yadımda
 bir uşaq hicqırığı da,
 bir qadın da.
 Bir səs eşitdim;
 yana-yana ağlayan
 uşaq səsi.
 Səkidi bir qaraltı,
 bir qadın oturub
 arxasını dayamışdı divara,
 qucağında uşaq.
 Küçədə çapırdı atını
 Belədən-belə
 sazaqlı külekk – avara.
 Soyuq, şinelimin içində
 göynərdirdi sinəmi, qollarımı.
 Ana!
 Ana!
 Səsi
 sancılındı qulağıma
 iyne-iyne.
 Yaxınlaşdım.
 Bacım qalx!
 Bacım...
 Ayaqlarım sancıldı yere.
 Donmuş qadını qucaqlayaraq
 Ana!
 Ana! – deyə
 feryad edirdi uşaq.
 Xatırladıqca Təbrizin
 o sazaqlı, o qaranlıq gecələrini;
 deyirəm: məşəl kimi yandırıb qəlbimi
 isindirə bileydim
 dünyanın bütün
 yetim küçələrini.

fevral, 1970

QƏMLİ KÜÇƏ

Bu gün də beşi getdi,
dünən də.
Başına evlər dolanır
yolçuların ürəyi
nizamsız döyünenə.
Bir qoca bu gün
son mənzilə yola saldı
tələbə oğlunu.
Bir ana dünən
göz yaşıyla islatdı
gəlin qızının toy noğulunu.
Yəqin xoşbəxt küçələr də var;
bayramlı, toylu.
Mən olmuşam
insanların son mənzil yolu.
Mən qəmli küçəyəm, qəmli.
Sinəsi yoxuşlu,
səkiləri əynəmli.
Bir gün ayrıldım
gecənin səksəkəli yuxusundan.
Baş ucumda yeni binaların
əzəlini gördüm.
Dirsəkləndim qranitə;
anam şəhərin
mavi gözlü gözəlini gördüm.
Aynasında neçə
göyezen kölgəsi.
Qoynunda insan səsi,
həyat nəfəsi.
Bildim mənim payıma
qüssə düşüb, qəm düşüb.
Sinəmdə son mənzil səfərləri
üst-üstə düşüb.
Bəzən bir neçə adamlı olur
bu səfər,

bəzən gur izdihamlı.
Mən bilirəm kim qərib gedir,
kim tanışlı, arxalı.
Kim soyuq nəfəslə,
kim cirilmiş yaxalı.
Eşidirəm ötürənlərin
söhbətini.
Kiminin yanıqlı təəssüfunu,
kiminin qeybatını.
Bəzən, az qalıram yarlam
qəzəbimdən.
İnsanlar xəbərsizdir
daşlarımin əzabından.
Qibə edənlər də olur
əzəmetinə son səfərin.
Duymuşam ürək ağrısını
bir gedəne min nəfərin.
Mən qəmli küçəyəm, qəmli.
Bilirəm kim gedir
üstümdən, soyuq nəfəslə,
kim keçir ağır matəmli.
Bir arzum var;
Son mənzilin yoluna
ağlamayan ürəklə
gəlməsin insanlar.
Sevincə, qeybatə,
qərəzli qiymətə
başqa yer tapılar.

SİNƏSİNDƏN YOL AÇILMIŞ KÜÇƏ

Sinəm doludur
gecə, gündüz.
Maşın, insan
keçir gedir
könüllü, könülsüz.

Bəzən bir-birine
dirənir tekərlər, ayaqlar.
Bəzən...
Yarılır axın.
Sinəmdə bir yol açılır.
Bu səkidən o səkiyə keçir
bağçalı uşaqlar.
Nə qəm görər,
nə möhnət görər,
yolu açıq olsa,
körpələr və
küçələr.

DALAN

Mən nə xiyabanam;
küçələr küçəsi,
nə işlek küçəyəm;
səs dolu gündüzü,
nur dolu gecəsi.
Mən dalanam,
adice dalan.
Məndə bir oğlan yaşayırı.
Onu bir görən,
bir də görünüm deyərdi.
Qırxbirdə getdi,
qayıtmadı.
Çox gözlədik onu
mən, bir də,
bir də, qara saçlı qız.
Bir günümüz keçmədi
həsrətsiz, yanğısız.
Onun gözü yolda,
mən özüm yolda.
Mən dalanam,

adicə dalan.
Nə küçəyəm,
nə meydana çıxa bilirəm.
Gözləyirik,
ağ saçlı qızla.
Gözləyirik
belkə geldi
qırxbirdə gedən oğlan.

1968

KÜÇƏMZİN ADI

Üstü qırmızı kirəmit bir evdə
mən anadan olmuşam.
O zaman,
kölgəsi meydan çinarın,
şiresi dərman
gülöyşə narın
şöhrəti hələ
gəzmirdi dildən-dilə.
Küçəmzinin adı yoxdu belə.
Bizim məhləyə Arvanüstü deyərdilər;
evimizin qabağından axan
Arvan çayının adına görə.
Yüz meyvənin
yüz adı vardi;
rənginə görə, dadına görə.
Məni illər apardı, gəzdirdi
Xatirələrin dolaşq yollarında.
Ancaq həsretim
hərdən dillənirdi həzin-həzin.
Fikrim külək aparmış əlçim kimi,
elə bil, dolaşdı qaldı
Qoşaarxın yaxasındakı

böyürtkən kollarında.
İndi illər keçib.
Çox şey dəyişib.
İndi küçəmizin adı var:
“Füzuli!”
Elə sevinirəm ki, bu ada,
Füzuli bu küçədə
yaşamış olmasa da.

1961

UZAQ KÜÇƏ DEDİ...

Bir qararı qovurdu
yeddi ağ.
Qara ayaq səsləri
döyündürdü üstümde
ürək kimi,
tak, tak.
Yeddi cüt ayaq döyürdü sinəmi
dəmir yumruqla,
tak, tak.
Qara ayaqlar
dayandı birdən,
titrədi, sərildi yerə.
Bir yırtıcı həvəsi geldi
yeddilərə.
Güldülər, bağırıldılar
harin-harin;
qırmızı rəngini görüb
qara ayaqların.

1970

YENİ KÜÇƏ ADLARI

Şəhərimizdə küçələrin adı var;
tarixlə bağlı,
insanla bağlı.
Bu adlardan
dəyişəni də olur, "azıxanlı"
arabir.
Küçə də var
adı yoxdur,
sadəcə filan nömrəlidir.
Bəlkə də dəxli yoxdur
şerə bunun,
çox nasırı bir məsələdir;
bəlkə də insan üçün
ən dəyərli məziyyət,
səbrdir, hövsələdir.
Mən,
doğrusu,
raziyam ürəyimdən,
aritmiklik bir yana,
hər tənəyə, töhmətə dözür
ancaq,
salmır içində gələn sözü
“nə deyərlər” – deyə,
xisən-xisən
içini yeyə-yeyə.
Bəlkə bayatı sayağı desəm
fikrim daha tez çatar olar.
Məqsədim aydın,
sözüm düzgün qatar olar.
Meynələr, ay meynələr,
Nə gördünüz deyin, nələr.
Bir gün gələ, küçələr
sizdən paltar geyinələr.
Gelin küçələrə ad qoyaq.
Qoyulmuşlar da qalsın.

207

Bir yeni küçə "Söyüdü"

biri "Xançınarlı",

biri "Meynəli" adı alsin.

"Qərenfil" də gözəl olar,

"Şah dağı" da,

"Xəzər" də,

"Göyərçin" də.

Küçələrimiz oyansın

yeni adlarıyla,

gül-çiçəklər içində.

Həm qulağa xoşdur onlar,

həm də tez-tez

dəyişmərik bu adları.

Həm də

ruhu şad elərik


adları döngələrə qıslımsı

ustadları.

fevral, 1970

208

Dəniz haqqında nəğmələr



DƏNİZ

Bakı Xəzərin sahilindədir

Göydə bulud oynayanda,
həm o yanda, həm bu yanda,
dalğaların qaynayanda,
mən sənə heyranam, dəniz!

Havanın sərxoşluğunda,
aydınlığın xoşluğunda,
gecələrin boşluğununda
nə gözəlsən, sonam dəniz!

Duyğu coşub, ürək dolub,
könlə eşqinlə qovrulub.
Nə xoşdur bir fanar olub
yollarında yanam, dəniz!

Mən çoxdan vurğunam sənə.
Böyük arzum budur yenə:
dönüb bir göy göyərçinə,
sahilinə qonam, dəniz!

Mən səndən olmaram bezar.
Mənim böyük bir eşqim var.
Sənətkar duyduğun yazar.
Anam dəniz! Anam dəniz!

Pirşağı, 1937

209

DƏNİZ, DALĞALAR, DAMLALAR

Ləpələr elə bil,
göy dəvə karvanıdır.
Dəvələr qızıb, ağızı köpüklü.
Hər dalğa bir dəvədir:
göy tüklü,
ağ mərmər yüklü.
Dəvələr dənizin üstündə
döşünü qabardıb gəzir.
Başqa təşbeh tapmayanda
demək olar:
böyükleri sanki şahdır,
kiçikləri vəzir.
Kiçiklər böyüklerin dalınca gəzir,
Və həmişə başısağı
Onların başından yuxarıdır
iri dalğaların qurşağı.
Dəniz də dalgalardan
ve damlalardan
yarlanmış bir cahandır.
Sanki hər damla bir insandır.
Damla dənizdən ayrılsa,
tez buxar olar,
göyə qalxar,
duman olar.
Damla sahilə düşsə.
qumlarda pünhan olar.
Ayrılmasa,
qüvvəti sonsuzdur, sonsuz.
Amma kim bilir ki,
dəniz onunla belə qüvvəlidir,
ya onsuz.
Damla bir deyil,
min olsa, yenə
nə bir rəng verə bilər,
nə bir ahəng verə bilər
dənizin sinəsinə,

onun gözəlliyyinə.
Dəyişmək üçün
dənizin yatağını,
damlalar toplansın,
dəniz olsun gərək.
Damla neyləyə bilər
dənizdən ayrı, tək!
İsti var,
Soyuq var.
Yaş var.
Quru var.
Şaxta onu daşa döndərər.
Günəş onu qurudar.
Damla dənizdə yaxşıdır.
Hər dalğa
milyon-milyon damlanın axışıdır.
Damla dənizdə yaxşıdır.
Damlasız dəniz olmaz.
Dalğa dənizdə yaxşıdır.
Dəniz ləpəsiz olmaz.

1959

DƏNİZİN HAQQI

Dünən qara buludların qarmağı
dənizi qaldırdı göye.
Dəniz qızdırımlı kimi
çırpinirdi yatağında,
sahili döyə-döyə.
Bu gün dəniz sükuta qərq olub.
Bəlkə sükut qərq olub dənizə.
Qayalar da eyilib, elə bil,
axtarır qərq olmuş sükutu.
Yox, aldanma, bu səssizliyə!
Yaxın gəl!
Qulaq as!

Bu sərin mehli aydın səhər
sahilin çinqıllarıyla danişir
oğrun-oğrun,
gəlib çəkilən ləpələr.
Sanki dəniz heyran-heyran
ləpə dodaqlarıyla sahilə piçildayır,
milyon illərlə deyib
qurtara bilmədiyi məhəbbət dastanını.
Bəlkə də
ayrı düşdüyü qayaların
ümidiş həsrətiyle
susur həzin-həzin,
Fırtınadan sonra
dincəlməyə haqqı var dənizin!

* * *

Balıq dənizdə doğuldu,
dənizdə böyüdü.
Yaşadı.
Bir gün öldü.
Canlı dalğalar atdı onu sahilə.
Sonra qayıtdılar dənizə
gülə-güle.

1961

1965

DƏNİZİN RİQQƏTİ

Dəniz döydü qayaları
qəzəble.
Döydü gecənin qaranlığında.
Döydü zülmətin acığına.
Neriltisi yayıldı
ulduzların açığına.

212

Qayalar dinmədi.
Biri də diksinmədi.
Boyları üfüqdən səher.
Riqqətə gəldi dəniz.
Yaladı qayaların
oyuq-oyuq yaralarını.
Sığalladı qayaları
qırçın-qırçın ləpələr.
Qaya olmaq istəyirəm
mən də;
dəniz qəzəblənəndə,
dəniz riqqətlənəndə.

Bakı, dekabr, 1966

DƏNİZDƏN BÖYÜK

Dünya nə kədərli olardı,
dəniz olmasayı.
Dəniz düşündürür məni.
Dəniz inandırır məni
həyatın gücünə.
Dəniz aparır məni
ən uzaq,
ən heyranlı
xeyallar bürcünə.
Dənizdən sevinc alıram,
dənizdən kədər alıram.
Ona baxdıqca qürurlanıram
insan olduğuma.
Həm kainata bənzərliyimə,
həm quma.
Mən dənizdən nə istəsəm alaram
balıqdan tutmuş
şerin möcüzəsinə qədər.
Mən dənizə nə verirəm!
Heç nə.

213

Mən dənizsiz qala bilmərəm
dəniz mənsiz keçinər.
Dənizlə gece söhbətimdə
bu qərara gəlmışik:
qəlbim dənizdən böyükdür,
dəniz qəlbimdən kiçik.

1968

DƏNİZLƏRDƏN AYRI DƏNİZ

Dəniz yenə tövşüyür.
Dalğalar qatar-qatar
qaçırl sahilə sarı.
Sanki onlar da indi
bu havada
üşüyür.
Nə qayiq var, nə bulud,
nə qağayı izdihamı var bu gün.
Qum təpəciklərindən
sahil də düyün-düyün,
ip kimi uzanmışdır
dənizin qrağında.
Dəniz dəniz rəngində.
Dəniz dəniz əngində.
Uzanıb görmek olur
yaxını da, uzağı da.
Dənizin yaxasında
köpüklü dalgalardan
düymə-düymə xal qonub
titreyən üfüqlərə.
Elə bil ki, dənizin
bugünkü tənhalığı
onun gurultusundan
qopub düşüb bu yerə.

1969

DƏNİZ NİYƏ ƏSƏBİDİR

Yenə səsin gəlir, dəniz!
Dünən quzu kimi yatıb, mürgü döyü,
dincəlirdin.
Nə ağ köpük qabarıqlı,
nə göy dalğa pəncəliydi.
Nə piçilti,
nə uğultu,
nə gurultu,
nə yalvarış,
nə də yorğun
səs gelirdi.
Belə ağır, dərin sükut.
Fatihəsiz bir hüzürdü.
Bəlkə, batan gəmilərin
matəmindən
Fikirliydi yəqin dünən.
Bəlkə bəlkə qatarından
ayrı düşmüş durnalara
mənzil başı uzaq olub
yorğun-yorğun qanadları büküləndə.
Uçan gümüş ulduz kimi,
sınmış qarlı budaq kimi,
sınıq qəlpə bir buz kimi,
avazımış yarpaq kimi
göy üzündən
göy sulara töküldən
dalğaların susub durub.
Bəlkə səni
sahillərin qəmi yorub.
Bəlkə işiq dəryaların
həsrətiyle üzümüsən.
Bəlkə gəlim-gedimlərin
hikmətini düşünürsən.
Gel özünü yorma, dəniz,

215

Bu hikmətin açarını
mən yaxıqdan sorma, dəniz.
Dəyişiklik – bu dünyanın təməl daşı.
Biz ki müdrik qocalarıq,
bizə sükut çox yaraşır.
Yenə səsin gəlir, dəniz.
Yenə yazıl-yaratmağa
çox həvəsim gəlir, dəniz.
Görünür ki,
boyun boyda sükuta da
sığmir bizim
ürəyimiz.

1970

DƏNİZ HAQQINDA NƏĞMƏLƏR

GİLEY

Dəniz dedi ki,
sahillər sıxır məni,
Darixıram qayaların
əbədi çəmbərində.
Dalğaların rəqsine baxma.
Üstümə pul-pul tökülen şəfəqlərə,
sinəmdə itib gedən üfüqlərə
baxma!
Dərdim çoxdur dərində.
Darixıram sahilin çəmbərində,
Mən davam etdim yoluma;
düşüncələrə bürünüb.
Dənizə baxmadım,
Getdim fit çala-çala,
ləpirimi qumlara sala-sala.
Getdim sürətlə, qəsdən;
bəlkə uzaqlaşam
məndən cavab istəyən

bu səsdən.
Mən getdim, dəniz gəldi arxamca.
Gəldi səsli-küylü
Dedi: – Bəlkə məndən bir ovuc
aparasan!
Bəlkə bir damla dərdimi
sinəmdən qoparasan.
Küləklər sillələyir məni, – dedi, –
Günəş qurudur məni, – dedi, –
Qayalar parçalayır dalğalarımı.
Eşidirsənmi, ey!!!
... Ayaq saxladım bir an.
Bağırdım səsim gəldikcə:
Nə qaraqışqırıq salmışan!
Əli qoynunda durmuş balıqçılardan
xəberin varmı?
Səndən kiçik deyil
ürəklərinin tutumu.
Neçə dünya yerləşir orda:
Nəsimi qəlbini kimi.
Onların da qəlbini
çəmbərindədir.
Xəzri susdurur onları,
səni nərildədir.

RİQQƏT

Gözlərimdə dəniz:
hələ kimsənin ad verə bilmədiyi
rəngləriyle.
Qulaqlarında dəniz:
dalğalarıyla, səssizliyiyle.
Qəlbimdə dəniz:
həsrətiylə,
tənhalığıyla,
əbədiyyətlə.
Gəlirəm sahile;
dənizin şıltaqlığını bili-bile.

MƏN SUSURAM,

o, nərə çekir.

Dalğalar axıb gedir
üstü köpüklü.

Elə bil ağa saçlı bir qoca

Bir göy rəngli bərə çekir.

Sakit ol, dənizim!

Uşaq deyilsən ki...

Maşallah, sinənin qabarığı,
üfüqdən-üfüqə qədərdir.

Səni sahilə bağlayan nə tale,
nə qəzavü-qədərdir.

Sən dənizsən.

Qurğular necə olar,
ayaqlanıb gəzsən...

Sakit ol!

Gəl öpüm duzlu dodaqlarından.

Mən də kövrəlib ağlayaram ha...

Sən ağlasan.

SUSUZLUQ

Dənizi görməsəm hər gün,
elə bil acam.

Hər gün onu görsəm də
mən dəniz təşnəsiyəm,
mən dənizə möhtacam.

DƏNİZİN DƏNİZLİYİ

Dənizi dalgasız görəndə
yazığım gelir.

Deyirəm; ya küsdürübələr,
ya intizardadır.

Göl də sudur,
gölməçə də.

Dənizin dənizliyi
dalgalardadır.

DƏNİZ DEYİR

Gecələr aysız olanda
baxa bilmirəm dənizə.

Gözlərimi yumub dinləyirəm onu,
Dəniz danışır mənə
xısın-xısın,
qaranlıqda nələr olduğunu.

SƏHƏR DƏNİZİ

Dənizdə bir aləm olur,
günəş qalxanda sulardan.

Elə bil, qızıl süzülür saçından.
Sarı balıqlar

şütyüb düşür
dalğaların yamacından.

Üfüqlər, elə bil,
çekilir dal-dalı

Rənglər gizlənqاق oynayır;
dəniz sakit olsun, ya dalğalı,
İstəyirəm gün doğmamış
qalxam Buzovna qayalarına

qışqıram: – Hey... adamlar!!

Qalxin, qalxin!

Qaldırın pəncərə pərdənizi!
Dənizə baxın!

Yatmaq olarmı,
oyananda səhər dənizi.

MƏHƏBBƏT

Bu gecə öpdüm dənizi
sahildən ayrılanda.
Dodaqları duzlu idi;
göz yaşı kimi
Düşündüm: niyə öpdüm onu?..
Yaxşı deyil.
Düşündüm, yaxşı ki,
dəniz göz yaşı deyil.

YUXUSUZ DƏNİZ

Dənizim!

Bu gecə nə özün yatdin,
nə məni qoydun yatam.
Axı sən dənizsən,
mən adam.
Sən yatmasan da olar.
Nəyin var,
duzlu sudan qeyri.
Mən gecə-gündüz səni dinləsəm,
kim yazacaq,
yuxusuz gecələrimə keşik çəkən
yeni şeri.

SƏHƏR NİGARANÇILIĞI

Pəncərəmi açmışam dənizə.
Səhər hələ yoldadır.
Ay gecənin qapısında,
qarovaldadır.
Dəniz də oyaqdır.
Nə gözümdə yuxu var,
nə çimir.
Sahil boş,
dəniz doludur.
Dənizdə dalğalar çimir
Suya baş vurub qalxırlar
Boylanırlar tez-tez,
Yəqin onlar da,
səhərçin darıxlardır.

DƏNİZİN YERİNƏ OLSAM

Dənizdə buruq salıb adamlar;
topa-topa,
tək-tək.
Polad sütunları əyər dəniz.

Dəmir körpüləri sökər dəniz.

Adamlara bata bilməyəcək.

Dəniz hələ sakitdir.

İnanmayın bu sükuta,

Dəniz külək gözləyir.

Dəniz durub pusquda.

Mən dənizin yerinə olsam,
nə hirslenərəm, nə dava gəzərəm
Deyərdim, necə Xəzərdim,
yenə Xəzərəm.

Tənhalığım yoxalıb

Mən dənizin yerinə olsam,
qürurla qabarar sinəm;
baxdıqca buruqların kölgəsinə,
qulaq asdiqca,
gecə-gündüz kəsilməyən,
insan səsinə.

İnsansız dəniz nədir,
bir nəhəng təknə dolusu,
şor su.

DƏNİZ VƏ BALIQÇILAR

Dəniz...

Baliqçı qayıqları.

Qayıqda baliqçılар,

Yanlarında tor.

Çörək.

Şirin su

Ürəklərində

ömürlük qayğıları –

firtına qorxusu.

Üfliq arasında qaldı sahil...

İndi qızarar dan yeri,

səhər açılar:

ugurlu ovun ilk səhəri – baliqçılara,

ugursuz yolun son səfəri – baliqçılara.

Dəniz xumarlanır

Biganədir o.
Bu səhər də,
bu səfər də.
Birdən ayılır dəniz,
Üzündə əsəbi qırışqlar.
Coşur dəniz,
hər dalğası qızmış nər kimi/
Deyirsən, siləcək üzündən qayıqları
gilə-gilə tər kimi
Üç gün sürdü insanla dənizin savaşı.
Vuruşdular,
yoruldular:
yaxşı-yaxşı.
Sakit, səssiz bir səhra olub indi
qızığın döyüslərin mavi səngəri
qayıqlar dənizlə dodaq-dodağa
sularla tən gəlir.
Ağırdır qayıqların ləngəri.
Yanlarında neçə gözü qırılmış tor,
içi boş su bardağı,
çörək bağlaması.
Ürəklərində –
yeni firtına qayğıları.
Dəniz heyrətlə ötürür sahilə
işləri aləmə deməli,
balıqçıları
Üstü yorğun nəgməli
qayıqları.

DƏNİZ GECƏLƏRİ

Dənizin gecələri
sahil gecələrinə bənzəmir.
Sahildə işıqlı evlər –
Papiros közü,
işıqlı küçələr.
Dənizdə bir gecədir,
bir də qapqara su.

Bir də qaranlıqda
yolunu tor zindanı gözləyən
balıq ordu.
Dənizin gecələri tənhalıq olur
Balıqlar səssiz.
Qayalar səssiz.
Herdən ildirim çaxır
Buludlar görünür:
üzü çapılı xəyal kimi.
Dəniz gecəsinə bənzəmir.
sahil gecələri.
Sahildə qatar-qatar düzülüb
günəş nəgməsinin
hecaları.

DƏNİZİN AD GÜNÜ

Yer üzündə
İnsandan qabaq
su vardi.
Bəlkə çox idi.
Bəlkə az idi.
Bir yerdə dərin idi,
bir yerdə dayaz idi.
Belə tənha deyildi Xəzər də.
Üzülməmişdi əli
dəniz qardaşlarından.
Duyurdu babası okeanın nəfəsini
küleklərdə.
Yer üzü göz işlədikcə su idi.
Aylar keçdi, illər dolandı.
Sulara ad verdi insan.
Buna “göl” dedi,
ona “ocean”.
O vaxtdan dəniz də “dəniz” oldu.
Mən bilmirəm hansı gündür
dənizin ad günü.
Odur dənizi təbrike gəlirəm
ömrün hər adı günü.

DAHA DƏNİZ QOXULU

Neçə gündür
beynimdə, fikrimdə dənizdir.
Gözlərimdə dəniz,
qulaqlarımda,
qəlbimdə
Dəniz, dəniz, dəniz...
Lakin hələ tapmamışam dənizi
O, yanımdadır.
Fikrimdə, xəyalımda, yuxularımdadır.
Ancaq tapmamışam dənizi.
Tapa bilmirəm –
elə yazam ki,
oxuyan görsün onu;
baxıb gördüyü kimi.
Lakin bir az daha dəniz qoxulu,
bir az da daha real.
Səsini eşitsin.
Olduğu kimi.
Lakin daha yadda qalan olsun bu səs
Daha artıq dənizlərin səsi olsun.
Neçə gündür,
dənizlə yatıb, dənizlə dururam.
Elə bil,
dalğalar yalayıb gözlerimi, qulaqlarımı
Dalğalar qəlbimdən keçir.
Gözlərim dənizi görür.
Qulaqlarım dənizi eşidir.
Qəlbim dənizi duyur.
Dodaqlarım dəniz içir.
Lakin
tapa bilmirəm onu.
Olduğu kimi yox;
buna nə var ki,
Ola biləcəyi kimi
hamiya göstərə biləm
dənizsiz dənizi gördüyüm.

DƏNİZİN RƏNGİ

Dəniz nə rəngdədir.
Mavi,
Eləmi?
Ancaq mən dənizi yaşıl görmüşəm
Dəniz yaşıl olur,
Eləmi?
Ancaq mən dənizi qara görmüşəm,
Dəniz qara olur;
Eləmi?
Ancaq mən dənizi ağ görmüşəm.
Mən dənizi üzüyən görmüşəm.
Mən dənizi acıqlı da görmüşəm,
gülən də.
Nə rəngdədir dəniz?

DƏNİZÇİ QOCA DEDİ

Qoca dənizçi danışdı mənə
– Fikrili olur, – dedi,
– məkrli olur, – dedi,
– sırlı olur, – dedi,
– təmiz olur,
– kirli olur, – dedi, – dəniz.
Sonra da əlavə etdi:
– İnsan kimi.
Bir qədər düşündü
dedi:
– Zaman kimi.
Söhbətimiz kəsildi.
Mən susdum.
O susdu.
Dəniz də insan kimi!
Dəniz də zaman kimi!
Deməli, bir sözümüz
qalmadı onsuz da!

Yol!
Elə bil, tozlu kəndir asılıb
görünməyən ulduzdan.
Gün doğmamış yola çıxdıq.
Gün batabatdır indi,
neçə yoxuş, neçə kənd qalıb hələ
yolumuzda.
İldirim vurmuş qayanın
dik divarında yubandı qırub.
Hər balıqqulağında
bir qığılçım oldu
çıldır-çıldır.
Xeyalima axdı
dənizin maviliyi
gözlərimdən süzülüb,
qəlbimdən keçib.
Gördüm qayada
dənizin ləpirlərini.
Nə zamansa, dəniz,
burdan köcüb.

1965

Rənglər

UVERTÜRA

Ağ, qara, sarı, yaşıl, qırmızı;
hərəsi bir sınaqla bağlıdır.
Biri həsrətimizi xatırladır,
biri dərdimizi, biri arzumuzu.
Hərəsində bir məna arayıb,
bir səbəb görən var.
Kim bilir, kim sınamış,
kim bunu ilk dəfə demiş;
Qara – matəm,
qırmızı – bayram,
sarı – nifrət rəmzi imiş.
Kim bilir, keyfinin nə vaxtında,
kim olmuş, rəngləri belə damğalayıb,
belə ayıran.
Qırmızı qan da ola bilər,
bahalı üzük qaşı da,
göz yaşı da.
Qara matəm rəmzi də ola bilər,
məhəbbət rəmzi də,
nifrət rəmzi də.
Ağ gözümüzü nurdan sala bilər,
çiçək-çiçək bəzəyə bilər süfrəmizi də.
Biri yaşıl görür yarpağı,
biri qırmızı.
Ancaq yarpaq öz rəngində qalır.
Yaşıl olur, qızarır, saralır.
Rənglər könlümüzdən keçir
isti, sərin küləklər kimi,
nəğmələr, sözlər, səslər

qəlbimizə dolur müxtəlif rənglər kimi.
Rənglər xatirələr oyadır,
duyğular oyadır.
Gördüyümüzdən artıq görmək istəməsək,
hər rəng adice boyadır.
Rənglərin də musiqi kimi ahəngi var.
Ağrının, sevincin, ümidiñ də
rəngi var.
Düşündükə açılır,
əlvən səhifələri rənglərin.
Canlanır gözümüzdə rəngi,
ömrün, mübarizənin,
qəlbin, nifrətin,
gecənin, səhərin
və insan taleyinin.

AĞ RƏNG

Yuxulu körpənin təbəssümü.
Ümid.
Təmənnasız yaxşılıq.
“Sizdə xərçəng yoxdur!”
sözlərinin deyildiyi dəqiqə.
İnsan səadətinə səbəb olan
hər şey...
hətta,
təsəlli üçün deyilmiş yalan.
Bir də
insan ülfəti.

AĞ RƏNGİN SEVİNC ÇALARI

Nənə qurşağı.
Vətən torpağı.
Çiçəkli bahar budağı.
Göyərçin qanadları.
Quzey qarı.
Bir körpənin südə bulaşmış üz-gözü.

Şorbaya yanböyür batırıb çıxardığı
qaşıqdan aldığı ləzzət.
Şübələrin dağıldığı gün.
Dost eli.
Açılmış düyü.
İnsan adına layiq
işlər, işlər, işlər.

AĞ RƏNGİN MƏHƏBBƏT ÇALARI

Ömrün mənası.
Qəlbin aynası.
Bahası və satım meydanı olmayan var.
Tək bir qəlbin qapısına düşən açar.
Anlayan, duyan
İnsan.

ŞİRMAYI

Afrikanın dərdi.
Babamın saqqal darağı.
Ucuz gəlir sorağı.
Qaraların taleyi.
Masallar masalı.
Yuxularda
insanların arzularla vüsali.
Ölümən gələn qazanc.
Zindan barmaqlığı.
İlməkli kəndir.
Məftilli qırbac.
Fil ölümünə bəhanə.
Həsrət dünyası.
Naxışlı yeddi kürəciklərin
yeddiillik zəhməti.
Ağrıdan ulayan ölkələrin
Səkinəsi, Səlmani, Əhmədi.

BOZ

Çoxlara qatışib itənler,
Hər torpaqda bitənlər.
Cansız barmaqlar arasında
sönmüş siqaretin uzun külü.
Vağam gullər – selofana bükülü.
Boş günlər,
boş ürəkler.
Həm elə, həm belə adam.
Vərdişli könülsüz gülüş.
Soyuq tənhalıqdan
saçlarda qalmış gümüş.
Yetim bir qız uşağının
dəyişiksiz dizliyi.
Vaxtin rəngsizliyi.

GÜMÜŞÜ

Yaraqların yararsızlığı.
Dəbdən düşmüş kişi bığı.
Bize ilkin ərifba öyrədən müəllimin
zaman arxasında qalmış surəti.
Köpüklü ləpələr.
Baba, nənə haqqında xatirələr.
Dumanlarda oyanan səhər.
Şeyx Şamil
və onun toqqasından asılmış,
qəbzəsi dua yazılı xəncər.
Küləyə qərq olmuş
qovaq yarpaqlarının
gizlənəqə oynaması.
Gəlin aynası.
Qan-tərin, yorğunluğun,
yuxusuz gecələrin
bahası.
Şimallı budaqların soyuq üstü.

Yorğun bir yolcuya qüvvət verən
uzaq tüstü.
Qızılın kiçik qardaşı.
İnsanın bələli başı.

PÜSTƏYİ

Yaz başında dəniz.
Yuxudan kal oyanmış bahar.
Ehtirasla açılmış dodaqlar.
Qəzəllər,
gözəllər.
İnsan baxışı.
Salxım söyüd budaqlarında
ilk yarpaqların naxışı.
Ala gözlərdə kədər.
Gənclik düşüncələrindən səhifələr.

MAVİ

Dalgasız dəniz.
İztirabsız məhəbbət.
Səmanın dərinliyi.
Deqanın "Rəqqasələr" i.
Körpə bir rəssamin çəkdiyi günəş.
Gözərin dincliyi.
İnsan düşüncələri.
Buz adaları arasında
su küçələri.

MAVINİN TƏSƏLLİ ÇALARI

Mərəzlərin on dəhşətlisi:
mütiliyə bəraət hissi.
Yükü Təbrizdə qalmış dəvənin
bir gün gələcəyinə ümid.

Aldanışın şirin zəhəri.
Qızmar səhrada
qaratikan kolunun naxışlı kölgələri.
Evi damanların
qəlbinə süzülən
göylərin maviliyi.
Bir də,
insan adına yaraşmayan:
“Nə qəm!
Yaxşı ki, mən deyiləm!”

XURMAYI

Səhrada dəvə karvanı.
Babamın zər naxışlı Qurani.
Müstəmləkələr.
Mübarizələrin sönmeyən alovu.
Torpağı yandırıb qovuran hərərət.
Təsəllisiz dərd
Ağır salxımlarını
yaşıl yarpaqlar arasına alan,
ucaldıqca ucalan
fil xortumlu ağacların
kədəri çökmüş üzlər.
Gözlər, gözler, gözler.

TÜND QƏHVƏYİ

Günəşin səhra qumlarına tökülmüş
qəzəbi.
Balzak haqqında xatirələr.
Yanmış ürəklər.
Sönmüş kürələr.
Taiti adasında
Qogenin ləpirləri.
Dəryalarla göz yaşı.
Milyonlarla qəbir daşı.

Namərd tənəsi.
Yer üzündə cəhənnəmin şöbəsi.
Gülən, ağlayan
insan, insan, insan.

NARINCI

Min bir gecə nağılları.
Qürub qarı.
Xorasan kürkü.
Nəfəs darıxdıran bürkü.
Bir aylıq balası kəsilmiş
bir inəyin mələməsi.
Məstan pişiyin
nazlanıb şılaqlıq eləməsi.
Sevimli qadının
xəyaldan keçən kölgəsi.
Səfəri mümkünzs
xatirələr ölkəsi.

KÜRƏN

Arxadan vurulmuş bıçaq
Bahalı buxov-qolbaq.
Tünd mavidə gizlənmiş yaşıl:
Kiçiyin ögey qardaşı.
Günəş boyalı saçlar.
Cənublu ağaclar.
Suda boğulanın
pənah gətirdiyi saman.
Tək-tək insan.

QIZILI

Ömürlük dustağın qısa yuxusu,
Aylı gecədə buludların köbəsi.
Torpağın səxavəti.
Van Qoqun “Günəbaxanlar”ı.

Məhəbbətin barmağa dolaşmış
damgası.
Qul ağası.
Söz bəzəyi.
Otsuz-ağacsız səhralarda
mal təzəyi.
Buğda dağı.
Saçların saçağı.
Qəhrəmanın göz yaşı.
Ölümdən qaçmışın
məzəndəli başı.
Şərabın yaşı.
Vaxt.
Muzeydə, mürgüləyən taxt.
Gümüşün böyük qardaşı.
Cinayətin yaşıdı.

SARI

Dolu dənli sünbül dənizi.
Şikəst bir övlad anasının bənizi.
Payızə bürünmüş ağaclar.
Payını güclülər yemiş aclar.
Məhəbbətə ləkə salan
cingiltili metal,
həyatdan ayrılmış xəyal.
Simlərin fəryadı.
Yol çəkən gözlər.
Qüdrətli nərgizlər.
Debüssinin “Kürən saçlar”ı.
Sallaqxana qapısından girən
qafıl öküzlər.
Ağıllı dəli.
İnsan əməli.

SAMAN SARISI

Anadan olduğu evin
çılpaq divarlarına həsrət.
Peşmanlıq qoxuyan həqiqət.
Qürubun şəfəqlərində
yaralı qəlbinə meydan oxuyan
Nazim Hikmət
və onun ağırılı məhəbbəti.
Bir xırmani bir külfətə,
bir doyumcuñ az olan
arpanın küleşi.
Qış güneşi.
Göy etəyində bir an görünən
aypara.
Acı xatirələrin yadigarı;
dostlara, insanlara.
Gözə görünməyən,
yandıqca sönməyən,
yara!
Bir sim ki,
artıq gərək olmayacaq
soyumuş barmaqlara.
Günəşsiz sarmaşıqlar,
Mahnısını itirmiş aşıqlar.
Bir də saman sarısı!
Doyumsuz, böyük insanın
son eşqi,
son ağrısı.

BƏNÖVŞƏYİ

Qış günlərində bahar qoxusu.
Şaxta qorxusu.
Hicran qorxusu.
Ağ qirovda
günəşin çımdıkları.

Ala gözlerin qəzəbi.
Qırılmış sim.
Boynuburuq yetim.
Göydə qatarlanan durna səfi.
Bir də
nənəmin
dolaşq kələfi.

BADIMCANI

Əyyaş burnu.
İlk dərs günü
yanıqlı göz yaşına səbəb olan ləkə
və körpə əllərinin naxışı.
Günəşli zanbaqlar.
Əyri-üyrü qaytanla
göydən asılmış dağlar.

SÜRMƏYİ

Zəngin süfrənin yaraşığı.
Ağır təzyiq altında sıxılıb
qatlaşmış mavi.
Dənizin qəzəbi.
Xalçada göllənmiş ilmələr.
Ehtiraslı öpüşün acı xatıresi.
Gözlərin köbəsi.
Zülmün təbəsi.
Aylı gecədə
qarlı dağ təpəsi.

ÇƏHRAYI

Bülbülə atılan böhtanlar.
Ucuz səadət.
Qayğısız kənd
və onun təsvirini vermiş həpənd.

Arpa suyunun məzəsi.
Bayağı dostun təzəsi.
Cüt çarpayı örtüyü.
Yaralanmış qızıl qazın
havaya sovrulmuş tükü.
Ömər Xəyyam
və onun şərab kuzəsi;
nadanlar təsəvvüründə.
Gündüzlə gecənin ayricina tökülmüş
şərab.
Riyakar çeşməyi.
Varağın çox, məzmunu az kitab.
Xoş ətirli yarpaqlar –
qızılıgül tufanı.
İşdən, məhəbbətdən qızarmış
yanaqlar.
Həya.
Can qurtaran boyan.

AL QIRMIZI

Unudulmaz mənzərə:
poladlaşan dəmir.
İnsan yuvasında
Prometeyin töhfəsi.
Dağlarda lale gölləri.
Ovod və onun faciəsi.
Dalaşqan uşaq.
Qatil əlində bıçaq.
Yağışlı gündə silahlı üşyan.
Qeti döyüşdə xalqın qəzəbi.
Doğru sözün qısa məzmunu.
Zəfər bayraqlarının rəsmi keçidi.
Daxmalı, qazmalı kəndin
minareli məscidi.
Bir də insan bəzəyi.

QIRMIZININ ÜMİD ÇALARI

Uzaq ulduzların yaxın yolu.
Bir də insan:
alnı açıq,
gözləri etibar dolu.

QIRMIZININ İNAM ÇALARI

Dözüm.
Güneş içmiş üzüm.
Ümid yolu.
Geniş meydan – nəgmə dolu.
Güllələrin, vədələrin gücsüzlüyü.
Qəlbi səksəkəli atanın
ilk övladı.
İnsan adı.
Ölümün dadi.
İnsanlara məhəbbət.
Çılpaq həqiqət.

FİRÜZƏYİ

Xatirələrde qalmış məhəbbət ağrıları.
Dənizin yaraşığı.
Yaşıl abajurdan
mavi divara düşmüş
lampa işığı.
Yoxsul qız barmaqlarının həsrəti.
Cəfər Cabbarlının Bakısı.
Dünyadakı gözlərdən
ancaq ikisi.

İNNAKİ

İki nəfər hərləndilər dağı-dərəni,
yolu tapa bilmədilər.
Gecə kəsmişdi bəndi-bərəni.
Üfüqə sancılanda səhər,
yolu tapdı
iki nəfər.

SUMAĞI

Nənəmin gəlinlik şalı.
Kabab qoxusu.
Döyüşdən çıxmış Qiratin nalı.
Gecənin tabutuna salınmış örtük.
Qəssab baltası altına düşmüş kötük.
Dodaqlar, dirnaqlar,
Yaralı ov izində qar.

QIRMIZI VƏ QARA

O gələndə ümid gedirdi.
Onu görüb yubandı.
Nəfəsi güzgüni belə
tərlətməyən xəstənin
damarına axanda
qan,
Ümid qayıtdı geri.
Adamların gözündə göründü.
Baxışında, üzündə göründü.
Buz nəfəslə qaraltı
çekildi qapıdan;
yavaş-yavaş,
peşman-peşman.
Dərindən nəfəs aldı insan.

QARA

Namərd düşmən.
Şüurdan gizlənmiş qorxu.
Əbədi ayrılığın ağrısı.
Yaşamaq üçün sürünenlərin çoxu.
(Şikəst olub sürünenlər xaric)
Ağ yalan.
Dodaqları yandıran ah.
Edam gününə açılan sabah.
Ləkeli sözlər.
Gözlərin alovu.
Saçlar, qaşlar.
Qaranəfəs olmuş ceyranın eti.
Bir də
bəzi insan niyyəti.

QARANIN DƏRD ÇALARI

Həsrətli gözlər.
Pərişan saçlar.
Titrək dodaqlar.
Sürət yolunda dəstəbaşı çolaqlar.
Söz eşidə bilməyən qulaqlar.
Sındırılmış puçurlu budaqlar.
Nəgməsiz dağlar.
Kor bulaqlar.
Ovsuz ovlaqlar.
Odsuz ocaqlar.
Yaşamalı ölürlər.
Ölməli sağlar.
Dili ali məclislərdən qovulan
qolları buxovlu olan,
qəbilələr, xalqlar.

ALA-BULA

İnsan ömrü.
Talein şıltəqləri.
Ənənəçi mötəberin otaqları.
Arzular, ümidi.
Arxiv qəfəslərində dincələn
əlyazmaları.
Göylərin bulud yamağı.
Ağlı-qaralı donuz.
Xatirələrdə qalmış
tapşırıqlı yolumuz.
Əbədiyyətin gecə-gündüz səhifələri.
Ala düşmüş insan üzü.
Güvə dəymış deri.
Uzunqunc corabların
kilkə yun kələfləri.
Sevincin, kədərin,
inamın, ümidsizliyin
çeşidləri.
Zebr balası;
böyük olsun, kiçik olsun.
Xoşbəxtlərin sevinci,
bədbəxtlərin yası,
İnsan dünyası.

ƏL VURMAYIN, RƏNGLƏNİB

Dodaqlara yapışmış təbəssüm.
Buqələmunlar.
Təcrübəli meymunlar.
Qara qatıq.
Ağ qurum.
Yeməli qum.
Məhəbbətin surraqatı.
Məqsədli alqışlar.

İnsan qelbinin
boş olduğu anlar.
Fil görünən birələr.
Səməd Mənsur haqqında xatirələr,
Doğruya bənzəyən yalanlar.
Şalvarlı, köynəkli,
donlu, əlcəkli adamlar.
hər cüra boyası.
Toydan yasa,
yasdan toya
teləsən addımlar.

1960-1962

Rəngli yuxular

ILK DUYUM

Rəngli yuxular görürəm:
qırmızı, sarı, yaşıl;
rəssam Toğrulun lövhələri kimi.
Rəng rəngə dirsəklənir,
rəng rəngə dolaşır.
Ağ-qara yuxularım
cansıxan söhbətlərə bənzəyir.
Bəzən acı xatirəyə,
bəzən şipşirin
qafiyəyə bənzəyir.
Yorulmuşam
rəngsiz yuxulardan
adilikdən,
əzber bilikdən
yorulan kimi.
Rəngli yuxular acıyam –
O qədər ki, aylandı
– Nə az oldu – deyə
acım-acım acıyam.
Yuxularına girən
qayğılı dünyamın
rəngləridir.
Bəzən gümüş damçı –
alın təri,
bəzən çəşid-çəşid
ömr menzərləri.
Rənglərin aləmindən
yazardım, yazar, yazar;
neçə ədəbi peltək,

tək-tək buqələmən, yassar
rənglərə rəng yaxmasalar.
Ağ-qara yuxularım
köhnə fotolara bənzəyir,
bir də
sığallı şere.
Rəngli yuxularım
əlvandır;
həyat kimi.
Minbir çiçəkdən içdiyim
ətir,
müxtəlif meyvədə duydugum
dad kimi.

RƏNGLƏR PIRTPAŞIĞI

Neçə gündür
Rəngli yuxular görürəm,
“Tanış olmayan bir qadına
yazılmış məktub” düşür yadıma.
Rəngli yuxular görürem
gecelər.
Qapalı gözlərimin qaranlığında,
apaydin,
apaçıq,
al-əlvan,
çap-çalarlı,
rəngli-ahəngli.
Yuxularımın
dolaşış rəngi
düşündürür məni,
yuxuda, ayıqlıqda.
Bəzən ayılıram yuxudan
yuxu içinde.
İnanmiram gördükələrimə.
O rənglər pirtlaşığı,

o çalarlardakı ərimə
o rənglərin firtına qarışıığı,
parıltılar,
rənglərin qışqırıcı düzümü
həqiqətə bənzemir.
Dağami – qalxdım.
endim düzəmi,
girdim dənizəmi
doymuram rəngli yuxulardan
məhəbbətdən umsuq
uşaq kimi.
Rəngli yuxum tağ qurur
gözlərimdə
göy üzündə,
yarı çənbər,
yeddi rəngli,
yüz çalarlı,
qurşaq kimi.
Ayrılsam da
varımdan, yoxundan,
ayrılməq istəmirəm
rəngli yuxumdan.
Rənglər!
Sevincim,
ağrım, incikliyim!
Sızsız nə rahatlığım,
nə dincliyim.

HƏYAT ADAMI

Dünyani rəngli gördüm
yuxuda.
Gördüm
ağsız, qarasız.
Dənizlər –
dəniz rəngli;

gömgöy,
mavi,
sarımtıl.
Meşələr –
meşə rəngli;
yaşıl,
səməndi,
kəhər,
qızılı
və narıncı.
Göy üzü
gümüş pul-pul.
İnsanların da rəngi
içindən üzə çıxdı.
Gözlərimin önündə
hər yerdə
hər nə varsa
apaydın, apaçıqdı.
Çıldır-çıldır dağilan
rənglərin firtınası
mənə nələr söylədi,
nələr anlatdı mənə.
Hər çalarda bir əlem,
hər çıldırda bir səhnə.

GÖRDÜM

İsti sarını gördüm
rəngində xəzəllərin.
Soyuq yaşılı gördüm
gözündə gözəllərin.
Neçə insan üzündə
ömrə yolunu gördüm:
çal-çarpaz,
qırış-qırış.
Neçə insan saçında

qəmi, həsrəti gördüm
qarəni ağ boyamış.
Neçə gənc baxışında
rəngi dupdurulmamış
Ümid!
Arzu!
Oyanış!

HƏYATDAN PARÇA

Yuxularım rənglidir
həyatın özü kimi.
Yaxşı, pis insanların
əməli, sözü kimi.
Düşündüm:
qara rəngi,
gərəksiz insanların,
səksəkəli, calaşiq
yuxularına atım.
Rəngli yuxularımı
canlı, rəngli dünyamın
minbir çalarlı,
əlvən
ölmezliyinə qatım.
Yuxular da həyatın
bəzən eyni,
bəzən də dəyişik aynasıdır.
Nə qədər şirin olsa
insan, tez-gec,
yuxudan
bir vaxt oyanasıdır.
Ancaq, qara yuxudan
oyananda sevinib
dərindən nəfəs alaq;
Əlvən rəngli yuxudan
oyananda,

təəssüf, nigaranlıq duyğusu
qəlbimizə dolmasın.
Rəngli əlvan yuxular
uğurlu olsun,
ancaq,
təkcə yuxu olmasın.

RƏNGLƏR ALƏMİNĐƏ

Yuxuda bir uşaq gördüm
gözləri qapqara,
badami.
Yuxuda xatırladım
Vyetnamı.
Gördüm qırmızı bir qan gölməçəsi,
Gölməçə yanında bir uşaq;
gözləri zılqara,
badami.
Ölüm növbəsində qoyulub neçəsi.
Yuxuda gördüm Vyetnamı.
Göyü qırmızı lapar-lapar gördüm,
torpağı kürəngi.
Yollar şırımlı-şırımlı;
alapələngi.
Ağacların barmaqları
qapqara.
Sarı alov rəngi axırdı
dağlara, daxmalara.
Yuxuda bir uşaq gördüm
gözləri tünd qara,
badami.
Qıpqırmızı –
əli, ayağı,
qıpqırmızı –
dili, dodağı.
Gözləri – göylərin

qara sükutu.
Və...
Birdən ildirim çaxdı.
Göy parçalandı.
Çilik-çilik doğradı, tökdü sükutu.
Bir an keçdi... ya
xeyli zaman keçdi.
Gördüm təyyarə meydanında
sıralanıb
uzaq səfərli
neçə-neçə
gümüş rəngli insan tabutu,
üstündə lent – qara atlaz.
Bir də üfűqü ağır-agır qaldıran
alov rəngli qisas.

AĞ TOVUZ

Yuxuda tovuz quşu gördüm
bir dəstə;
içlərində biri ağ,
ağın-ağı.
Qapqara iki ayağı.
Qalanlar neçə rəngli,
neçə çalarlı.
Ağ tovuz quşu qaldı yadımda.
Yuxuda ölkələr gəzdim
məşələri yaşıl, sarı,
kırmızı, narıncı.
Ağ tovuz quşu çıxdı qarşıma
hər addımda:
qəmli idi, küskün idi;
çox küskün.
Həsreti yuxumdan
ayıqlığımı keçdi,
düyün-düyün.

Ağ tovuzum, ağ tovuzum,
səni xatirimdə necə saxlayım,
necə pozum?
Ağ tovuzum,
bu rəngli yuxumu necə yozum?
Xatirimdən necə pozum?

BAHAR

Yuxum bahar yolundan keçir.
Renglərin etrindən məstəm.
Güllər topa-topa,
çiçəklər dəstə-dəstə.
Yaşıl söyüdlər çaydan su içir.
Səpələnib hər yana
dünyanın rengləri:
Məhəbbət, nifrət, sevinc.
Kədər.
Hərəsi bir duyum oyadır çiçəklər.
Çöllər çəmənlidir, dağlar qarlı.
Yuxum həyat dadlıdır, dünya baharlı
Arzularimdır – açılıb əlvən.
Baxıram ənginlərə
gözlərim doyumsuz,
qəlbim ümidli.
Bir yanda Şahdağı,
bir yanda Savalan.
Arzulardan doyarmı,
rəngsiz yuxulara uyarmı
ümidi, dileyi sağ olan??!

MÜNDƏRİCAT

QARABAĞ – BABA YURDUM

Sənin adın	7
Daş üstü	8
Bulaq suyu	9
Nəğmələr doğulanda	10
Tonqal yerində çiçək	11
Piri babanın bağı	12
Nəsildən-nəsle	14
Şuşam mənim	16
Bir heykəl, iki qoca və mən	20

MİRZƏ CƏLİLİN NİŞGİLLƏRİ

Ölüler	25
Nazlılar	26
Zeynəbin qisası	28
Bəlkə də qaytardılar	28
Kamança	29

TƏYYARƏDƏ DÜŞÜNCƏLƏR

Qanadlar amanında	31
Fikrim tələsir	31
Qürubu qova-qova	33
Qəlbin dili	34
Fikrim çirpinir	36
Məni huş aparmışdı	37
Torpaq həsrəti	38
Tənhalıq	38
Arzu	39
İki nöqtə arasında	39
Bağışlayın məni	40
Yenə qanadlar amanında	41

HİNDİSTAN DƏFTƏRİNĐƏN

Tac-Mahal	42
Fil və filban	43
Əller iş isteyir, ağızlar çörək	45
Diləncilər	47

SURİYA DƏFTƏRİNĐƏN

Ərəb qızı	50
Palmira	51
Daş izdiham	57
İnsan	57
Torpaq və düşüncələr	58
Səslər	59
Ümeyə məscidi	60
Dəməşqi görməyə yüz gün gərək	61
Təzadlardan biri	61
Yollar	62

İRAQ XATİRƏLƏRİ

Bağdad	63
Ümid	64
Maşın olanda nə olar	67
Yolda	68
Kərbəla	70
Ana, dərdin nədir?	71
Sabirlə görüş	73
Şəttülərab	75

YAPONİYA MOTİVLƏRİ

Zəlzələlər üstündə	76
Keyşə	77
Xirosimanın iki yüz minlik qurbanı haqqında sətirlər	78
Təzad	78
Tufan önündə	78
Gözlərin matəmi	79
Bombardman	80

PRAQA XATİRƏLƏRİ

İki tanışlıq	82
Yan Qus	83
Qəmlı görüş	85
Bir güllə, bir saat, axıb gedən vaxt və on iki həvari	88
Güllük	90

QARA DƏNİZ SAHİLİNĐƏ DÜŞUNCƏLƏR

Bolqaristan! Bolqaristan	94
--------------------------	----

CƏLLADLARI DURDUR

Çapəy	101
Si-Au	108
Cəlladları durdur	112
Zənci balası Villi haqqında ballada	125
Almaniya	129
Səhifələr	131
“İş başında”	139
İngalesyo	151
Madrid	154
Həbəştan	159
Hələ bu harasıdır!	163

YER OĞLU

Yer oğlu	180
Etiraf	180
İnsan, sənin oğlun	181
Ömür yolum	181
Xülyə	183
Qürur	184
Sevinc	185
İlk dəfə gördüm səni	186
Torpağım	187
Qüssə	187
Səsim	188
Sədaqət	188

TƏNHALIĞIN SONU

Tənhalığın sonu	189
Ay həsrəti	189
Nənəm deyərdi	190
Körpüsüz uzaqlarda	191
Möcüzə və yer üzündən xəbər	193
Möcüzə	194
Epiloq	195

KÜÇƏLƏR

Küçələrdən biri	196
Baş küçə	198
Yetim küçə	200
Qəmlı küçə	202

Sinəsindən yol açılmış küçə	203
Dalan	204
Küçəmizin adı	205
Uzaq küçə dedi	206
Yeni küçə adları	207

DƏNİZ HAQQINLDA NƏĞMƏLƏR

Dəniz	209
Dəniz, dalgalar, damlalar	210
Dənizin haqqı	211
Dənizin riqqəti	212
Dənizdən böyük	213
Dənizdən ayrı dəniz	214
Dəniz niyə əsəbidir	215
Dəniz haqqında nəğmələr	
Giley	216
Riqqət	217
Susuzluq	218
Dənizin dənizliyi	218
Dəniz deyir	219
Şəhər dənizi	219
Məhəbbət	219
Yuxusuz dəniz	220
Şəhər nigarançılığı	220
Dənizin yerinə olsam	220
Dəniz ve balıqçılar	221
Dəniz gecələri	222
Dənizin ad günü	223
Daha dəniz qorxulu	224
Dənizin rəngi	225
Dənizçi qoca dedi	225
Dənizin yurdu	226

RƏNGLƏR

Uvertüra	227
Ağ rəng	228
Ağ rəngin sevinc çaları	228
Ağ rəngin məhəbbət çaları	229
Şirmayı	229

Boz	230
Gümüşü	230
Püstəyi	231
Mavi	231
Mavinin təsəlli çaları	231
Xurmayı	232
Tünd qehvəyi	232
Narinci	233
Kürən	233
Qızılı	233
Sarı	234
Saman sarısı	235
Bənövşəyi	235
Badımcanı	236
Sürməyi	236
Çəhrayı	236
Al qırmızı	237
Qırmızının ümid çaları	238
Qırmızının inam çaları	238
Firuzəyi	238
Innabi	239
Sumağı	239
Qırmızı və qara	239
Qara	240
Qaranın dərd çaları	240
Ala-bula	241
Əl vurmayın, rənglənib	241

RƏNGLİ YUXULAR

İlk duyum	243
Rənglər pırılaşığı	244
Heyat adamı	245
Gördüm	246
Heyatdan parça	247
Rənglər aləmində	248
Ağ tovuz	249
Bahar	250

Buraxılışa məsul: *Əziz Güləliyev*
Texniki redaktor: *Rövşən Ağayev*
Tərtibatçı-rəssam: *Nərgiz Əliyeva*
Kompyuter səhifələyicisi: *Rəşad Həmidov*
Korrektor: *Pərinaz Səmədova*

Yığılmağa verilmişdir 13.12.2004. Çapa imzalanmışdır 27.06.2005.

Formatı $60 \times 90 \frac{1}{16}$. Fiziki çap vərəqi 16. Ofset çap üsulu.

Tirajı 25000. Sifariş 171.

Kitab “Şərq-Qərb” mətbəəsində çap olunmuşdur.
Bakı, Aşıq Ələsgər küç., 17.